
முதல்‌ அத்தியாயம்‌ 
பிறப்பும்‌ பயிற்சியும்‌ 


வங்காள ராஜதானியில்‌ பாங்கூரா ஜில்லாவில்‌ 
ஜெயராம்பட்டி என்னும்‌ கிராமம்‌ ஒன்று உண்டு. இதன்‌ 
வடபுறத்தில்‌ அமோதை என்னும்‌ பெயர்‌ பூண்ட சிற்றாறு 
ஒன்று ஓடுகிறது, ஊரைச்‌ சுற்றிலுமுள்ள கழனிகள்‌ 
வளம்‌ மிக வாய்க்கப்‌ பெற்றவை. நன்செய்ச்‌ சாகுபடி 
மக்களின்‌ முக்கியமான தொழிலாகும்‌. உழைப்புடைய 
ஜெயராம்பட்டி. வாசிகளுக்கு நிலமகள்‌ அருளால்‌ உண்‌ 
ணீருக்கும்‌ உணவுக்கும்‌ குறை யொன்றுமில்லை. இக்‌ 
காலத்தில்‌ அக்கிராமத்தை உடற்றும்‌ முறைக்‌ காய்ச்சல்‌ 
சுமார்‌ நூறு வருஷங்களுக்கு முன்பு ஆங்கு இல்லவே 
யில்லை. நோயற்ற வாழ்வு எனும்‌ குறைவற்ற செல்வம்‌ 
மாந்தர்‌ முகவிலாசத்தில்‌ மிளிர்வதாயிற்று. சிம்ஹவாகினி 
என்று அழைக்கப்படும்‌ அம்பாள்‌ ௮க்கிராமத்தின்‌ அதிஷ்‌ 
டான தேவதையாவாள்‌. தேவி வழிபாட்டில்‌ இடை 
யிடையே - நிகழ்ந்து கொண்டிருந்த திருவிழாக்களும்‌ 
ஏனைய நோன்புகளும்‌ அமைதியான நாட்டுப்புற வாழ்க்‌ 
கைக்குப்‌ புத்துயிர்‌ ஊட்டி மகிழ்விப்பனவாயின. 

இச்சிற்றூரிலே இராமச்சந்திர முகோபாத்யாயர்‌ 
எனும்‌ ஏழைப்‌ பிராமணர்‌ ஒருவர்‌ வாழ்ந்திருந்தார்‌. அவர்‌ 
நெறிதவறாத நேர்மையுடையவர்‌. ஸ்ரீ ராம்பிரானிடத்து 
அவருக்குப்‌ பரம பக்தி யுண்டு. ஓழுக்கமில்லாதவர்களிட 
மிருந்து அவர்‌ எதையும்‌ தானமாகப்‌ பெற்றுக்கொள்வ 

இல்லை. இன்னியல்பு, அடக்கம்‌, பணிவு முதலியவைகள்‌ 
அவருக்கு அணிகலமாயின. ஊராரை உடன்‌ பிறந்தா 
ரென மரியாதையுடன்‌ அழைப்பது அவரது வழக்கம்‌. 
பஞ்சத்தால்‌ ஒரு தடவை பிரஜைகள்‌ பரிதவித்தக்கொண்‌ 
டிருந்த காலை, இராமச்சந்திர முகோபாத்யாயர்‌ தம்மைப்‌ 
பற்றியும்‌ தமது து குடும்பத்தைப்‌ பற்றியும்‌ கவலை யில்லாத 
வராய்த்‌ தம்‌ கைவசமிருந்த தானியங்களை யெல்லாம்‌ 
சிறிது சிறிதாகச்‌ சமைத்து அன்னமளித்துப்‌ பாமரர து 
பசிப்பிணியைத்‌ துடைக்க முயன்று வந்தார்‌. தாம்‌ வாழ்ந்‌ 
இருப்பதே பிறர்‌ நன்மையின்‌ பொருட்டு என்னும்‌ எண்‌ 
ணத்தில்‌ நிலைகின்றவராவர்‌ அவ்‌ வந்தணர்‌. அவருக்கு 
ஏற்ற வாழ்க்கைத்‌ துணைவியாராக வாய்த்தவர்‌ சியாமா 
சுந்தரி தேவி என்பார்‌. உடலின்‌ திட்பமும்‌, ஓயாது 
உழைக்க வல்ல ஆற்றலும்‌, குடும்ப காரியங்களைச்‌ செவ்‌ 
வனே செய்து முடிக்கும்‌ திறமையும்‌ அவ்வம்மைக்கு மிக 
வுண்டு. ஈசுவர பக்தியிலும்‌ மேலாம்‌ வாழ்க்கை வாழ்தலி 
லும்‌ பர்த்தாவுக்கு ஏற்ற பதிவிரதையென்று அவரைச்‌ 
சொல்லவேண்டும்‌. குழந்தையின்‌ இயல்பு, களங்கமற்ற 
நெஞ்சம்‌, கஷ்டப்படுவாரிடத்‌துக்‌ காருண்யம்‌ காட்டுதல்‌ 
முதலிய மேன்மைகள்‌ அவரை விட்டுப்‌ பிரியாதிருந்தன. 
ஆடம்பரம்‌ ஒன்றையும்‌ அறியாத அத்தகைய 
ஊரிலே, அறநெறியே வடிவெடுத்திருந்த தம்பதிகளுக்கு தீ 
தலைப்பேறாக, ௫. பி. 1853-ம்‌ ஆண்டு டிசம்பர்‌ மாதம்‌ 81-ம்‌ 
தேதி--மார்கழித்‌ திங்கள்‌ கிருஷ்ணபக்ஷம்‌ சப்தமி யன்று 
நம்‌ கதாகாய திருமேனி தரிப்பாளாயினள்‌. பெற்றோரும்‌ 
மகவுக்கு சாரதாமணி என்று நாமகரணம்‌ சூட்டி அன்பு 
பாராட்டி. வளர்த்து வந்தனர்‌. 
௬ குழந்தைப்‌ பருவத்தில்‌, குறிப்பிடத்தக்க செயல்‌ 
ஒன்றும்‌ சாரதாமணியின்‌ வாழ்க்கையில்‌ சம்பவிக்கவில்லை. 
கிராமத்துச்‌ சிறுமிகள்‌ இந்தியாவில்‌ எங்ஙனம்‌ வளர்கின்‌ 

றனரோ, அதே முறையில்‌ இவளும்‌ வளர்ந்து வந்தாள்‌. 
மரப்பாவைகளிலும்‌ களிமண்‌ உருவங்களிலும்‌ இவ 
ளுக்கு மிகப்‌ பிரியம்‌. பொம்மைகளைத்‌ தங்கள்‌ குழந்தை 
களாகக்‌ கருதுவது சிறுமிகளின்‌ வழக்கம்‌. ஆனால்‌ சாரதா 
மணிமட்டும்‌ அவைகளைத்‌ தேவதைகளாகக்‌ கருதி வழி 
பட்டது அவளுடைய தனியியல்பு என்று சொல்லவேண்‌ 
டும்‌. கிராமத்துச்‌ சிறுமிகளுடன்‌ கூடி சாரதா விளையாடு 
வாள்‌. ஆனால்‌ சண்டையிடுவது "இவளுடைய இயல்பில்‌ 
இல்லாதிருந்தது மன்றி மற்றச்‌ சிறுமிகள்‌ சண்டை யிடு 
வதையும்‌ இவள்‌ பார்த்துச்‌ சகயாள்‌. அவர்களுக்‌ இடை 
யில்‌ உண்டாகும்‌ சச்சரவுகளைத்‌ தீர்த்துவைத்து நட்பை 
வளர்ப்பது இவளுடைய வழக்கம்‌. சின்னஞ்‌ சிறார்களுக்‌ 
கிடையில்‌ இவள்‌ தலைவியாகத்‌ திகழ்ந்து வந்தது இவ 
ளுக்கே தெரியாது. 

இந்தியச்‌ சிறுமிகளுக்கு வயது வர வர, வீட்டில்‌ 
வேலையும்‌ கொஞ்சங்‌ கொஞ்சமாக அதிகரித்துக்கொண்டே 
வரும்‌. அப்பணிவிடைகளைப்‌ பண்புடன்‌ செய்வதே 
அவர்கள்‌ பெறும்‌ பயிற்சியாகும்‌. பெண்‌ குழந்தைகளின்‌ 
படிப்பைப்‌ பற்றிப்‌ பெற்றோர்‌ கவலை யுறுவதில்லை. மங்‌ 
கையர்‌ தம்‌ தம்‌ குல ஒழுக்கத்துக்கு ஏற்ப வாழத்தெரிந்து 
கொண்டால்‌ போதும்‌ என்பதே அவர்களின்‌ நோக்கம்‌. 
சாரதாமணியும்‌ இக்‌ கொள்கைக்கு உட்பட்டவளா யிருந்‌ 
தாள்‌. தன்‌ தம்பிமார்களைப்‌ பராமரிப்பது அவளுக்கு 
முதன்‌ முதல்‌ ஏற்பட்ட வேலையாகும்‌. ஆனால்‌ அது 
அவளுக்கு ஒரு கஷ்டமான கடமையாகத்‌ தோன்றவில்லை. 
டன்‌ பீறந்தவர்களுடன்‌ ஓடி யாடி. விளையாடுவது, அவர்‌ 
களுக்கு ஆபத்து ஒன்றும்‌ வாராது பார்த்துக்‌ கொள்வது, 
அவர்களால்‌ அன்னைக்கு இடைஞ்சல்‌ அதிகமாய்‌ உண்டா 
காது எச்சரிக்கை யெடுத்துக்‌ கொள்வது--இங்ஙனம்‌ 
அவளுக்கு விளையாட்டும்‌ வேலையும்‌ இணைபிரியாது வாய்த்‌ 

தன. தம்பிமார்களைச்‌ சாரதா பள்ளிக்கூடத்துக்கு. 
அழைத்துக்‌ கொண்டு போவாள்‌ ; அவர்கள்‌ அங்குக்‌ 
கற்பதை யெல்லாம்‌ இவளும்‌ கேட்டுக்கொண்டிருப்பாள்‌. 
ஆனால்‌ அவள்‌ என்ன கற்றுக்கொண்டாள்‌, அல்லது 
கற்றுக்கொள்ளவில்லை என்பதைப்‌ பற்றிப்‌ பெற்றோ 
ராவது உபாத்யாயராவது கவலைப்பட்டார்களில்லை. பிற்‌ 
காலத்தில்‌ பர்த்தாவுடன்‌ வாழ்ந்திருந்தபொழுஅ ராமா 
யணம்‌ போன்ற நூல்களைப்‌ படிக்க இவள்‌ வேறு சில 
பெண்களின்‌ உதவியைக்கொண்டு கற்றுக்கொண்டாள்‌. 
ஆனால்‌ எழுதும்‌ பயிற்சியை இவள்‌ பெறவில்லை ; எழுத 
வேண்டிய அவசியமும்‌ வாய்க்கவில்லை. 
வீட்டு வேலைகளில்‌ சமைப்பது மிக முக்கியமான து. 
அதில்‌ சாரதாமணி தன்‌ தாய்க்கு அடிக்கடி உதவி புரி 
வாள்‌. சில வேளைகளில்‌ சமைக்கும்‌ பொறுப்பு முழு 
வதையும்‌ அவளே எடுத்துக்கொள்ள வேண்டிவரும்‌. 
ஆனால்‌ சாதத்தை வடிக்கவோ, அன்னம்‌ நிறைந்த தவ 
லையை அடுப்பினின்று இறக்கவோ அச்‌ றுமிக்கு இய 
லாது போம்‌. அவள்‌ அத்தகைய கடினமான வேலைகளுக்‌ 
குத்‌ தந்தையை அழைப்பாள்‌. அவரும்‌ அன்புடன்‌ அப்‌ 
பணிகளை அவள்பொருட்டு ஆற்றுவார்‌. வீட்டு வேலை 
களைச்‌ செய்வது போன்று வயலில்‌ ஏற்பட்ட வேலைகதா 
யும்‌ தன்‌ சக்திக்கு ஏற்றவாறு. அவள்‌ செய்து வந்தாள்‌. 
கழனியில்‌ தன்‌ கழுத்தளவு நீர்‌ நிற்குமிடங்களுக்குச்‌ 
சென்று அவள்‌ பசுவுக்காகப்‌ புல்‌ அறுப்பாள்‌. தந்தையின்‌ 
உத்தரவுப்படி வயலில்‌ வேலை செய்த ஆட்களுக்கு அவள்‌ 
சிற்றுண்டி சுமந்தெடுத்துச்‌ செல்வாள்‌. வயலில்‌ அறு 
வடை போன்ற வேலைகளையும்‌ அவள்‌ செய்ததுண்டு. 
ந கிராமத்துப்‌ பெண்‌ ஒருத்தி சாதாரணமாக வாழ்‌ 
இன்ற வாழ்க்கையையே சாரதாமணியும்‌ வாழ்ந்து வந்‌ 
தாள்‌. அத்தகைய வாழ்க்கையினின்றும்‌ பொது மக்களுக்‌. 

குத்‌ தக்க கல்வியும்‌ பயிற்சியும்‌ இடைப்பதில்லை யென்று 
கருதலாகாது. முக்காலத்தில்‌ இந்தியாவில்‌ கல்விப்‌ பயிற்‌ 
சியை எழுத்துப்‌ படிப்போடு இணைத்து வைத்தார்களில்லை. 
எழுதப்‌ படிக்கத்‌ தெரியாதவர்கள்‌ கணக்கற்றபேர்‌ 
உயர்ந்த ஞானமும்‌ ஒழுக்கமும்‌ அமைந்திருந்தனர்‌. அக்‌ 
காலத்திய வாழ்க்கை முறையே அதற்குத்‌ தூண்டுகோலா 
யிற்று. பெற்றோர்‌ கொடுத்த பயிற்சி மாறாது மனதில்‌ 
படிந்திருந்தது. பிறர்க்குச்‌ சேவை புரியும்‌ இயல்பு புஸ்த 
கத்தில்‌ படித்து வருவதன்று. முதியோரைப்‌ பின்பற்றும்‌ 
சிறியோர்க்கு அந்த உயர்குணம்‌ தானே வந்தமைகிறது. 
பெற்றோர்‌ கற்றுக்கொடுத்த நல்லியல்பை மேலும்‌ வளர்ப்‌ 
பதற்குத்‌ துணையாகச்‌ சமுதாயப்‌ பழக்க வழக்கங்கள்‌ பல 
இருந்தன. தேவாலயங்களில்‌ பக்தியுடன்‌ உற்சவங்கள்‌ 
கொண்டாடுதல்‌, புராண இதிகாசங்களைப்‌ பாங்குடன்‌ 
படித்தோதுதல்‌, பெரியார்‌ பெருமைகளை காடகங்களின்‌ 
வாயிலாகப்‌ புகட்டுதல்‌, சத்காலக்ஷேபங்கள்‌ காடாத்து 
தல்‌ முதலிய சீரிய செயல்கள்‌ அக்காலத்தில்‌ அடிக்கடி. 
இராமங்களில்‌ நிகழ்வன வாயின, நாட்டின்‌ மேலாம்‌ 
கொள்கைகளையும்‌ கோட்பாடுகளையும்‌ ஆடவர்‌ மகளிர்‌ 
ஆஃய இருபாலரும்‌ எளிதில்‌ கேட்டுத்‌ தெரிந்து கொள்ளு 
தற்கு அவை பெரிதும்‌ பயன்பட்டன. இக்காலத்து 
ஏட்டுக்‌ கல்வியினின்று உண்டாகும்‌ மனத்‌ தடுமாற்றம்‌ 
எதுவும்‌ அக்கேள்வி முறையினின்று உண்டாகவில்லை. 
அறிவைப்‌ பெறுதற்கு அத்தகைய தூய சந்தர்ப்பங்‌ 
கள்‌ சாரதாமணிக்குப்‌ பெரிதும்‌ வாய்த்தன. நற்குடியில்‌ 
பிறந்ததன்‌ பயன்‌ முதலாயது. தன்‌ அன்னையும்‌ பிதாவும்‌ 
அவளுடைய உள்ளத்தில்‌ உயர்நிலை வகித்து வந்தனர்‌. 
அவர்களைப்‌ பற்றிப்‌ பிற்காலத்தில்‌ பேசும்‌ பொழுதெல்‌ 
லாம்‌ அவள்‌ அவர்களைப்‌ போற்றவும்‌ பாராட்டவும்‌ செய்‌ 
.தனள்‌. தன்‌ கிராமமாகிய ஜெயராம்பட்டியில்‌ அக்காலத்‌ 

இல்‌ மேலாம்‌ வாழ்க்கையின்‌ அம்சங்களெல்லாம்‌ அமைந்‌. 
இருந்தன, அக்கம்பக்கத்தில்‌ இருந்த ஊர்களின்‌ நிலைமை 
யும்‌ அத்தகையதே. அவ்வூர்களில்‌ தேவாலயங்களில்‌ 
நிகழ்ந்த திருவிழாக்களும்‌ ஏனைய சத்காலக்ஷேபங்களும்‌ 
சார தாமணியின்‌ மனதில்‌ ஆழ்ந்து பதிந்து அவளது தெய்‌ 
வத்தன்மையை வளர்த்து வந்தன. அக்காலத்தில்‌ பாடகர்‌ 
களிடமிருந்து அவள்‌ கேட்டுத்‌ தெரிந்து கொண்ட சுலோ 
கங்களையும்‌, ர்த்தனங்களையும்‌, பக்தி புகட்டும்‌ பாடல்‌ 
களையும்‌ பிற்காலத்தில்‌ தன்னைச்‌ சரணமடைந்த சிஷ்யர்‌ 
களுக்குப்‌ புகட்டும்படி நேரிட்டது. இளமையில்‌ கற்றது 
கல்வெட்டுப்‌ போன்று மறையாது அவள்‌ மனதில்‌ படி. 
இருந்தது. இதற்கெல்லாம்‌ மேலாக இளம்பிராயத்தி 
லேயே புக்ககத்தில்‌ பர்த்தாவிடம்‌ அவள்‌ கற்ற பாடம்‌ 
இணையற்ற தாயிற்று. அத்தகைய வாய்ப்பு எல்லார்க்கும்‌ 
இடைப்ப தன்று. வாழ்க்கையின்‌ முடிவான லட்சியம்‌ 
இன்னதென்று தெரிந்து அதைத்‌ தானே அடைந்தது 
மன்றிப்‌ பிறர்க்கும்‌ அதைப்‌ பகுத்தளிக்கவல்ல ஆற்றலை: 
அக்கல்வியினின்‌ றும்‌ அவள்‌ பெறலானாள்‌. 


இரண்டாம்‌ அத்தியாயம்‌ 
பால்‌ மணத்தில்‌ திருமணம்‌ 


ன்‌ ஜெயராம்டட்டிக்கு அருகாமையில்‌ மேற்றிசையில்‌: 
சிகூர்‌ எனும்‌ கிராமம்‌ ஒன்று உண்டு. சாரதாமணியின்‌ 
தாயார்‌ சியாமா சுந்தரி தேவியின்‌ பிறப்பிடமாகும்‌ அவ்‌: 
வூர்‌. ஆங்கிருக்கும்‌ சிவன்‌ கோயிலில்‌ ஆண்டு தோறும்‌: 
திருவிழா நடைபெறுவதுண்டு. அதுபோழ்து அண்டை 
யயலில்‌ உள்ளவர்க ளெல்லாம்‌ அங்குக்‌ கூடுவார்கள்‌... 
கோவிலில்‌ வந்தனை வழிபாடு செய்துவிட்டு வேடிக்கை 

வினோதங்கள்‌ பார்ப்பது சிலரது நோக்கமாகும்‌. பஜனை 
பண்ணுவதும்‌, பக்தி புகட்டும்‌ கதா பிரசங்கம்‌ கேட்ப 
தும்‌ வேறு சிலரது கருத்தாகும்‌. ஸ்ரீமதி சியாமா சுந்தரி 
தேவியும்‌ ஒரு வருஷம்‌ அங்கே சென்றிருந்தார்‌. தாங்கள்‌ 
போம்‌ இடங்களுக்‌ கெல்லாம்‌ தங்கள்‌ குழந்தைகளையும்‌ 
அழைத்துச்‌ செல்வது தாய்மார்களது வழக்கம்‌. அம்‌ 
முறைக்கு ஏற்ப இவ்வம்மையாரும்‌ தமது செல்வி சாரதா 
மணியை உடனழைத்துச்‌ சென்றிருந்தார்‌. இவளுக்கு 
அப்போது பிராயம்‌ மூன்று, கதா காலக்ஷேபம்‌ இனிது 
முற்றுப்‌ பெற்றது. முதியவர்கள்‌ அமர்ந்த வண்ணமே 
நானாவிதமான விஷயங்களைப்‌ பற்றிப்‌ பேசிக்‌ கொண்‌ 
டிறாந்தனர்‌. சிறுவர்களும்‌ சிறுமிகளும்‌ ஓலமிட்டு விளை 
யாடிக்‌ கொண்டிருந்தனர்‌. 

பாவைபோன்று இங்கு மங்கும்‌ ஓடி. உலவிய சாரதா 
மணியை மாது ஒருத்தி எடுத்து மடிமீது வைத்து அத 
னுடன்‌ சல்லாபமாட ஆரம்பித்தாள்‌. பெண்ணைப்பற்றிய 
பேச்சு என்றால்‌, அல்லது பெண்ணுடன்‌ பேச்சு என்றால்‌, 
அது பெரும்பாலும்‌ மணத்தைப்பற்றிய பேச்சாவதன்றோ 
நம்‌ தேச வழக்கம்‌. சிறுமி சாரதை இவ்வழக்கத்துக்கு 
விலக்கு ஆனாளில்லை. அங்குக்‌ குலாவி விளையாடிய இளை 
ஞர்களைக்‌ காட்டி, “ குழந்தாய்‌, இவர்களுள்‌ நீ யாரை 
மணந்துகொள்வாய்‌? சுட்டிக்காட்டு பார்ப்போம்‌ ” என்‌ 
றாள்‌ மங்கை. அப்போது பலருடைய கண்ணும்‌ கருத்‌ 
தும்‌ அக்காட்சியின்‌ மீது பாய்ந்தன. வீவாஹம்‌ என்றால்‌ 
இன்னதென்று அறியாத சிறுமியின்‌ மெல்லிய சுட்டுவிரல்‌ 
அங்கே சத்காலக்ஷேபம்‌ ஈடைபெறுவதைப்‌ பார்க்க வந்‌ 
இருந்த, விபரீத மனப்போக்கையுடைய, சிந்தனையில்‌ 
ஆழ்ந்திருந்த கதாதரனைக்‌ குறிப்பிட்டது. இவ்வாறு 
தங்கு தடையின்றி வந்த உத்தரம்‌ அங்குக்‌ கூடியிருந்த 
வர்கள்‌ பால்‌ நகைப்பூட்டியது. ஆனால்‌ விளையாட்டாக * 

நிகழ்ந்த இச்சம்பவம்‌ காலக்கிரமத்தில்‌ சத்திய சங்கற்ப 
மாய்‌ முடியப்போகிறது என்பதை அப்போது யாரும்‌ 
அறிந்திலர்‌. 

ஜெயராம்பட்டிக்குத்‌ தென்கிழக்கே சுமார்‌ மூன்று 
மைல்‌ தூரத்தில்‌ கமார்புகூர்‌ எனும்‌ கிராமம்‌ ஒன்று 
உண்டு. அது ஸ்ரீராமிருஷ்ண பரமஹம்ஸரது ஜன்ம 
ஸ்தானமாகும்‌. அந்நாளில்‌ கதாதரர்‌ என்ற பிள்ளைத்‌ 
திருநாமம்‌ படைத்திருந்த அவர்‌ கல்கத்தா நகருக்கு அருகா 
மையில்‌ த௲ஷிணேசுவர ஆலயத்தில்‌ காளிகாதேவிக்கு 
அர்ச்சகராய்‌ அமர்ந்திருந்தார்‌. இவ்விப்பிரர்பால்‌ விளங்‌ 
யெ விசித்திரமான மனப்போக்கைக்‌ காணலுற்றவர்கள்‌ 
இவரை ஒரு பைத்தியக்காரர்‌ என்று முடிவு கட்டினார்‌ 
கள்‌. அவரைப்‌ பிடித்திருந்தது அருட்பித்து என்பது 
அவர்களுக்கு விளங்கவில்லை. இச்செய்தி நாளடைவில்‌ 
கமார்புகூறாக்கு எட்டியது. கதாதரரைப்‌ பெற்று 
வளர்த்த தாய்‌ ஸ்ரீமதி சந்திரா தேவியாரது மனதை இது 
எவ்வாறு புண்படுத்தியது என்பது சொல்லாமலே 
விளங்கும்‌. புதல்வனைத்‌ தமது அருகில்‌ வரவழைத்து 
வைத்துக்கொண்டு அவ்வம்மையார்‌ நானாவிதமான 
சிச்சைகளைக்‌ கையாண்டு பார்த்தார்‌. ஆனால்‌ ஒன்றும்‌ 
பலிதமாகவில்லை. 

கதாதரரது மனதை உருக்கி வாட்டுவது ஒருவித 
தெய்விகப்‌ பைத்தியம்‌ என்று இறுதியாக எண்ணப்பட்‌ 
டது. குடும்ப காரியங்களைப்‌ பற்றியாவது அல்லது வேறு 
எந்த லெள$க விஷயங்களைப்‌ பற்றியாவது அவர்‌ கவலை 
யெடுத்துக்‌ கொள்வதில்லை, இதற்குப்‌ பரிகாரமாகக்‌ 
குடும்ப பாரத்தை அவர்மீது சுமத்தவேண்டும்‌. இதற்கு 
உற்றதும்‌ உறுதியானதுமான வழி விவாகம்‌ செய்து வைப்‌ 
பது ஒன்றே, என்று முடிவு கட்டப்பட்டது. பல 
நாளைக்கு முன்பே பாரியாள்‌ ஒருத்தியுடன்‌ அவர்‌ இணைக்‌ 

கப்பட்டிருந்திருப்பாராகில்‌ இத்தகைய விபத்து சேர்ந்‌ 
இராது. இனியாவது விரைந்து பெண்‌ தேடுவது உசிதம்‌. 
இவ்வாறு தாயாரும்‌ தமையனாரும்‌ தமக்குள்‌ கலந்து 
பேசுவாராயினர்‌. இச்சூழ்ச்சியை அவர்கள்‌ ஆரம்பத்தில்‌ 
கதாதரருக்கு அறிவிக்கவில்லை. ஒருவேளை இளைஞர்‌ 
இடைஞ்சல்‌ செய்வாரென்று எண்ணி இரகசியமாக ஏற்‌ 
பாடுகள்‌ செய்து வந்தனர்‌. ஆனால்‌ எங்குச்‌ சென்றும்‌ 
ஏற்ற மணமகள்‌ மட்டும்‌ அகப்படவில்லை. பெண்‌ தேடிச்‌ 
சென்ற விடங்களிலெல்லாம்‌ விக்கினங்கள்‌ பல விளைந்து 
கொண்டே வந்தன. இதை நினைத்து, பெற்ற தாய்‌ பெருங்‌ 
கவலையுற்றிருந்தார்‌. அன்னையின்‌ துயரமறிந்து அதைத்‌ 
துடைக்க விரும்பிய கதாதரர்‌ ஒருநாள்‌ ஒருவிதப்‌ பரவச 
நிலையடைந்து, “ ஏன்‌ இங்குமங்கும்‌ வீணே தேடியலைகின்‌ 
நீர்கள்‌ ? ஜெயராம்பட்டியிலே இராமச்சந்திர முகோபாத்‌ 
யாயர்‌ வீட்டிலே எனக்கென்று ஏற்பட்ட பெண்‌ ஒருத்தி 
இருக்கிறாள்‌. அங்குச்‌ செல்லுங்கள்‌ ” என்றார்‌. 
இடைஞ்சல்‌ செய்வதற்குப்‌ பதிலாகக்‌ கதாதரர்‌ 
உதவி புரிய வந்தது, தாயாருக்கும்‌ தமையனாருக்கும்‌ 
வியப்பூட்டியது. அவருடைய சொல்லில்‌ பெற்றோர்க்கு 
அதிக நம்பிக்கையில்லை யெனினும்‌, வேறு வகையொன்‌ 
றும்‌ தெரியாது ஏங்கியிருந்த உறவினர்‌ அவ்வண்ணமே 
'ஜெயராம்பட்டிக்குச்‌ சென்று முயன்றனர்‌. இராமச்சந்திர 
முகோபாத்யாயரும்‌ முதலில்‌ சிறிது மறுதலித்துப்‌ பிறகு 
பெண்‌ கொடுக்க ஒருவாறு ஒத்துக்கொண்டார்‌. அப்‌ 
பொழுது சாரதாமணிக்கு வயது ஆறு; வரனுக்கோ 
வயது இருபத்துமூன்று, பொருத்தமற்ற அச்சம்பந்தம்‌ 
மாப்பிள்ளை வீட்டாருக்கும்‌ பிடிக்கவில்லை. ஆயினும்‌ 
வேறு எங்கும்‌ பெண்‌ அகப்படாமையால்‌ அவர்கள்‌ அரை 
மனதாக அதற்கு ஒருப்பட்டனர்‌. விவாகத்துக்கு 
வேண்டிய ஏற்பாடுகளெல்லாம்‌ விரைவில்‌ நடைபெற்றன. 

1859-ம்‌ ஆண்டு மே மாதத்தில்‌ சுப முகூர்த்தமொன்றில்‌ 
ஜெயராம்பட்டியில்‌ சாரதாமணிதேவி வைதிக விதிப்படி 
கதாதர  சட்டோபாத்யாயருக்குப்‌ பாணிக்ரெகணம்‌ 
செய்து கொடுக்கப்பட்டாள்‌. 

இரு குடும்பத்தாரும்‌ ஏழையராதலால்‌ விசேஷமாகப்‌ 
பொருள்‌ செலவழித்து ஆடம்பரமாக மணச்சடங்கு. 
செய்ய இயலவில்லை. ஆயினும்‌ மணக்கோலத்தில்‌ மணாட்‌ 
டுப்‌ பெண்‌ ஆபரண மொன்றுமின்றி யிருப்பது உசித 
மல்லவென்று எண்ணிய சந்திரா தேவியார்‌ ஒரு தனவந்தர்‌ 
விட்டினின்று வேண்டிய பொன்‌ ஈகைகளை இரவல்‌ 
வாங்கியிருந்தார்‌. மணம்‌ முடிந்து சில நாட்களில்‌ பெண்‌ 
கமார்புகூருக்கு. அழைத்து வரப்பட்டிருந்தாள்‌. அப்‌ 
போது நகைகளைச்‌ சொந்தக்காரருக்குத்‌ திருப்பிக்‌ 
கொடுக்கவேண்டியதாயிற்று. ஆனால்‌ ஆசையுடன்‌ அவை 
களை அணிந்திருக்கும்‌ சிறுமியின்‌ மனதைப்‌ புண்படுத்து 
வது எங்ஙனம்‌? மாமியாருக்கு மனக்கலேசம்‌ உண்டா 
யிற்று; என்‌ செய்வதென்று ஏங்கியிருந்தார்‌. இதைக்‌ 
குறிப்பால்‌ அறிந்த மைந்தர்‌ கதாதரர்‌ ஓர்‌ உபாயம்‌ செய்‌ 
தார்‌. தமது இளம்‌ மனையாள்‌ இரவில்‌ உறங்கக்‌ கொண்‌ 
டிருந்தபோது, அவளது நித்திரைக்குப்‌ பங்கம்‌ ஒன்றும்‌ 
செய்யாது, அணிகளையெல்லாம்‌ அதி சாமர்த்தியமாகக்‌. 
கழற்றி யெடுத்து, சொந்தக்காரர்‌ வீட்டுக்கு அன்னையின்‌ 
மூலம்‌ அனுப்பி விட்டார்‌. காலையில்‌ எழுந்த சாரதை 
தனது மேனிமீது ககையொன்றையும்‌ காணாது திகைத்து, 
ஏமாப்புற்று, விம்மி விம்மி அழ ஆரம்பித்தாள்‌. அப்‌ 
போது அவளது துயரத்தைக்‌ கண்டு சதியாத சந்திரா 
தேவியார்‌ அவளை வாரி யெடுத்து, மடிமீது வைத்து, 
கண்ணிர்‌ துடைத்து, ஆறுதல்‌ சொல்லி, அழுகையை 
நிறுத்தினார்‌. “கண்ணே, நீ கவலைப்படாதே. வயது வரும்‌ . 
போது கதாதரன்‌ ஒப்பில்லா உயர்‌ தன்மையில்‌ உன்னை 

அலங்கரிப்பான்‌ ” என்றார்‌. மாமியார்‌ மொழிந்த இக்கூற்று" 
அழிவிலாத ஆத்மிகத்‌ துறையிலே முற்றும்‌ நிறைவேறுவ' 
தாயிற்று. 

தங்களது குமாரத்திக்கு நேர்ந்த குறையை அறிய: 
லான அன்னையும்‌ பிதாவும்‌, சம்பந்தியார்‌ சந்திராதேவி 
யின்மீது மனங்கோணி, மகளை ஜெயராம்பட்டிக்கு. 
அழைத்துக்கொண்டு போய்‌ விட்டனர்‌. விரும்பத்தகாத 
இர்நிகழ்ச்சயான து சந்திரா தேவியாரை மீண்டுமொரு 
முறை துன்பத்தில்‌ ஆழ்த்தியது. ஆனால்‌ சமயோசித. 
புத்தருடைய கதாதரர்‌, “தாயே மீ துயரப்படவேண்‌ 
டாம்‌. அக்னி சாக்ஷியாக, உலகறிய நிகழ்ந்த திருமணத்தை. 
இனி அவர்கள்‌ எங்ஙனம்‌ விலக்க அல்லது மறுக்க முடி 
யும்‌!” என்று சொல்லித்‌ தேற்றினார்‌. 

பிறகு மாதங்கள்‌ பதினெட்டு கழிந்தன. 1800-ம்‌: 
வருஷம்‌ டிசம்பர்‌ மாதம்‌ சாரதைக்கு வயது ஏழுஆயிற்று. 
பெண்ணுக்கு வயது ஏழு ஆகும்பொழுது “பெண்ணும்‌ 
மாப்பிள்ளையும்‌ மாமனார்‌ வீடு போவது என்ற குலச்‌ 
சடங்கு ஓன்று. கஈடைபெறுவ துண்டு, அதை நிறைவேற்று: 
தற்காக கதாதரர்‌ அப்பொழுது ஜெயராம்பட்டிக்குச்‌ 
சென்றிருந்தார்‌. அக்காலத்தில்‌ அவருக்குக்‌ குற்றேவல்‌ 
புறிந்துவந்த அவரது அத்தையாரின்‌ பிள்ளை ஹிருதயரும்‌ 
அவருடன்‌ சென்றிருந்தார்‌. இவர்களுடைய வரவை: 
அறிந்த இளம்மடந்தை சாரதை நாணி; வீட்டின்‌ ஒரு 
மூலையில்போய்‌ ஒளிந்து கொண்டாள்‌. ஹிருதயருக்கு. 
கதாதரரது தெய்வத்தன்மை ஒருவாறு புலனாயிருந்த து. 
ஆதலால்‌ அவருக்குற்ற இல்லாளை விதிப்படி வணங்குவது: 
முறையென்று கருதிய இவர்‌ கையில்‌ சந்தனமும்‌ புஷ்ப: 
மும்‌ ஏந்தி, சிறுமி மறைந்திருக்கும்‌ இடத்தைத்‌ தேடிக்‌ 
கண்டுபிடித்து அவளது அடியிணையில்‌ அர்க்கியம்‌- 
படைத்து வந்தனை வழிபாடு செய்தார்‌. சில நாளைக்குப்‌: 

பிறகு கதாதரர்‌ பாரியாளுடன்‌ கமார்புகூர்‌ வந்தார்‌. இப்‌ 
பொழுது அவர்‌ தக்ஷிணேசுவரத்திலிருந்து தம்‌ கிராமம்‌ 
வந்து வருஷங்கள்‌ கிட்டத்தட்ட இரண்டு ஆய்விட்டன. 
ஆதலால்‌ தமது தூய கருமத்தை நாடித்‌ திரும்பவும்‌ அவர்‌ 
துஷரிணேசுவரம்‌ ஏகினார்‌. சாரதையும்‌ புக்ககம்‌ விட்டுப்‌ 
பிறந்தகம்‌ போனாள்‌. 

இந்தியாவில்‌ இல்லறம்‌ ஓர்‌ உயர்ந்த வாழ்க்கை முறை 
யாக எப்பொழுதும்‌ கருதப்பட்டு வந்துள்ளது. மணம்‌ 
புரிவது வெறும்‌ சிற்றின்ப வாழ்க்கைக்கு அனுமதி கொடுப்‌ 
பதற்காக வன்று, இருவர்‌ கருத்தும்‌ ஒருமித்து தர்மத்தில்‌ 
செல்லுதலே அதன்‌ லட்சியம்‌. தம்பதிகளின்‌ மனது முற்‌ 
விலும்‌ பண்பட்ட பிறகு உலக நன்மையின்‌ பொருட்டு 
இரண்டொரு சற்புத்திரரைப்‌ பெற்றெடுத்து விட்டு 
நான வாழ்க்கையைக்‌ கைக்கொள்ளுதலே கஒிருகஸ்த 
ஆச்ரமத்தின்‌ கோக்கமாகும்‌. முன்பு ஒரு காலத்தில்‌ ஆண்‌ 
பெண்‌ ஆகிய இரு பாலாரும்‌ வயது முதிர்ந்த பின்பே, 
விவாகம்‌ செய்துகொள்ள அனுமதிக்கப்பட்டனர்‌. முறை 
யுடனே செய்தால்‌ பாலிய விவாகமும்‌ பெரு நன்மை 
பயக்கவல்லது என்று அறிந்த ஆன்றோர்‌ காலக்கிரமத்தில்‌ 
அதைக்‌ கடைப்பிடிக்கலாயினர்‌. மேலான லட்சியத்தில்‌ 
கருத்து வைக்காதவர்கள்‌ பாலிய விவாகத்தினின்று 
நன்மை எதையும்‌ பெறமுடியாது. அதனால்‌ நன்மையை 
விடத்‌ இமையே அவர்களுக்கு அதிகமாய்‌ வினையும்‌. 
கிரகஸ்த ஆச்ரமத்தின்‌ புனிதத்தை சமுதாயம்‌ மறந்து 
கொண்டு வருகையில்‌ ஸ்ரீ சாமகிருஷ்ணர்‌ தமது வாழ்க்கை 
யின்‌ வாயிலாக அதன்‌ உயர்வை விளக்கிக்‌ காட்டினார்‌. 
“ மானுடா, 8 விவாகம்‌ செய்துகொண்டபடியால்‌ சிற்றின்‌ 
பத்தை வேண்டியவாறு கைக்கொள்ளலாமென்று ௧ரு 
தராதே" என்று அவர்‌ உபதேடித்ததற்கு இலக்காகத்‌ 
தாமே அடக்கமே வடிவெடுத்து இலங்கினார்‌. பால்‌ மணம்‌ 

மாறுதற்கு முன்பே மணமகளாக சாரதா தேவியார்‌ அவ்‌ 
ருக்கு வாய்த்தார்‌. அவர்களுக்‌ கடையே ஏற்பட்ட 
இணக்கம்‌ உடல்‌ சம்பந்தமானதன்று. முன்னாளைய' 
மேலோர்‌ வகுத்தபடி. இல்லறம்‌ எனும்‌ நல்லறத்தை நிலை 
நிறுத்திக்‌ காட்டவே ஸ்ரீ சாரதா சமேதராய்‌ ஸ்ரீ ராம: 
இருஷ்ணர்‌ அவதரித்தார்‌. 


மூன்றாம்‌ அத்தியாயம்‌ 

காலச்சக்கரம்‌ சுழல்கிறது. ஸ்ரீ ராமகிருஷ்ணர்‌: 
தகூநிணேசுவர த்தில்‌ கடுந்தபசு புரிகிறார்‌. தமது உடலைப்‌: 
பற்றிய உணர்ச்சி அவருக்கில்லை ; பின்பு உறவினரைப்‌ 
பற்றி எண்ணுவது எங்ஙனம்‌ ? அவரது மனத்தகத்தை: 
வீட்டு இளம்‌ மனையாள்‌ அடியோடு மறைந்துபோய்‌: 
விட்டாள்‌ ! 

பெற்றெடுத்த தாய்‌ ஸ்ரீமதி சியாமா சுந்தரி தேவியின்‌ 
பராமரிப்பில்‌ புதல்வி சாரதை வளர்ந்து வருகிறாள்‌... 
நாட்டுப்புற வாழ்க்கை அவளுடைய அரய இயல்புக்கு 
முற்றிலும்‌ பொருந்தியதா யிருக்கிறது. உள்ளும்‌ புறமும்‌ 
சாந்தி குடிகொள்கிறது. களங்கமற்ற இன்பம்‌ துய்ப்பவ: 
ளாய்‌ அவள்‌ காலங்‌ கழிக்கறோள்‌. இங்ஙனம்‌ இன்னும்‌ 
ஏழு ஆண்டுகள்‌ கழிகின்‌ றன. 

ஸ்ரீ ராமகிருஷ்ணர்‌ மறுபடியும்‌ கமார்புகூர்‌ வந்திருக்‌. 
கும்‌ செய்தி சாரதா தேவிக்குத்‌ தெரிவிக்கப்பட்ட து. 
அவளும்‌ அச்செய்தியை இன்புடன்‌ கேட்டாள்‌. அவ 
ளுக்கு அப்பொழுது வயது பதினான்கு. விளையாடும்‌ இயல்‌: 
புடைய குழக்தைப்‌ பருவத்தைக்‌ கடந்திருந்தாள்‌. அறிவு: 
வளர்ச்சியையும்‌ ஏகதேசம்‌ பெற்றிருந்தாள்‌. வாழ்ஷ 

சம்பந்தமான விஷயங்களைக்‌ கருத்துடன்‌ இரக்கும்‌ வல்‌ 
லமை அவ்வனிதைக்கு வந்திருந்தது. தன்‌ கணவரைக்‌ 
காண வரவேண்டுமென்று வேண்டப்பட்ட பொழுது 
அவள்‌ ம௰ழ்வுடன்‌ இசைந்து சென்றாள்‌. இதுபரியந்தம்‌ 
இல்லாளைப்‌ பற்றிச்‌ சிறிதும்‌ சிந்தியாதிருந்த ஸ்ரீ ராம 
கிருஷ்ணரும்‌ இப்பொழுது தமது பொறுப்பை முற்றும்‌ 
உணரலானார்‌. எத்தகைய எண்ணத்துடன்‌ அவள்‌ 
கம்மை நோக்கி வந்திருக்கிறாள்‌ என்பது அவருக்குத்‌ 
தெளிவுற விளங்கிற்று, கணவனைக்‌ கடவுளெனக்‌ கருது 
வது மனைத்தக்க மாண்புடையாள்‌ செயல்‌. அத்தகைய 
இயல்புடையவளை இன்புறச்‌ செய்வதும்‌ இன்னல்படுத்து 
வதும்‌ கணவனுக்கே சாலும்‌. இம்மைக்கும்‌ மறுமைக்கும்‌ 
தம்‌ இளம்‌ மனையாளுக்குத்‌ தாமேகதி என்பதை அறிந்த 
ஸ்ரீ ராமகிருஷ்ணர்‌ அன்புடன்‌ அவளை வரவேற்றார்‌. அவர்‌ 
பால்‌ பொலிந்த புனிதத்தையும்‌, அவர்‌ பாராட்டிய அன்பி 
னின்று வடிந்த தெய்வத்தன்மையையும்‌ சாரதை ஒருவாறு 
அறிந்து கொண்டாள்‌, கடவுளை வழிபடுவது ஒன்றே 
பிறவிப்பயன்‌ என்று அவர்‌ அந்த இள மங்கைக்கு எடுத்‌ 
தோதினார்‌. கடவுளிடத்துப்‌ பக்தி பூணுதல்‌, உலகத்‌ 
தவர்க்குத்‌ தன்‌ கடமைகளைத்‌ திருந்தச்‌ செய்தல்‌ முதலியன 
அவளுக்குக்‌ கற்பிக்கப்பட்டன. அன்புடன்‌ ஸ்ரீ ராம 
கிருஷ்ணர்‌ புகட்டிய இம்மேலாம்‌ எண்ணங்கள்‌ சாரதை 
யின்‌ மனதில்‌ ஆழ்ந்து பதிந்தன. அதற்கெல்லாம்‌ மேலாக 
அவருடைய அய அன்புக்குத்‌ தான்‌ பாத்திரமானதை 
எண்ணி அவள்‌ ஒப்பில்லா உவகை கொண்டிருந்தாள்‌. 
அவளுடைய வாழ்க்கையில்‌ பெரும்‌ மாறுதல்‌ உண்டா 
வதற்கு இதுவே முதல்‌ காரணமாயிற்று, தான்பெற்ற 
அருட்செல்வத்தை மறக்கவும்‌ அவளுக்கு இயலவில்லை. 
இதைக்‌ குறித்துப்‌. பிற்காலத்தில்‌ ஸ்ரீ சாரதா தேவியார்‌ 
தம்‌ சிஷ்யர்களுக்குப்‌ பகர்ந்ததாவது :__ஈ அப்போது 

பேரானந்தம்‌ நிறைந்த பூரண கும்பம்‌ ஒன்று என்‌ உள்‌ 
ளத்தில்‌ வைக்கப்பட்டது போன்று நான்‌ உணர்ந்தேன்‌. 
அந்த அனுபவம்‌ மாறாது என்‌ மனத்தகத்துக்‌ குடிகொண்‌ 
டிருந்தது. இந்த ஆனந்தத்தைச்‌ சொல்லால்‌ விளக்குவது 
எளிதன்று.” 

ஸ்ரீ ராமகிருஷ்ணர்‌ மூன்று அல்லது நான்கு மாதங்‌ 
கள்‌ கமார்புகூரில்‌ வந்து தங்கியிருந்தார்‌. பிறகு அவர்‌ 
பழையபடி தக்ஷிணேசுவரத்துக்குத்‌ திரும்பிவிடவே, அவ 
ருடைய அருளுக்குரிய நல்லாளும்‌ தன்‌ பெற்றோர்‌ இருப்‌ 
பீடம்‌ போய்ச்‌ சேர்ந்தாள்‌. முன்போலவே கிராம 
வாழ்க்கை அமைதியாக நடைபெற்றுக்கொண்டு வந்தது. 
சாரதை இப்பொழுது பதினெட்டு வயதுடைய இள 
நங்கையாய்விட்டாள்‌. விவேகமும்‌ முன்னிருந்ததைவிட.ப்‌ 
பன்மடங்கு அதிகரித்திருந்தது. கணவரைச்‌ சந்தித்து 
வருஷங்கள்‌ கான்கு ஆய்வீட்டனவெனினும்‌, அவர்‌ புகட்‌ 
டிய உயர்ந்த கருத்துக்கள்‌ மங்கையின்‌ மனதை விட்டு 
அகலவில்லை. அவளுடைய ஆத்மிய வளர்ச்சி சிறிது சிறி 
தாக ஓங்குவதாயிற்று. சாந்தமும்‌ அகமுக நோக்கத்துக்கு 
ஏதுவான சுபாவமும்‌ பெருகலாயின. தன்னைப்‌ பற்றிய 
சிந்தனை சிறிதுமில்லாது, பிறர்க்குச்‌ சேவை செய்வதில்‌ 
விருப்பம்‌ மேலோங்கிற்று. சுகதுக்கங்களுக்கு ஏதுவான 
எல்லாச்‌ சந்தர்ப்பங்களிலும்‌ சலனமடையாத மனநிலை 
அவளிடத்துக்‌ குடி. கொண்டிருந்தது. 

தன்‌ தேக சம்பந்தமான யாவையும்‌ மறந்தவளாய்‌ 
சாரதை மாதா பிதாவின்‌ முன்னிலையில்‌ காலங்‌ கழித்து 
வந்தாள்‌. அவளது உடல்‌ ஜெயராம்பட்டி.யில்‌ உலவிக்‌ 
கொண்டிருக்க, உள்ளம்‌ தக்ஷிணேசுவரத்தில்‌ பர்த்தாவின்‌ 
அடியிணையை அண்டிக்கொண்டிருந்தது. தனது ஆருயிர்த்‌ 
துணைவரைத்‌ திரும்பவும்‌ காணவேண்டுமென்ற அவா 
அடிக்கடி அவட்கு வந்துவிடும்‌. ஆனால்‌ அதை யாரிடத்‌ 

திலும்‌ அவள்‌ சொல்லுவதில்லை. அடக்கத்தையும்‌ 
பொறுமையையும்‌ அவள்‌ கடைப்பிடித்து வந்தாள்‌. 
முதன்‌ முறை சந்தித்தபொழுதே அத்தகைய அன்பும்‌ 
அனுதாபமும்‌ காட்டியவர்‌ தன்னை ஒருபொழுதும்‌ மறந்து 
விட மாட்டார்‌; தக்க சமயத்தில்‌ அருகில்‌ அழைத்துக்‌ 
கொள்வார்‌. இங்ஙனம்‌ நினைந்து, அவள்‌ தன்‌ மனதைத்‌ 
தேற்றிக்‌ கொள்வாள்‌. 

இதற்குள்‌ தன்‌ பர்த்தாவுக்குப்‌ பைத்தியம்‌ பிடித்து 
விட்டது என்ற வதந்தி ஊரெங்கும்‌ பரவிற்று, அவனைக்‌ 
காணுந்தோறும்‌ *சியாமாவின்‌ பெண்ணைப்‌ பைத்தியக்‌ 
காரனுக்குக்‌ கட்டிக்‌ கொடுத்தார்களே ”' என்று ஊரார்‌ 
பரிதாபப்பட ஆரம்பித்தார்கள்‌. * ஒருவருக்கும்‌ விளங்‌ 
காத வார்த்தைகளைச்‌ சாரதையின்‌ பிருஷர்‌ பிதற்றுகிருர்‌.. 
சில சமயங்களில்‌ 4 தாயே, காயே" என்று சொல்லிக்‌ 
கொண்டு தரித்திருக்கும்‌ உடையை நழுவ விட்டு விட்டு 
நிர்வாணியாகத்‌ திரிறொர்‌. ஆடுவது, பாடுவது, அசையாது 
இடப்பது--இவைபோன்ற விபரிதச்‌ செயல்ககாச்‌ சில 
வேளைகளில்‌ செய்கிறார்‌. இராமவாகெள்‌ இவ்வாறெல்‌ 
லாம்‌ பேச ஆரம்பித்துவிட்டார்கள்‌. அடங்கிய குரலில்‌ 
“பித்தன்‌ பாரியாள்‌ ” என்று சாரதையை அவர்கள்‌ 
கு.றிப்பிட்டுவந்தார்கள்‌. 

பாமரருடைய பொருத்தமற்ற பேச்சு, சில வேனா 
களில்‌ சாரதையின்‌ காதல்‌ வந்து விழும்‌, அவளுக்கோ 
எதையும்‌ மறுத்துச்‌ சொல்ல நா எழாது. மெளனமாய்‌ 
சும்மா இருப்பதைத்‌ தவிர வேறு என்‌ செய்வாள்‌ ! 
இப்புன்‌ மொழிகளைக்‌ கேளாதிருத்தற்‌ பொருட்டு அவள்‌ 
கூடியவரையில்‌ யாருடைய கண்ணுக்கும்‌ தென்பட 
மாட்டாள்‌. தனித்திருந்து ஆற்றவொண்ணா அல்லலில்‌. 
அமுந்திக்டெப்பாள்‌. மேலும்‌ மனங்கலங்கித்‌ துன்பம்‌ 
எய்துவான்‌. “அவர்‌, முன்‌ இருந்தவாறு இப்பொழுது 

இல்லை என்பது மெய்யோ? இவர்கள்‌ இயம்புறெபடி. 
அவர்‌ சித்தப்பிரமை அடைந்திருப்பாரோ? ஒருவேளை 
தெய்வாதீனமாக அவருக்கு அங்ஙனம்‌ நேர்ந்திருப்பின்‌ 
நான்‌ இனி இங்குத்‌ தங்குவது தகாதே, அவரது அருநிற்‌ 
சென்று அடியாளுக்கியன்‌ றவளவு குற்றேவலன்றோ புரிய 
வேண்டும்‌ ?”--மெல்லியலாள்‌ இங்ஙனம்‌ எண்ணி ஏக்க 
முற்றிருந்தாள்‌. 

பெற்ற தாயினிடத்துங்‌ கூடத்‌ தன்‌ துயரத்தை 
சாரதை வெளியிடவில்லை. மனதுக்குள்ளேயே அதை 
வைத்துச்‌ சத்துக்‌ கொண்டிருந்தாள்‌. கடைசியாக 
தக்ஷிணேசுவரத்துக்குச்‌ சென்று தற்கொண்டாரது நிலை 
மையை நேரில்‌ காண்பதே உரசிதமென்று மாதரசி முடிவு 
கட்டினாள்‌. தான்‌ என்செய்வது என்பதும்‌ அவரைப்‌ 
பார்த்தபின்பே தீர்மானிக்கப்படல்‌ வேண்டும்‌ என்‌ றிரும்‌ 
தாள்‌. புறப்படுவதற்கு ஏற்ற தருணமும்‌ ஒன்று வாய்த்‌ 
தது, அவளுடைய எட்டிய உறவின ராகிய மகளிர்‌ சிலர்‌ 
கங்கா ஸ்கானத்தின்‌ பொருட்டுக்‌ கல்கத்தாவுக்குப்‌ 
புறப்பட்டனர்‌. தனக்கும்‌ அவர்களோடு போக விருப்ப 
மிருப்பதாக அவள்‌ அவர்களிடம்‌ தெரிவித்தாள்‌. இராமச்‌ 
சந்திர முகோபாத்யாயருக்கு இச்செய்தி எட்டிற்று. 
புதல்வியின்‌ கருத்தைக்‌ குறிப்பால்‌ அறிந்துகொண்ட 
பிதா அவளைத்‌ தாமே கதி கட்டு அழைத்துச்‌ 
செல்ல முன்வந்தார்‌. 

1872-ம்‌ ஆண்டு மார்ச்சு மாத இறுதியில்‌ பயணத்‌ 
துக்கு ஈல்ல நாள்‌ ஒன்று கு.றிப்பிடப்பட்டது. அக்காலத்‌ 
தில்‌ அப்பக்கங்களிலிருந்து கல்கத்தாவுக்கு இருப்புப்‌ 
பாதை கிடையாது. வண்டி அல்லது பல்லக்கில்‌ சென்றால்‌ 
பணச்செலவு அதிகம்‌. குடும்ப வருவாய்‌ அதற்கு இடந்தர 
வில்லை. எனவே, தந்தையும்‌ மகளும்‌ கால்கடையாகப்‌ 
புறப்பட்டனர்‌. முதல்‌ இரண்டு நாட்கள்‌ பயணம்‌ இனிது 

நடைபெற்றது. பார்க்குமிடமெங்கும்‌ நெல்வயலும்‌ தாம 
ரைத்‌ தடாகமும்‌ கண்ணுக்கு விருந்தளித்தன. இளவேனி 
லின்‌ வெப்பத்தைத்‌ தடுக்க ஆலமரங்கள்‌ ஆங்காங்கு 
தென்பட்டன. ஆனால்‌ அவர்கள்‌ எதிர்பார்த்ததற்கு 
மாறாக மூன்றாம்நாள்‌ பிரயாணத்துக்கு ஒரு விக்கினம்‌ 
விளைந்தது. தொடர்ந்து நெடுந்தூரம்‌ நடக்கும்‌ பழக்கத்‌ 
தைக்‌ குலமகள்‌ சாரதை இது பரியந்தம்‌ பெற்றிருந்தா 
ளில்லை. ஆயாசத்தால்‌ அவளுக்கு ஜுரம்‌ வந்துவிட்டது. 
எனவே அவர்கள்‌ ஒரு சத்திரத்தில்‌ தாமதிக்க நேரிட்டது. 
உடல்‌ நலன்‌ பெறுமுன்‌ புறப்படுவது உசிதமன்று. 
விரைந்து செல்ல விரும்பிய மாது தங்களுக்கு உற்ற 
தடையை எண்ணித்‌ தவித்திருந்தாள்‌. ஆயினும்‌ அவ்வல்‌ 
லலுக்‌ இடையில்‌ ஆறுதல்‌ அளிக்கும்‌ காட்சியொன்றைக்‌ 
கற்பழி காணலானாள்‌. அதைப்பற்றி அவள்‌ பிற்காலத்‌ 
இல்‌ பகர்ந்ததாவது:--* நான்‌ பிரக்ஞை யிழந்தவளாய்ப்‌ 
படுக்கையில்‌ படுத்துக்கடந்தேன்‌. அப்பொழுது இள 
மங்கை யொருத்தி எனதருகில்‌ வந்து உட்கார்ந்தாள்‌. 
கார்வண்ண மேனியள்‌ எனினும்‌ அவளுடைய கட்ட. மகை 
என்னென்பது! நான்‌ என்றைக்கும்‌ மறவா வண்ணம்‌ 
அவளுடைய திருவுருவம்‌ என்‌ மனதிற்‌ படிந்தது. அண்‌ 
டையில்‌ அமர்ந்த அவள்‌ தன்‌ மெல்லிய குளிர்ந்த கரத்தால்‌ 
என்‌ சிரசைத்‌ தடவினாள்‌. . அதன்‌ பயனாக என்னை 
வாட்டிய வலியும்‌ வெப்ப நோயும்‌ உடனே நீங்கலாயின. 
நோயுற்றுக்‌ கடந்த எனக்கு ஆறுதலும்‌ அமைதியும்‌ 
உண்டாயின. * அக்கர, நீ எங்கிருந்து வருகிறாய்‌ ?' என்று 
நான்‌ அவனைக்‌ கேட்டேன்‌. 

“ £ தகிணேசுவரத்திலிருந்து வருகிறேன்‌ ' என்றாள்‌ 
காட்சியில்‌ தென்பட்டவள்‌. பேச முடியாதவாறு 
எனக்குப்‌ பெருவியப்பு உண்டாயிற்று. ப நான்‌ 
பகர்ந்ததாவது : 

( £ தகூநிணேசுவர த்திலிருந்தா ! நான்‌ அங்குச்சென்‌ ற 
என்‌ கணவரைக்காண ஆவலுற்றிருக்கிறேன்‌. ஆனால்‌ இப்‌ 
பிணி என்‌ இச்சைக்கு இடைஞ்சல்‌ விளைவித்து விட்டது.” 

* “கவலைப்படாதே. நீ விரைவில்‌ குணமடைந்து 
தஷிணேசுவரம்‌ ஏக உன்‌ கணவனைக்‌ காண்பாய்‌, அவன்‌ 
என்‌ பக்தன்‌.” 

“அப்படியானால்‌ நீ யாரோ ?' என்று கேட்டேன்‌. 

“ “நான்‌ தக்ஷிணேசுவரத்தில்‌ வீற்றிருப்பவள்‌. உன்‌ 
கணவனைக்‌ காத்தருள்பவளும்‌ நானே, என்றாள்‌ தெய்வத்‌ 
தன்மை வாய்க்கப்பெற்ற அம்மாது. 

“  அகையினால்‌ அல்லவோ நீ இருபை கூர்ந்து என்‌ 
னிடத்தில்‌ வந்துள்ளாய்‌, என்று நான்‌ அவளுக்கு நன்‌ றி 
கூறிவிட்டு நித்திரை போய்விட்டேன்‌.” 

ஆத்மஞானத்துக்கு ஏதுவான உபதேசங்களை 
ஸ்ரீராமகிருஷ்ணரிடமிருந்து தனக்கு வயது பதினான்கு 
த்‌ ரன்‌ சாரதாமணி பெற்றிருந்தாளெனி 

. இதுவே அவளுடைய முதலாவது ஆத்மிய அனு 
2 என்று சொல்லவேண்டும்‌. 

அந்தணாளர்‌ இராமச்சந்திர முகோபாத்யாயர்‌ அதி 
காலையில்‌ எழுந்திருந்தார்‌. தமது புதல்வி குணமடைந்து: 
கலமுற்றிருப்பதைக்‌ கண்டார்‌. இனி வசதியில்லாத 
சத்திரத்தில்‌ வீணாய்த்‌ தங்கியிருப்பதில்‌ பயனில்லை என்‌ 
றெண்ணி, மேலும்‌ வழிநடக்க ஆரம்பித்தார்‌. அவர்கள்‌ 
கொஞ்சதூரம்‌ போனதும்‌ சிவிகையொன்று சொற்ப 
வாடகைக்கு அகப்பட்டது. சாரதையும்‌ அதில்‌ ஊர்ந்து 
தக்நிணேசுவரம்‌ போய்க்கொண்டிருந்தாள்‌. வழியில்‌ 
அவளுக்கு மறுபடியும்‌ காய்ச்சல்‌ வந்தது. ஆனால்‌ அது 
சாமான்யமானதால்‌ அதைப்பற்றி அவள்‌ தந்தையிடம்‌ 
இன்றும்‌ பகரவில்லை. சிறிது சிறிதாக வழியைக்‌ கடந்து 

இரவு ஒன்பது மணிக்குத்‌ தந்தையும்‌ மகளும்‌ தக்ஷிணே௪ 
வரம்‌ போய்ச்‌ சேர்ந்தனர்‌. 

மாமியார்‌ சந்திராதேவி வசித்திராந்த சிற்றறைக்காப்‌' 
போவதற்குப்‌ பதிலாக, தன்‌ பர்த்தாவை முதலில்‌ 
தரிரிக்குமாறு அவள்‌ நேராக அவரிருக்குமிடம்‌ சென்றாள்‌. 
எத்தகைய வரவேற்பு அவளுக்காகக்‌ காத்துக்கொண்‌ 
டிருந்தது! அது சாரதா தேவியின்‌ சொந்த மொழியி 
லேயே வெளியாவது நன்று “நான்‌ அவருடைய இரு 
வழிகளில்‌ சென்று வணங்கினேன்‌, ஆ, வந்துவிட்‌ 
டாயா! மிக நன்று" என்றார்‌ அவர்‌. தரையில்‌ எனக்கு 
ஒரு பாய்‌ வீரிக்கும்படி அங்றொந்தவர்களிடம்‌ அவர்‌ 
சொன்னார்‌. *மதுரகாதர்‌ இப்பொழுது உயிரோடிருந்‌ 
இருப்பாராயின்‌ உணக்கு எவ்வளவு செளகரியம்‌ செய்து 
வைத்திருப்பார்‌ !' என்று இயம்பிச்‌ சிறிது வருந்தினார்‌. 
ஆனால்‌ எனக்கோ அவருடைய கருணை ஒன்றே போது 
மானதாயிற்று, வேறு எதையும்‌ கான்‌ உலகில்‌ எதிர்‌ 
பார்க்கவில்லை.” 

தமது அருளுக்குரியாள்‌ வெப்ப நோயால்‌ இன்னும்‌ 
சிறிது வருந்துகிறாள்‌ என்றறிந்த ஸ்ரீராமகிருஷ்ணர்‌ அது 
பற்றிக்‌ கொஞ்சம்‌ கவலையுற்றிருந்தார்‌. தம்மிடம்‌ அடைக்‌ 
கலம்‌ புகுந்த இளம்‌ மாது செளகரியமாக வீற்றிருப்ப 
தற்கு ஏற்ற ஏற்பாடுகளைச்‌ செய்துவைத்தார்‌. மறுநாளே 
மருத்துவர்‌ ஒருவரை வரவழைத்து வேண்டிய சிகிச்சை 
களையும்‌ கையாண்டார்‌. நான்கு நாளைக்குள்‌ ஜுரம்‌ 
சிறிதுமின்றி சொஸ்தமானது. ஆனால்‌ அவருடைய 
உடலுக்கு உண்டான நலன்‌ அவ்வளவு பெரியதன்று 5. 
உள்ளத்தில்‌ உண்டான ஆறுதலே ஒப்பற்றதாகும்‌. இது 
பரியந்தம்‌ பெரும்‌ பீதி யொன்று அவளுடைய மனதை. 
வாட்டி வந்தது. பர்த்தாவுக்குப்‌ பைத்தியம்‌ பிடித்து : 
விட்டதென்று ஊரார்‌ கிளப்பிய வதந்தியால்‌ அவள்‌ 

காங்கவொண்ணாத்‌ துயருற்றிருந்தாள்‌. அந்த ஐயம்‌ இப்‌ 
பொழுது அறவே அகன்றது. அவர்‌ அவளை மறக்கவு 
மில்லை; மனதில்‌ அவருக்குக்‌ கோளாறு ஒன்றும்‌ ஏற்‌ 
படவுமில்லை. அவர்‌ தன்னை எத்தகைய அன்போடு 
பாராட்டுகிறார்‌ என்பதை நாரி நேரில்‌ காண்கிறாள்‌. முன்‌ 
இருந்தவாறே அவர்‌ இப்பொழுதும்‌ முழு முனிவராகவும்‌ 
கரை காணாக்‌ கருணையுடையவராகவும்‌ இருப்பதை அறி 
கிறாள்‌. தனக்குத்‌ துணைபுரியப்‌ பெற்ற தாய்க்கு ஓப்‌ 
பாகிய மாமியார்‌ ஒரு புறமும்‌, தன்னைக்‌ காத்தருளுதற்‌ 
குக்‌ கொண்ட கணவர்‌ மற்றொருபுறமும்‌ இருப்பதைக்‌ 
கண்டு கவலை யொழிகிறாள்‌. தன்னைப்‌ பொறுத்த வரை 
யில்‌ இனி ஆயுள்‌ முழுதும்‌ அத்தூய கொழுரர்க்குத்‌ திருப்‌ 
பணி யாற்றுதலே தன்‌ கடமை யென்று உறுதி பூணு 
கிறாள்‌. இராமச்சந்திர முகோபாத்யாயரும்‌ தன்‌ மகள்‌ 
அன்புடன்‌ மருமகரால்‌ வரவேற்கப்பட்டதைப்‌ பார்த்து 
மகிழ்வுற்றார்‌. மகளும்‌, மாமியாரோடும்‌ தற்கொண்டா 
ரோடும்‌ இன்புற்றிருந்தது அவருக்குப்‌ பரம திருப்தியை 
உண்டு பண்ணிற்று. இனி அவளுடைய பிற்கால வாழ்க்‌ 
கையைப்பற்றித்‌ தாம்‌ சிறிதும்‌ கவலைப்பட வேண்டிய 
தில்லை யென்று சமாதானமடைந்த பிராமணர்‌ சில காள்‌ 
பொறுத்துத்‌ தம்‌ கிராமத்தை நோக்கிப்‌ புறப்பட்டார்‌. 


நான்காம்‌ அத்தியாயம்‌ 

மேலோர்‌ ஒருவருடைய மனநிலையை “வெளிப்‌ 
யடுத்துதற்கு நெருக்கடியான சந்தர்ப்பங்கள்‌ பெரிதும்‌ 
பயன்படுகின்றன. ஆயுள்‌ முழுதும்‌ கடுந்தவம்‌ புரியத்‌ 
ுணிந்துள்ள துறவி யொருவரது அருகில்‌ , அவரை 

மணந்த இளம்‌ மனையாள்‌ ஒருத்தி அனுகுவதாக வைத்‌. 
நுக்கொள்வோம்‌. தனக்குரிய இல்லறக்‌ கடமைகளைச்‌ 
செய்யும்படி. அத்துறவியரைத்‌ தூண்டுவது ஒருவேளை 
அவளுடைய நோக்கமா யிருக்கலாம்‌. முனிவரோ முற்றத்‌ 
அறந்தவராயிருந்தால்‌ அத்தையலின்‌ சொல்கேளார்‌ 5. 
அவள்‌ மீண்டும்‌ தம்மை அனுக இயலாதபடி. விலகிக்‌ 
கொள்வார்‌. போதிய அளவு மனப்பரிபாகம்‌ அவரிடத்து 
இல்லாது போமாயின்‌ சிறிது சிறிதாக அவர்‌ அவளுடைய 
வசத்துக்கு உட்படுவார்‌. அறவே வில௰யிருப்பது, 
அல்லது ஆசைவலையில்‌ படுவது ஆகிய இருவிதச்‌ செயல்‌ 
களும்‌ இம்மாதிரி சந்தர்ப்பங்களில்‌ உலகில்‌ பல தடவை: 
களில்‌ நேர்ந்திருக்கன்றன. ஆனால்‌ ஸ்ரீராமகிருஷ்ணரின்‌ 
இயல்பு இந்த இரண்டு போக்குகளிலும்‌ அடங்காததா 
யிருந்தது. அவர்‌ செயலில்‌ தனிச்சிறப்பு ஒன்று விளங்‌ 
இற்று. இல்லாளை அவர்‌ அன்புடன்‌ வரவேற்றார்‌ ;. 
அதைத்‌ தொடர்ந்து நிகழ்ந்த இரண்டு செயல்களும்‌ 
உலகத்தவர்க்குப்‌ பெருநன்மை விஃ£விப்பனவாயின. 
முதலாவதாக, தாம்‌ கடைப்பிடித்த உயர்ந்த லட்சியத்‌ 
தையே தம்‌ தர்மபத்தினிக்கும்‌ புகட்டத்‌ தொடங்கினார்‌ ;. 
இக்கடமையை அற்றுதற்காக அவர்‌ அவளோடு கூடி 
வாழ்ந்த வாழ்க்கை தாம்‌ அடைந்துள்ள மனப்பரிபாகத்‌ 
தைச்‌ சோதிக்கவும்‌ பயன்பட்டது. இரண்டாவதாக அவ்‌: 
வாழ்க்கையின்‌ பயனாக, ஸ்ரீராமிருஷ்ணருடைய ஞான 
வாழ்க்கை உலகுக்கு எவ்வளவு பயன்பட்டதோ அவ்வளவு: 
பயன்‌ ஸ்ரீ சாரதா தேவியாரின்‌ வாழ்க்கையினின்றும்‌ 
உண்டாயிற்று. 
ஸ்ரீ ராமகிருஷ்ணர்‌ விவாகம்‌ பண்ணியிருந்ததைக்‌. 
கேள்விப்பட்ட அவருடைய குருநாதர்‌ தோதாபுரி எனும்‌: 
பெரியார்‌ அதைப்பற்றி ஆக்ஷேபம்‌ ஒன்றும்‌ செய்யவில்லை, 
பிரம்மஞான த்தில்‌ நிலைபெற்றவர்க்குப்‌ பெண்‌ ஒருத்தி 

யால்‌ பாதகம்‌ ஏற்படுவதில்லை. சாதன தசையில்‌ 
இருப்பவரே ஆண்‌ பெண்‌ வேற்றுமையை முறையாகக்‌ 
கவனித்து ஓழுகவேண்டும்‌. ஆனால்‌ பிரம்ம ஞானியோ 
இந்த வேற்றுமை யுணர்ச்சியைக்‌ 'கடந்தவனாகிறான்‌. 
சிறு பாலகனைப்போன்று அவன்‌ ஆய்விடுகிறான்‌. ஆண்‌ 
என்பதும்‌ பெண்‌ என்பதும்‌ அவன்‌ காணும்‌ காட்சியில்‌ 
இல்லை. அவனுக்கு அனைத்தும்‌ ஒரே பிரம்ம சொரூபம்‌. 
ஸ்ரீ ராமகிருஷ்ணர்‌ அடைந்திருந்த அந்த அத்வைத 
சித்தியைப்‌ பரீகை பண்ணுதற்கு ஸ்ரீ சாரதா தேவியார்‌ 
தக்ஷிணேசுவரம்‌ வந்து சேர்ந்ததே தக்கதொரு சந்தர்ப்ப 
மாயிற்று. எதையும்‌ அரைகுறையாகச்‌ செய்வது அவ 
ருடைய பழக்கமன்று, தமது மனதை அலசிப்பார்க்க 
அவர்‌ தீர்மானித்தார்‌; உடனே தீவிரமாக அதில்‌ 
பிரவேசித்தார்‌. சாதாரணமாயுள்ள துறவு நெறிக்கு 
மாறாகத்‌ தம்‌ மனையாள்‌ தம்மோடு வசிக்கவும்‌ தமக்குக்‌ 
குற்றேவல்‌ புரியவும்‌ ஸ்ரீ ராமகிருஷ்ணர்‌ இடம்‌ கொடுத்‌ 
தார்‌. அத்துடன்‌ நின்று விடாது ஆறுமாத காலம்‌ 
தமது அருகில்‌ படுத்துறங்கவும்‌ அவட்கு அனுமதி 
கொடுத்தார்‌. 

இளம்‌ மங்கையர து முன்னிலையில்‌ முனிவர்களுடைய 
மனதே கலைந்து வீடும்போது மற்றவர்களைப்‌ பற்றிப்‌: 
பேசவேண்டிய அவசியமில்லை. எத்தனையோ ரிஷி புங்க 
வர்கள்‌ அக்காரணத்தால்‌ தவநெறியினின்று தவறியிருக்‌ 
கின்றனர்‌. இப்பொழுது ஸ்ரீ ராமகிருஷ்ணரும்‌ தமது 
மனதை அத்தகைய சோதனைக்கு உட்ப்டுத்தினார்‌. ஓர்‌ 
இரவு தமது பாரியாள்‌ பக்கத்தில்‌ படுத்‌ துறங்கக்கொண்‌' 
டிருந்தபோது அவர்‌ தமது மனதுக்கு இவ்வாறு 
சொல்லுவாராயினர்‌-—' ஓ மனதே, போகத்துக்கு உரிய 
தென்று உலகம்‌ போற்றும்‌ பெண்ணின்‌ உடலும்‌ இதோ: 
உன்‌ கைவசமிருக்கிறத்‌. ஆனால்‌ இதன்‌ மீது இச்சை, 

வைப்பவர்‌ கடவுளைக்‌ காண வல்லவர்‌ அகார்‌: 
இப்பொழுது மனதே, நீ உள்ளொன்று வைத்துப்‌ புறம்‌ 
ஒன்று பேசாதே, உள்ளதை உள்ளபடி. இயம்பிவிடு. 
மீ வேண்டுவது இம்மங்கையின்‌ மேனியா, அல்லது மெய்ப்‌ 
பொருளாகிய கடவுளா? முன்னையதாயின்‌ இதோ 
ஏற்றுக்கொள்‌.” இப்படி. இயம்பிக்‌ கொண்டே அவர்‌ 
ஸ்ரீ சாரதா தேவியார்மீது நாட்டுதற்குக்‌ கையைத்‌ 
தூக்கினார்‌. அவ்வமயம்‌ அவ்வினாவிற்கு விடையாக அவ 
ருடைய மனதின்‌ மேலாம்‌ தன்மையிலிருந்து ளெம்பியது 
யாது? பகைகண்ட மாத்திரத்தில்‌ ஆமையொன்று 
அவயவங்களைத்‌ தன்னுள்‌ சுருக்இக்‌ கொள்வது போன்று, 
அவருடைய மனது தானாகவே சமாதி நிலை யடைந்து, 
இறைவனுடைய சன்னிதியைச்‌ சார்ந்து விட்டது. 
இரவெல்லாம்‌ அத்தகைய யோகத்திலேயே அவர்‌ நிலைத்து 
விட்டார்‌. மறுகாள்‌ நெடுநேரம்‌ இறைவனுடைய திரு 
நாமம்‌ காதில்‌ உச்சரிக்கப்பட்ட பின்பே அவருக்கு உடல்‌ 
நினைவு வந்தது. 

ஸ்ரீ ராமகிருஷ்ணருடைய மனப்பாங்கை விளக்க 
வல்ல மற்றொரு சம்பவம்‌ நேர்ந்தது. ஒரு காள்‌ அவர்‌ 
தம்‌ அறையில்‌ மஞ்சத்தில்‌ சாய்ந்து கொண்டிருக்கையில்‌ 
சாரதா அவருக்கு விசிறி வீசிக்‌ கொண்டிருந்தாள்‌. 
அப்பொழுது கட்டழகு வாய்ந்த அக்காரிகை தன்‌ 
கணவரை நோக்கி “நீங்கள்‌ என்னை எவ்வாறு கருது 
இன்றீர்கள்‌ ?" என்று கேட்டாள்‌. அதற்கு அவர்‌ 
“ இங்கு ஆலயத்தின்‌ கண்‌ எழுந்தருளி யிருக்கும்‌ ஜகன்‌ 
மாதாவே ஒரு வடிவெடுத்து என்னை ஈன்று வளர்த்தாள்‌. 
இப்பொழுது மற்றொரு வடிவெடுத்து எனக்குக்‌ குற்றே 
வல்‌ புரிகின்றாள்‌. பெண்ணுலகு அனைத்தும்‌ பராசக்தி 
யின்‌ வடிவு எனும்‌ உண்மை என்‌ மனதினின்று மறைவ 
இல்லை" என்றார்‌. இந்திரிய போகத்தில்‌ கட்டுண்டு. 


பத்தாவுக்கு ஏற்ற பதிவிரதை 2) 


ஓடப்பவர்க்கு இக்கூற்றின்‌ உட்பொருள்‌ விளங்குவது 
எளிதன்று. ஆனால்‌ இத்தகைய இருக்‌ காட்சியே ஸ்ரீராம 
இருஷ்ணரது புனித வாழ்க்கைக்கு ஆதாரமாயிற்று. 

நன்‌ மக்களைப்‌ பெற்று வளர்க்கும்‌ பேறு சாரதா 
வுக்கு வாய்க்கவில்லை யென்று அவளிடத்துப்‌ பலர்‌ 
அனுதாபம்‌ காட்டினார்கள்‌. ஏனெனில்‌ இல்லறம்‌ பூணும்‌ 
பெண்‌ ஒருத்தி இம்மையில்‌ இன்புறுவது மக்கட்‌ பேற்றினா 
லன்றோ? சில குழந்தைகட்குத்‌ தாயாயிலங்குதற்கு 
ஒப்பாகய மகிழ்வு வேறு எதுவும்‌ அவட்கு இல்லை. 
சாரதையின்‌ கணவர்‌ தவநெறி பூண்டது அத்தகைய 
இன்பத்துக்கு இடைஞ்ச லாயிற்று, அங்ஙனம்‌ அவ 
ளிடத்து அனுதாபம்‌ காட்டியவர்களுள்‌ அவளது தாய்‌ 
ஸ்ரீமதி சியாமா சுந்தரி தேவியும்‌ ஒருவர்‌ ஆனார்‌. 
அவ்வம்மையார்‌ தக்கதொரு தருணத்தில்‌ தமது மருகர்‌ 
ஸ்ரீ ராமகிருஷ்ணர்‌ காதில்‌ விழும்படி அந்தப்புரத்தி 
லிருந்து உரக்கப்‌ பகர்ந்ததாவது;--* என்‌ குழந்தை 
சாரதையைப்‌ பித்தன்‌ ஒருவனுக்குக்‌ கட்டிக்கொடுத்து 
விட்டேன்‌ என்று உலகம்‌ குறை கூறுகிறது. இல்வாழ்க்‌ 
கையின்‌ இன்பத்தை அவள்‌ அறிந்திலன்‌; ஆதலால்‌ 
புத்திரபாக்கியத்தை அவள்‌ பெறமாட்டாளே, “அம்மா ' 
வென்று குழந்தை கூவும்‌ மழலைச்‌ சொல்‌ கேட்டு இன்‌ 
புறும்‌ பேறு அவளுக்கேது?”” இதை எல்லாம்‌ கேட்டுக்‌ 
கொண்டிருந்த ஸ்ரீ ராமகிருஷ்ணர்‌ புன்னகை பூத்த 
வராய்‌ “ அதைப்‌ பற்றிய கவலை தங்களுக்கு வேண்டாம்‌. 
கணக்கற்ற அருட்‌ செல்வர்களும்‌ செல்வியரும்‌ அவளைத்‌ 
4 தாயே” என்று அழைக்கும்‌ ஒளி ஓயாது பிற்காலத்தில்‌ 
அவள்‌ காதில்‌ விழுந்த வண்ணமாயிருக்கும்‌ ”” என்றார்‌. 

வாழ்க்கையில்‌ உண்டாகும்‌ குறையும்‌ நிறையும்‌ 
அவரவர்‌ மன. நிலையைப்‌ பொறுத்தனவாகும்‌. : மக்கட்‌ 
பேறு வாய்க்கவில்லை யென்று அனுதாபம்‌ காட்டிய 


20 ஸ்ரீ சாரதா தேவியார து சரிதம்‌ 


வர்களை ஒருபுறம்‌ ஒதுக்கி வைத்து விட்டு, ஸ்ரீ சாரதா 
தேவியார்‌ தமது இல்வாழ்க்கையைப்‌ பற்றி எவ்வாறு 
கருதினார்‌ என்பதைச்‌ சிறிது ஆராய்ந்து பார்ப்போம்‌. 
தமது கணவரோடு தாம்‌ கழித்த நல்‌ நாட்களைப்‌ பற்றிப்‌ 
பேருவகையோடு அவர்‌ பிற்காலத்தில்‌ பகர்ந்தததாவது :-- 
“நம்மை ஆட்கொண்ட அண்ணல்‌ ஓயாது பரவச 
நிலையிலேயே மூழ்ியிருப்பார்‌. அதைச்‌ சொல்லால்‌ 
விளக்குவதும்‌ சாத்தியமன்று. அருட்‌ பிழம்பில்‌ ஆழ்ந்‌ 
இருந்த அவர்‌ அழுவார்‌, சிரிப்பார்‌, அசையாது கட்டை 
போன்று சமாதி நிலையில்‌ டெப்பார்‌. சில வேளைகளில்‌ 
இரவெல்லாம்‌ இங்ஙனம்‌ கழியும்‌. அது போழ்து அவர்‌ 
முன்னிலையில்‌ என்‌ உடல்‌ விதிர்‌ விதிர்க்கும்‌. உள்ளம்‌ 
பூரிக்கும்‌. ஒருவகை பயபக்தி என்னை மேற்கொள்ளும்‌. 
ஏனென்றால்‌ சமாதி நிலையைப்‌ பற்றி நான்‌ அப்பொழுது 
சற்றேனும்‌ அறிந்திலேன்‌. நான்‌ அச்ச முறுவதைப்பற்றி 
அறிந்த அவர்‌ எனக்குப்‌ பரவச நிலையின்‌ வகைகளைப்‌: 
பற்றி விளக்கிக்‌ காட்டினார்‌. அவர்‌ முன்னிலையில்‌ நான்‌: 
அடைந்த பேரானந்தத்தை உலகில்‌ எதனோடும்‌ ஒப்பிட 
முடியாது.” 

வாழ்க்கையின்‌ இலட்சியம்‌ எதுவா யிருப்பினும்‌ 
அதைக்‌ கடைப்பிடிக்கும்‌ இல்லறத்துள்ள இருவரது. 
கருத்தும்‌ ஒருமித்திருந்தா லொழியப்‌ பெரு நன்மை 
பிறவாது. தற்கொண்டார்‌ தவநெறி பூண்டிருந்த படியால்‌: 
சாரதா தேவியாரும்‌ நிறை காக்கும்‌ நிலையில்‌ பலவந்தமாக. 
வைக்கப்பட்டார்‌, என்று அவர்மீது அனுதாபம்‌ காட்டி 
யவர்‌ எண்ணினர்‌. ஆனால்‌ அதைப்‌ பற்றிய உண்மை 
அவரது வாக்கினின்றே. வெளியாவது நன்று. தம்‌ 
பாரியாளது போக்கு எத்தகையது என்பதை அறிய 
விரும்பிய பரமஹம்ஸர்‌ அவரிடம்‌ ஒரு காள்‌, “எனது 
உள்ளத்தை உலக நாயகிக்கு நான்‌ உவந்து அளித்து: 

விட்டேன்‌. ஆதலால்‌ உடலின்பத்துக்கு அது உடன்‌ 
படுவதிவ்லை. ஆயினும்‌ வேத விதிப்படி. உன்னை மணந்த. 
நான்‌ உனது இச்சா சுதந்திரத்தைப்‌ பூர்த்தி பண்ணி: 
வைக்கக்‌ கடமைப்பட்டிருக்கறேன்‌. உன்‌ கருத்தை 
ஒளியாது வெளியிடுக ” ஏன்று பகர்ந்தார்‌. இங்ஙனம்‌. 
கம்‌ நாயகர்‌ மொழிவதைக்‌ கேட்ட ஸ்ரீசாரதா தேவியார்‌, 
“ தேவே! தங்களுக்குத்‌ திருத்தொண்டு புரிந்து பேரரு. 
ளுக்கு உரியவளாகி உய்தற்பொருட்டு இங்கு வந்தடைர்‌ 
தேனே யொழிய, தங்களைப்‌ பந்தத்தில்‌ தள்ளுதற்‌- 
பொருட்டன்று,” என்றார்‌. 

கோதில்லாக்‌ குலமகள்‌ விடுத்த இவ்விடை எத்தகை. 
யது என்பது சொல்லாமலே விளங்கும்‌. அதில்‌ கள்ளம்‌ 
கபடம்‌ ஒன்றுமில்லை. பிறரை சந்தோஷப்படுத்த வேண்‌ 
டும்‌ எனும்‌ எண்ணமும்‌ அதில்‌ இல்லை. தமது தெய்விக 
சுபாவமே அந்த விடையினின்‌ று வெளியாகிறது. பர்த்தா 
வானவர்‌ எங்ஙனம்‌ பாரமார்த்திகத்தை இலட்சியமாகக்‌ 
கொண்டிருந்தாரோ, அங்ஙனமே அவருக்கேற்ற பதிவிர 
தையும்‌ அதையே இலட்சியமாகக்‌ கொண்டிருந்தார்‌. பார 
மார்த்திகப்‌ பெருவாழ்வில்‌ ஸ்ரீராமகிருஷ்ணர்‌ அடைந்‌. 
இருந்த மேன்மைக்கு அவரது தனித்‌ தவ வலிமையே- 
காரணமென்று பலர்‌ கருதுஇன்றனர்‌. ஆனால்‌ உண்மை 
யில்‌ அவருடைய சம்பூர்ண சித்தியின்‌ செம்பாதி ஸ்ரீசாரதா 
தேவியாரிடமிருந்தே தோன்‌ றியதாகும்‌. மனப்‌ பரிபாகத்‌. 
இல்‌ இவ்விருவருள்‌ எவர்‌ பெரியவர்‌ எவர்‌ சிறியவர்‌ 
என்று நிர்ணயிப்பது சாத்தியமன்று. 

தூய்மையே வடிவெடுத்திருந்த தேவியாரின்‌ மக: 
மையை முதன்‌ முதல்‌ அ.றிந்துகொண்டவர்‌ ஸ்ரீ ராமகருஷ்‌. 
ணரே. வாழ்க்கைத்‌ துணை எனும்‌ சொல்லுக்கு ஏற்பத்‌. 
தமது ஆத்மிய வாழ்க்கைக்கு. அவர்‌ எத்தகைய உதவி 
புரிந்தார்‌ என்பதும்‌ பரமஹம்ஸ தேவருக்கு நன்கு தெரி” 

யும்‌. பிற்காலத்தில்‌ சிஷ்யர்களிடம்‌ ஸ்ரீ ராமகிருஷ்ணர்‌, 
“ அவள்‌ பரிசுத்தமே வடிவெடுத்தவளா யிராது என்னை 
மோக வலையில்‌ கட்டிப்‌ பிடித்திருந்தால்‌ நான்‌ எங்ஙனம்‌ 
தப்பிப்‌ பிழைத்திருக்கக்‌ கூடும்‌? விவாகம்‌ ஈடந்துகொண் 
டிருந்கபொழுதே காம வாசனைகளை யெல்லாம்‌ அவளு 
டைய உள்ளத்தினின்றும்‌ அடியோடு அகற்றிவிடவேண்டு 
மென்று நான்‌ அம்பாளிடம்‌ பிரார்த்தனை பண்ணி வம்‌ 
தென்‌. பின்பு அவள்‌ என்னோடு பழகி வாழ்ந்த புனித 
வாழ்க்கையினின் றும்‌ என்‌ பிரார்த்தனைக்கு அகிலாண்ட 
நாயக மனமிரங்கனாள்‌ என்பதைத்‌ தெரிந்துகொண்‌ 
டேன்‌” என்றுரைத்தார்‌. இங்கனம்‌ ஸ்ரீ ராமகிருஷ்ணர்‌ 
பகர்ந்ததிலும்‌, த௲ிணேசுவர த்தில்‌ சந்தித்தவுடனே அவர்‌ 
தம்‌ காயகியிடத்துக்‌ காட்டிய தெய்விக இணக்கத்திலும்‌ 
மேலாம்‌ தத்துவம்‌ ஒன்று அமைந்திருக்கிறது. ஒரு வண்டி 
யில்‌ பூட்டிய இரண்டு காகாகளுள்‌ ஒன்று நடப்பதும்‌ 
மற்றொன்று நிற்பதும்‌ சாத்தியப்படாது. இல்வாழ்பவ 
ருடைய அறகெறியும்‌ அத்தகையதேயாம்‌. பல வருஷங்‌ 
களாகப்‌ பரமஹம்ஸ தேவரும்‌ ஸ்ரீ சாரதா தேவியாரும்‌ 
ஒருவரை யொருவர்‌ சந்திக்கவில்லை. முந்தியவர்‌ தக்ஷி 
ணேசுவரகத்தில்‌ காளி கோயிலில்‌ கடுந்தவம்‌ புரிந்து 
கொண்டிருந்தார்‌. பிந்தியவர்‌ பிறந்தகத்தில்‌ அமைதியாக 
வாழ்ந்து வந்தார்‌. சரீரங்கள்‌ வெவ்வேறு இடங்களில்‌ 
இருந்தன வெனினும்‌, அவர்களுக்கிடையே நெருங்கிய 
ஆற்மிய இணக்கம்‌ ஏற்பட்டிருந்தது. இருவர்‌ கருத்தும்‌ 
அயர்‌ கோக்கத்தில்‌ ஒருமித்திருந்தன வாதலால்‌ பர்த்தா 
சேகரித்த பாரமார்த்திகச்‌ செல்வம்‌ பதிவிரதையின்‌ உள்‌ 
அத்திலும்‌ ஞான விளக்கினை ஏற்றுவதாயிற்று. தமது 
வாழ்க்கைத்‌ துணையைத்‌ தம்மிடமிருந்து பிரிக்கமுடியா 
தென்று ஸ்ரீ ராமகிருஷ்ணரே பகர்ந்திருக்கறார்‌. ஈசுவர 
சன்னிதானமானது ஒரு தடாகத்துக்கு ஒப்பானது. 

அன்பர்‌ குழாம்‌ அதில்‌ வளரும்‌ அல்லிக்கொடியாகும்‌. அக்‌. 
கொடியின்‌ ஒரு பாகத்தை இழுத்தால்‌ ஏனைய பாகஸ்‌- 
களும்‌ அதனோடு சேர்ந்துவரும்‌. இவ்வுபமானம்‌ ஸ்ரீ ராம 
கிருஷ்ணருக்கும்‌ ஸ்ரீ சாரதா தேவியாருக்கும்‌ முற்றும்‌ 
பொருந்தும்‌. ஓருவர்‌ பாரமாத்திகப்‌ பெரு வாழ்வில்‌: 
புகுந்தகாலை மற்றவரும்‌ அவரைப்‌ பின்‌ தொடர்வா 
ராயினர்‌. 

முதிர்வேனிற்‌ காலத்தில்‌ ஒரு வைகாசிப்‌ பெளர்‌- 
ணமியன்று நிறை நிலாவின்‌ வெள்ளி வெளிச்சம்‌ உல: 
கைக்‌ குளிப்பாட்டுகிறது. அன்று “பலஹாரிணி காளிகா" 
பூஜை எனும்‌ திருவிழா நடைபெறுகிறது. ஜீவர்களின்‌ 
பூர்வ கர்மபலனை அழிப்பது அதன்‌ கருத்து. அவ்வுற்சவு 
சம்பந்தமாக த௲ஷிணேசுவர ஆலயமெங்கும்‌ ஆரவாரம்‌ 
நிறைந்திருக்கறது. மக்கள்‌ ஆடுகின்றனர்‌, பஜனை பாடு: 
கின்றனர்‌, தேவி பூஜையைப்‌ பார்க்கப்‌ பதை பதைப்‌: 
புடன்‌ காத்‌.துக்கொண்டிருக்கன்‌ றனர்‌. ஸ்ரீ ராமகிருஷ்ண 
பரமஹம்ஸர்‌ அறையிலும்‌ வழிபாட்டுக்கு வேண்டிய ஏற்‌. 
பாடுகள்‌ ஆய்க்கொண்டிருக்கன்றன. ஏனென்றால்‌ அப்‌ 
பெரியாரும்‌ பல ஹாரிணி காளிகா பூஜையைத்‌ தாமே 
செய்யத்‌ தீர்மானித்திருக்கறார்‌. ஆனால்‌ ஜனக்கூட்டம்‌ 
ஒன்றும்‌ அவர்‌ அறையில்‌ இல்லை. பொது மக்களுக்குப்‌: 
பரமஹம்ஸ தேவரைப்பற்றி விசேஷமாக அதுபோழ்து. 
ஒன்றும்‌ தெரியாதிருந்ததே அதற்குக்‌ காரணமாகும்‌. 
சகதர்‌ மிணி ஸ்ரீ சாரதா தேவியார்‌ மட்டும்‌ அவருடன்‌" 
அறையில்‌ இருக்கிறார்‌. 

முதல்‌ ஜாமத்தில்‌ பூஜை ஆரம்பித்தது. ஸ்ரீ ராம 
இருஷ்ணர்‌ ழெக்கு முகமாக உட்கார்ந்து, ஆசமனம்‌, பூத 
சுத்தி, இக்பந்தனம்‌ முதலிய ஆரம்பச்‌ சடங்குகளைச்‌ 
செய்து முடித்தார்‌. அவருக்கு எதிரே அலொண்டநாய 
அன்னை பராசக்தியை எழுந்தருளப்‌ பண்ணுதற்காக ஒரு 
பீடம்‌ அமைக்கப்பட்டிருந்தது. அதன்மீது ஸ்ரீ-சக்கரமும்‌ 
வரைய்ப்பட்டிருந்கது. பீட சுத்தி செய்து, அதன்கண்‌ 
தேவியை ஆவாஹனம்‌ செய்யப்‌ புகுமுன்பு அவர்‌ சிறிது 
தியானத்தில்‌ அமர்ந்தார்‌. தியானமோ பரவச நிலையாக 
மாறிற்று. இதற்டிடையில்‌ சாரதா தேவிக்கும்‌ சமாதி 
நிலை கூடிவிட்டது. அதிலாண்ட நாயகக்காக அமைக்கப்‌ 
பட்டிருந்த பீடத்தின்மீது வீற்றிருக்கும்படி. ஸ்ரீ சாரதா 
தேவியை பரமஹம்ஸசேவர்‌ வேண்டினார்‌. மெய்ம்மறந்து 
பரவச நிலை யெய்தியிருந்த அன்னையும்‌ அதில்‌ அமர்ந்தார்‌. 
அவரது திருமேனியின்‌ மீது மஞ்சன நீர்‌ தெளித்து 
ஸ்ரீ ராமகிருஷ்ணர்‌ இங்ஙனம்‌ பிரார்த்தனை பண்ணினார்‌: 
*ஹே அம்பா, நீ சர்வகாலமும்‌ குமாரியாயிருக்கன்‌ ற 
படியால்‌ பாலா என்று அழைக்கப்படுகிறொய்‌. சர்வ சக்திக்‌ 
கும்‌ ஆதாரமாயுள்ள ஈசுவரி, திரிபுரசுந்தரி, பரிபூர்ண 
நிலையின்‌ வாயிலை எனக்குத்‌ இறந்தருள்வாய்‌ ! இம்மங்‌ 
கையின்‌ மேனியையும்‌ மனதையும்‌ புனிதப்படுத்தி, இவள்‌ 
மீது எழுந்தருளி மங்கள மனைத்தும்‌ உண்டாகும்படிச்‌ 
செய்வாயாக !” 

பிறகு அங்கநியாசம்‌ எனும்‌ சடங்கின்‌ வாயிலாக 
சாரதா தேவியின்‌ ஓவ்வொரு அங்கமும்‌ அன்னை பரா 
சக்திக்கு உரியதென்று மந்திர பூர்வமாகக்‌ கருதினார்‌. 
அத்திருமேனியில்‌ ஆவிர்ப்பவித்தருப்பது அண்டநாயகி 
என்றும்‌ பரமஹம்ஸ தேவர்‌ தெளிந்தார்‌. பின்பு ஷோட 
சோபசார பூஜை என்ற பதினாறுவித சடங்குகளையுடைய 
வழிபாட்டை அத்திருமெனியின்‌ வாயிலாகப்‌ பரமேசுவரிக்‌ 

குச்‌ செய்து முடித்தார்‌. ஆராதனை இங்ஙனம்‌ நடந்து 
கொண்டிருக்கையில்‌ ஸ்ரீ சாரதா தேவியாரும்‌ பரவச 
நிலையில்‌ மனங்‌ குவிந்திருந்தார்‌. அத்திருமேனியின்‌ வாயி 
லாகத்‌ இகழ்ந்தது ஜக சவரி என்றே சொல்லவேண்டும்‌. 
பூஜை முடிவு பெறும்பொழுது ஸ்ரீ ராமகிருஷ்ணரும்‌ சமா 
தியில்‌ மூழ்கிவிட்டார்‌. உடலங்கள்‌ இரண்டும்‌ அசை 
வற்று அமர்ந்திருக்கையில்‌ வணங்குபவர்‌ வணங்கப்படு 
பவர்‌ ஆதிய இருவரும்‌ அகண்ட சச்சிதானந்த சொரூபிணி 
யாகிய பராசக்தியின்கண்‌ லயித்து விட்டனர்‌. 
சக்தியினூடு யோகாரூட நிலையில்‌ நெடுநேரம்‌ கழிந்‌ 
தது. மூன்றாம்‌ ஜாமத்தில்‌ ஸ்ரீ ராமகிருஷ்ணருக்குக்‌ 
கொஞ்சங்‌ கொஞ்சமாக வெளியுலக ஞாபகம்‌ வந்தது. 
அப்பொழுது தாம்‌ செய்த பூஜாபலனை அவர்‌ தேவியின்‌ 
இருவடியில்‌ சமர்ப்பித்தார்‌. அன்று ஒருநாள்‌ செய்த 
பூஜா பலனை சமர்ப்பிப்பதோடு அவர்‌ நின்றுவிடவில்லை. 
ஆயுள்‌ முழுதும்‌ தாம்‌ செய்த கடுந்‌ தபசு, அத்வைத 
சித்தி உள்படத்‌ தாம்‌ அடைந்த ஞானநிலை, தமது உடல்‌, 
உயிர்‌, உடைமை யனைத்தையும்‌ .அடி.யோடு ஓப்படைத்‌ 
தார்‌. அதற்கு அறிகுறியாகக்‌ தமது ஜபமாலையைத்‌ 
தேவியின்‌ இருவடியில்‌ வைத்து சாஷ்டாங்கமாக நமஸ்‌ 
கரித்து இங்ஙனம்‌ பிரார்த்தனை பண்ணினார்‌ :— சர்வ 
மங்கள சொரூபிணியே, முக்தி உள்பட எல்லாக்‌ காரியங்‌ 
களையும்‌ சாதிப்பவளே, ஜீவகோடிகளுக்குத்‌ தஞ்சம்‌ 
- .அளிப்பவளே, உன்னை நமஸ்கரிக்கிறேன்‌.” இவ்வாறு 
பூஜை முடிவுபெற்றது. ஸ்ரீ ராமகிருஷ்ணருடைய தபசும்‌ 
இப்பூஜையில்‌. பூர்த்தியாயிற்று. சிறிது நேரத்துக்குள்‌ 
ஸ்ரீ சாரதாதேவியின்‌ சமாதி நிலை கலைந்தது. சரீர 
உணர்ச்சி பெற்றெழுந்த அவர்‌ பரமஹம்ஸதேவரை மன 
தால்‌ வணங்கிவிட்டுத்‌ தமது அறைக்குச்‌ சென்றார்‌. 
அகிலாண்டேசுவரியைப்‌ பத்துவித சொரூபங்களில்‌ 

பாவித்து வணங்குவது தேவி உபாசனையில்‌ சொல்லப்‌ 
பட்டிருக்கிறது. அச்சொரூபங்களுக்கு முறையே காளி, 
காரா, ஷோடசி, புவனேசுவரி, பைரவி, சின்னமஸ்தா, 
காமாவதி, பகளா, மாதங்கி, கமலா என்று பெயர்‌, 


(சான்‌, எர ள்‌, ண்ண, அனி, [ஜனா எளி, 
ஏல, ராஜி, சான.) பத்து சொரூபங்களில்‌ ஒன்றாகிய: 
ஷோடசி பூஜை இப்பொழுது ஸ்ரீ ராமகிருஷ்ணரால்‌ 
செய்யப்பட்டது. ஐகன்மாதாவைப்‌ பதினாறு வயதுடைய 
பெண்ணாகப்‌ பாவித்து வணங்குவது அதன்‌ கருத்தாகும்‌. 
வழிபடு தேவதையின்‌ சின்னமாகப்‌ படம்‌, நிறைகுடம்‌, 
விக்ரெஹம்‌, யந்திரம்‌, கன்னிகை ஆயெவைகளுள்‌ எதை, 
வேண்டுமானாலும்‌ உபயோகப்படுத்தலாம்‌. கடைசியில்‌ 
சொல்லப்பட்ட தாயெ யெளவனம்‌ நிறைந்த கன்னிகை 
யைச்‌ சின்னமாக ஸ்ரீ ராமகிருஷ்ணர்‌ கையாண்டார்‌. அப்‌ 
பொழுது சாரதா தேவிக்கு வயது பதினெட்டு ஆய்விட்‌ 
டது. ஷோடச என்னும்‌ பதத்தின்‌ கருத்துக்கு ஏற்ப 
வழிபாட்டுக்குரிய கன்னிகை பதினாறு வயதுடையவளாய்‌- 
இருக்கவேண்டும்‌ என்பது அவசியமன்று. யெளவனமும்‌ 
அழகும்‌ நிறைந்த பெண்ணைப்‌ பராசக்தியின்‌ வடிவாகக்‌ 
கருதவேண்டும்‌ என்பதே அதன்‌ கருத்து, 


காயகரும்‌ நாயகியும்‌ கடைப்பிடித்த பாரமார்த்திகப்‌. 
பெருவாழ்வின்‌ மேன்மையை இப்பூஜை நன்கு விளக்கு. . 
கின்றது. ஸ்ரீ ராமகிருஷ்ணரைப்‌ பொறுத்தவரையில்‌ 
அவர்‌ உடற்கூற்றை அடியோடு வென்றதற்கு அது அறி 
குறியாகும்‌. மோன இயல்புகளெல்லாம்‌ அவரிடத்திருந்து 
அடிபட்டுப்‌ போய்விட்டன. சுகபோகத்துக்கு உரியவள்‌ 
என்று உலகத்தவரால்‌ அனுமதிக்கப்பட்ட பாரியாகாயே 
அவர்‌ பராசக்தியின்‌ வடிவெனப்‌ போற்றுவாராயினர்‌.. 

காமத்தைக்‌ கடிந்து தெய்வத்தன்மையிலேயே அவர்‌ 
ஊறியவர்‌ என்பதற்கு அப்பூஜை அத்தாட்சியாகும்‌. 
அங்ஙனம்‌. அனுஷ்டிக்கப்பட்ட ஷோடடி பூஜை 
யானது ஸ்ரீ சாரதா தேவியின்‌ மகிமையையும்‌ ஈன்கு 
விளக்குவதாகும்‌. விவாகம்‌ முடிந்தவுடன்‌ தமது வாழ்க்‌ 
கைத்‌ அணைவி புனிதம்‌ வாய்ந்தவளாக வேண்டுமென்று 
ஸ்ரீ ராமகிருஷ்ணர்‌ அம்பாளிடம்‌ பரிந்து வேண்டிக்‌ 
கொண்டார்‌. அவளுடைய அனுக்கிரகத்தின்படி அம்மை 
யாரது இயல்பு அறவே மாறிவந்தது. பர்த்தாவின்‌ பார 
மார்த்திக சாதனம்‌ முடிவுறுங்கால்‌ பரரியாள்‌ அவரிடம்‌ 
சென்றாள்‌. அப்பொழுது நாயக நாயகரோடு மேலாம்‌ 
வாழ்க்கையில்‌ சம அந்தஸ்து வகிக்கத்‌ தகுதியுடையவளா 
யீருந்தாள்‌ ; அதுமட்டுமல்ல; அஇலாண்ட நாயகியே 
அம்மாதரசியின்‌ மனத்தகத்து எழுந்தருளுதற்குரிய தூய்‌ 
மையும்‌ அவளிடத்திருந்ததை. ௮ம்‌ மகாபுருஷர்‌ காண 
லானார்‌. அவர்‌ திருஷ்டியில்‌ பாரியாள்‌ எனப்படுபவளே 
அன்னை பராசக்தியாய்‌ விட்டாள்‌. அத்தகைய பராசக்தி 
யிடம்‌ தமது தபோ பலன்களை யெல்லாம்‌ அவர்‌ பணி 
வுடன்‌ சமர்ப்பிக்கின்றார்‌. ஆகவே அவையாவும்‌ சக்தி 
யோடு ஒன்றித்திருந்த சாரதா தேவிக்கு உரியனவாகன்‌ 
றன. தவம்‌ புரிந்தவர்‌ ஸ்ரீராமகிருஷ்ணர்‌; அத்தபோ 
பலன்களை உலக ஈன்மையின்பொருட்டுத்‌ தம்‌: கைவசம்‌ 
வைத்திருந்தவர்‌ ஸ்ரீ சாரதா தேவியார்‌. இதுவே இவர்‌ 
கள்‌ இருவரும்‌ செய்த ஷோடச. பூஜையின்‌ கருத்தாகும்‌; 
இதன்‌ வாயிலாக ஞானமும்‌ பாரமார்த்திகப்‌ பெரும்‌ 
பேறும்‌ ஸ்ரீ சாரதா தேவிக்கு -வாய்த்துவீட்டன. அருள்‌ 
நிறைந்த ஞானத்தாய்‌ எனும்‌ உயர்‌ பதவிக்கும்‌ அவர்‌ உரி 
யவர்‌ ஆனார்‌. ஆயினும்‌ அப்பூஜையின்‌ பிறகும்‌ ஆயுள்‌ 
முழுதும்‌ அன்னை கடுந்தவங்கள்‌ பல புரிந்தார்‌. ஆனால்‌ 
அவையெல்லாம்‌ தமது உள்ளம்‌ பரிபாகம்‌ அடையவேண்‌ 
430—3 

டும்‌ என்ற எண்ணத்துடன்‌ செய்யப்பட்டவைக ளாகா. 
அன்னையால்‌ ஆட்கொள்ளப்பட்ட அருட்‌ செல்வர்களும்‌ 
செல்வியர்களும்‌ உயர்தற்பொருட்டேயாம்‌. சிஷ்யர்களுக்‌ 
காகவே தாம்‌ தவம்‌ புரிந்தார்‌. சுரை போன்ற சில செடி 
கொடிகள்‌ முதலில்‌ பிஞ்சுவிட்டுப்‌ பிறகு பூக்கின்றன. 
அதுபோன்று சிலர்‌ சித்தியடைந்தபின்‌ உலகத்தவர்‌ 
பொருட்டுச்‌ சாதனம்‌ செய்கின்றனர்‌ என்று ஸ்ரீ ராம 
இருஷ்ணர்‌ சொல்லுவதுண்டு. இக்கூற்று ஸ்ரீ சாரதா 
தேவியாருக்கு முற்றும்‌ பொருந்தும்‌, 

மற்றொரு விதத்தில்‌ ஷோடசி பூஜையானது அன்னை 
ஸ்ரீ சாரதா தேவியின்‌ வாழ்க்கையில்‌ முக்கியமானதொரு 
சம்பவமாயிற்று. பரமஹம்ஸ தேவருடைய அருள்‌ விருந்‌ 
இன்‌ பெரும்‌ பகுதியை அன்னையார்மூலம்‌ அவர்‌ உலகுக்கு 
ஊட்டினார்‌. தமது சரிரத்தைக்‌ கருவியாகக்கொண்டு 
ஆட்டிய ஐகதிசுவரியே ஸ்ரீ சாரதா தேவியின்‌ சரிரத்தி 
லும்‌ ஆவிர்ப்பவிக்க வேண்டுமென்று அவர்‌ பிரார்த்தித்‌ 
தார்‌. அன்று தொட்டே அன்னையின்‌ சரிரம்‌ அகிலாண்ட 
நாயகியின்‌ சரீரமாயிற்று எனலாம்‌. பின்பு அவர்‌ உயீர்‌ 
வாழ்ந்திருந்த தெல்லாம்‌ அண்டகாயகியின்‌ ஆணையின்‌ 
படியேயாம்‌. ஸ்ரீ ராமகிருஷ்ணரும்‌ ஸ்ரீ சாரதா தேவியும்‌ 
சரீரத்தில்‌ இருவர்‌ எனினும்‌ பொருளிலும்‌ செயலிலும்‌ 
ஒன்றித்து விட்டனர்‌. நாயகருடைய சரீரம்‌ ஒடுங்கிய 
பின்பும்‌ நாயகியின்‌ சரீரத்தின்‌ வாயிலாகத்‌ திருவருட்‌ 
செல்வம்‌ தரணியில்‌ வழங்கப்பட்டது. 


ஆரும்‌ அத்தியாயம்‌ 
அத்யாத்மிக வாழ்வு 


கொழுகளைத்‌ தொழுது எழுபவள்‌ தெய்வத்தைக்‌ 
தொழவேண்டிய அவசியமில்லை எனும்‌ இலட்சியம்‌ இந்தி 
யாவில்‌ கற்புடைய மாதர்‌ கருத்தில்‌ தோய்ந்த தொன்றா 
கும்‌. வழிமுறை வழிமுறையாக வந்துள்ள இக்‌ கோட்‌ 
பாட்டையே ஸ்ரீ சாரதா தேவியாரும்‌ கடைப்பிடித்தார்‌. 
கடவுளே தமக்குக்‌ கொழுகனாக வாய்த்துள்ளார்‌ என்பது 
அவ்வம்மையாரின்‌ கருத்து, அவர்‌ எண்ணத்துக்கு ஏற்ப 
ஸ்ரீ ராமகிருஷ்ணரும்‌ தெய்வத்தன்மையே வடிவெடுத்‌ 
இருந்தார்‌. அம்மகாபுருஷரோடு பழகுபவர்க்கும்‌ அவ 
ரைப்‌ பற்றிச்‌ சிந்திப்பவர்க்கும்‌ ஆத்ம போதம்‌ வருவிக்க 
வல்ல அருள்‌ நிலையை அவர்‌ அடைந்திருந்தார்‌. அத்தகை 
அவர்க்கு அல்லும்‌ பகலும்‌ திருப்பணி செய்யும்‌ பேறு 
சாரதா தேவிக்கு வாய்த்தது. அதனால்‌ பரமானந்தத்தில்‌ 
இனளைத்திருப்பது அவருக்கு எளிதாயிற்று, பக்தியோடும்‌ 
.இயானத்தோடும்‌ கூடிய திருத்தொண்டே ஆத்ம சாதன 
மாகிறது. அதைத்தான்‌ ஸ்ரீ ராமகிருஷ்ணர்‌ சாரதா 
'தேவிச்குப்‌ புகட்டினார்‌. * குழந்தைகள்‌ எல்லார்க்கும்‌ 
சந்திரன்‌ மாமா வாகிறான்‌. அவ்வாறே கடவுள்‌ எல்லார்க்‌ 
கும்‌ பொதுவானவர்‌. அவரைப்‌ பரிந்து போற்றுவதே 
பிறவிப்‌ பயன்‌. இரங்கி அழைப்பார்க்கு அவர்‌ எளியவர்‌ 
ஆகின்றார்‌. நாடியழைத்தால்‌ நீயும்‌ அவரை அடைவாய்‌." 
இங்ஙனம்‌ ஸ்ரீ ராமகிருஷ்ணர்‌ ஷோடச பூஜைக்குச்‌ சில 
காளைக்கு முன்பு சாரதா தேவிக்குப்‌ புகட்டினார்‌. பசு 
மரத்தாணி போன்று இப்போதனை அந்நல்லாள்‌ . உள்ளத்‌ 
இல்‌ பதிந்தது. 
வடகாட்டு தேசாசாரப்படி மங்கையர்‌ முக்காடிட்டு 
முகம்மூடிக்‌ கொண்டல்லாது ஆடவர்‌ முன்னிலையில்‌ வருவ 

இல்லை. அவ்வொழுக்கத்தைச்‌, சாரதா தேவியார்‌ தமது 
நாயகர்‌ முன்னிலையிலுங்கூடக்‌ கையாண்டு வந்தார்‌ 
ஏனென்றால்‌ மங்கையரது மேலாம்‌ இயல்பாயெ அச்ச 
மும்‌ நாணமும்‌ அவரிடத்துப்‌ பெரிதும்‌ குடிகொண்டிருக்‌ 
தன, ஓரிரவு அண்ணலுக்கு அமுதுபடைக்க அவர்‌ 
வழக்கப்படி. முக்காடிட்டுக்கொண்டு வந்தார்‌. அது 
போழ்து பரவச நிலை யடைந்திருந்த பரமஹம்ஸர்‌ பரம்‌ 
பொருளைப்‌ பற்றிப்‌ பேசத்‌ தொடங்கினார்‌. செவிக்கனி௰ 
அச்சொற்களைச்‌ சாரதாதேவியாரும்‌ செவி மடுத்துப்‌ 
பருக ஆரம்பித்தார்‌. உணவைப்‌ பற்றியவும்‌, காலத்தைப்‌ 
பற்றியவும்‌ ஆய எண்ணங்கள்‌ பறந்தோடி. விட்டன. 
இரவெல்லாம்‌ பாரமார்த்திகப்‌ பேச்சிலேயே கழிந்தது. 
விடியற்காலத்தில்தான்‌ அம்மையார்க்கு ஆக்கையைம்‌: 
பற்றிய உணர்வு வந்தது. தலையின்மீதிருந்து துகில்‌ நழுவி 
யிருந்ததும்‌ அப்பொழுதுதான்‌ அவருக்குத்‌ தென்பட்டது. 
உடனே அதை இழுத்து முகத்தை மூடிக்கொண்டு தம்‌ 
அறைக்குச்‌ சென்றார்‌. இரவணானந்தத்தில்‌. சொக்கி 
யிருந்தபோது சரிரத்தைப்பற் றிய எண்ணமே வரவில்லை.. 
ஆதலால்‌ முகம்‌ மூடுவதைப்‌ பற்றியும்‌ அவர்‌ கருத்தில்‌. 
கொள்ளவில்லை. 

தமது சிஷ்யை ஒருத்திக்கு அன்னையார்‌ பிற்காலத்தில்‌: 
பகர்ந்ததாவது: “நான்‌ தக்ஷிணேசுவர த்தில்‌ வாழ்ந்திருந்த. 
போது அதிகாலையில்‌ மூன்று மணிக்கு எழுந்திருந்து தியா 
னம்‌ செய்வேன்‌. அப்பொழுது எனக்கு அடிக்கடி பரவச 
நிலை வந்துவிடும்‌. தலையினின்று துகில்‌. நழுவுவதும்‌ 
அண்டையில்‌ யாராவது நடமாடுவதும்‌ எனக்குத்‌ தெரி 
யாது போய்விடும்‌... ஆ, அக்காலத்திய மன்‌ நிலையை என்‌ 
னென்பது! நிலா வெளிச்சத்தில்‌ நான்‌ கைகூப்பி-வணங்‌ 
குவதுண்டு. , * மனமே, சந்திர இரணத்தைப்‌ போன்று ரீ 
அரயதாயிரு' என்பபேன்‌. *வெண்ணிலாவிலுங்‌. கூடக்‌ 

கொஞ்சம்‌ மாசு படிந்திருக்கிறது. ஆனால்‌, இறைவ! என்‌ 
மனதில்‌ சிறிதேனும்‌ மாசு படியாது அருள்‌ புரிவாய்‌ ' 
என்று நைந்துருக வணங்குவேன்‌. ஒழுங்காகத்‌ தியானம்‌ 
செய்பவர்க்கு உள்ள த்தில்‌ இறைவனைக்‌ காணவும்‌ அவனு 
டைய சொல்லைக்‌ கேட்கவும்‌ இயலும்‌. தூயவரது உள்‌ 
ளத்தில்‌ எழும்‌ எண்ணத்தின்படிக்‌ காரியமும்‌ கடிதில்‌ 
கைகூடும்‌. தரயவரது உள்ளத்தில்‌ சாந்தம்‌ நிறைந்திருக்‌ 
கும்‌. சுவானுபவம்‌ முற்றி வரும்பொழுது தங்கள்‌: சித்த 
மிசை . குடிகொண்டுள்ள தெய்வமே மற்றவர்‌ எல்லா 
ருடைய சித்தத்திலும்‌ குடிகொண்டிருப்பதைக்‌ காண்பர்‌. 
துன்பு. றுபவர்‌, தீண்டத்‌ தகாதவர்‌, சண்டாளர்‌ ஆகிய எல்‌ 
லாருடைய உள்ளத்திலும்‌ ஓரே இறைவன்‌ உறைகின்‌ 
றான்‌. இதை அறியுங்கால்‌ உண்மையான பணிவு உண்டா 
கிறது.” 

பாரமார்த்திகத்‌ துறையில்‌ தாம்‌ ட சுவானு 
பவங்களைப்‌ பற்றி ஸ்ரீ சாரதா தேவியார்‌ யாரிடத்திலும்‌ 
ஒன்றும்‌ பேசமாட்டார்‌. அப்படிப்‌ பேசினால்‌ பிறர்‌ தம்மை 
அனாவசியமாகப்‌ பெருமைப்‌ படுத்துவார்‌ என்ற அச்சமே 
அதற்குக்‌ காரணமாகும்‌: அத்தகைய நிகழ்ச்சி யொன்று 
ஈண்டுக்‌ குறிப்பிடத்தக்கது. தம்‌ தலைவர்‌ அடிக்கடி 
அடைந்த பரவச நிலையைத்‌ தாமும்‌ அனுபவிக்கவேண்டு 
மென்ற அவா அவருக்கிருந்தது. ஆனால்‌ கணவரிடம்‌ 
நேரில்‌ சென்று தமது கருத்தை வெளியிட அவருக்கு 
இயலவில்லை. யோகனியம்மாள்‌ எனும்‌ ஒரு தோழியின்‌ 
மூலம்‌ அதைத்‌ தெரிவித்தார்‌. அப்பொழுது ஸ்ரீ ராம 
கிருஷ்ணர்‌ தனியாகத்‌ தமது அறையில்‌ அமர்ந்திருந்தார்‌. 
தேவியின்‌ விருப்பத்தைக்‌ கேட்டும்‌ அவர்‌ வாளா இருந்து 
விட்டார்‌. பின்பு திடீரென்று அவர்‌ ஆழ்ந்த மன நிலையில்‌ 
மூழ்கினார்‌. அது போன்ற வேளைகளில்‌ யாரும்‌ அவருடன்‌ 
பேசத்‌ துணியார்‌. ஆதலால்‌ யோகினி யம்மாள்‌ மெளன 


Dis] ஸ்ரீ சாரதா தேவியாரது சரிதம்‌ 


முற்றுச்‌ சிறிது நின்றுவிட்டு அப்பால்‌ போய்விட்டாள்‌. 
அன்னை சாரதா தேவியின்‌ அறையைத்‌ இறந்து அதனுள்‌ 
நுழைய அம்மாது முயன்றாள்‌. ஆனால்‌ அவள்‌ அங்குக்‌ 
கண்ட காட்தொன்‌ என்ன! பூஜையில்‌ அமர்ந்திருந்த: 
தவியார்‌ பரவச நிலையடைந்து சிரிக்கவும்‌, அழவும்‌, விதிர்‌ 
a செய்யலானார்‌. கண்ணீரும்‌ ஓயாது பெருகுவ 
தாயிற்று. பிறகு அவர்‌ அமைதியுற்று, வார்த்த சிலை 
போன்று அமர்ந்திருந்தார்‌. அதைச்‌ சமாதி நிலையென்‌ 
றிந்த யோகினி யம்மாள்‌ கதவை மூடிவிட்டு அப்பால்‌ 
போய்விட்டாள்‌. பின்பு அதைப்பற்றித்‌ தோழியானவள்‌ 
விசாரித்தபொழுது அன்னையார்‌ புன்சிரிப்புப்‌ பூத்துச்‌ 
சும்மா விருந்துவிட்டார்‌. 
பரமஹம்ஸதேவர்‌ சரீரம்‌ மறைந்த பின்பு ஸ்ரீ சாரதா 
தேவியார்க்கு இதுபோன்ற பரவசநிலை அடிக்கடி வருவ: 
அண்டு. ஆனால்‌ இவைகளெல்லாம்‌ பாரமார்த்திக வாழ்க்‌ 
கைக்கு முற்றிலும்‌ அவசியமானவைகளல்லவென்று அவர்‌ 
சொல்லுவார்‌. தெய்வீகக்‌ காட்சிகள்‌ காண்பதுகூட சாத 
கர்கள்‌ எல்லார்க்கும்‌ வாய்ப்பதில்லை. இயல்புக்கு ஏற்ற. 
படி. சில சாதகர்களுக்கே இவை தென்படுகின்றன. ஆனால்‌: 
வெளி யாடம்பரத்தாலன்‌ றி, வாழ்க்கை புனிதமுடைய: 
தாக மாறுவதே அதன்‌ அடிப்படையான கோட்பாடா 
கும்‌. எல்லார்க்கும்‌ எளிதில்‌ விளங்கும்படி. அன்னையார்‌ 
அதைப்பற்றி இயம்பியதாவது :--*ஆத்ம ஞானத்தால்‌ 
சாதகன்‌ அடைவது வேறு என்ன இருக்கறது? அவ 
இக்கு இரண்டு கொம்புகள்‌ முனைக்கன்‌ றனவா ? இல்லை. 
சித்த சுத்தி யுண்டாறெது. சுத்தியடைந்த மன தில்‌ ஞான 
மும்‌ ஆத்ம போதமும்‌ ஓங்‌ அவர்கள்‌ மன, 2 
இலெளகிக வாழ்க்கைக்கு வேண்டிய பயிற்சிகளையும்‌ 
தக்க முறையில்‌ குருதேவர்‌ அன்னைக்கு அளித்து வந்தார்‌... 
இல்லத்தில்‌ உள்ள பண்டங்களை ஒழுங்குபடுத்தி வைப்ப 

இல்‌ கொஞ்சம்‌ கருத்தைச்‌ செலுத்தவேண்டும்‌. அடிக்கடி 
கையாளப்படும்‌ பொருள்களைப்‌ பக்கத்திலும்‌ மற்றவை 
களை எட்டவும்‌ வைப்பது உசிதம்‌. பழகுதற்கு எடுத்த 
பாண்டம்‌ ஒன்றைத்‌ திரும்பவும்‌ பழைய இடத்திலேயே 
வைக்கின்ற பழக்கமிருந்தால்‌ வெளிச்சமில்லாத போதும்‌ 
அதை எளிதில்‌ கையாளலாம்‌. தீபத்துக்குத்‌ திரி திரிப்‌ 
பது, காய்கறி அரிவது, சமைப்பது, பரிமாறுவது, துணி 
துவைப்பது, வீடு பெருக்குவது, மெழுகுவது ஆகிய 
இவை யாவும்‌ அவர்‌ கொடுத்த பயிற்சியில்‌ அடங்க யிருந்‌ 
தன. வண்டி படகு முதலியவைகளில்‌ பிரயாணம்‌ 
போகும்பொழுது உடன்‌ வருபவர்களுக்குச்‌ செளகரியம்‌ 
செய்து கொடுத்துவிட்டுத்‌ தான்‌ கடைசியாக வண்டியேற 
வேண்டுமென்றும்‌ பிரயாணத்தின்‌ இறுதியில்‌ எல்லாரை 
யும்‌ இறக்கிவிட்ட பிறகு, சாமான்‌ ஏதாவது மறதியாக 
வண்டியில்‌ அல்லது படகில்‌ நின்றுவிட்டதாவென்று 
பார்த்து நிச்சயித்த பிறகே அவர்‌ வண்டியினின்று 
வெளியே போகவேண்டுமென்றும்‌ கற்பித்துக்‌ கொடுத்‌ 
தார்‌. காலம்‌ இடம்‌ நிலைமைக்கு ஏற்றவாறு உலகத்தவ 
ரோடு உறவாடக்‌ கற்றுக்கொள்ளுதல்‌ லெளகக வாழ்க்‌ 
கைக்கு இன்றியமையாதது. வாழ்க்கை வெற்றிகரமாக 
நடைபெறுவது இத்தகைய பயிற்சியைப்‌ பொறுத்திருக்‌ 
கிறது. மாந்தரின்‌ இயல்புக்கு ஏற்றவாறு அவர்களோடு 
பழகவேண்டும்‌. எல்லாருடைய சரீரமும்‌ சசை எலும்பு 
ரத்தத்தைக்‌ கொண்டு ஆயிருக்கின்றன; ஆனால்‌ மன 
அமைப்பிலோ வேறுபாடுகள்‌ பல இருக்கின்றன. ஆத 
லால்‌. நட்புக்‌ கொள்ளுதலில்‌ எச்சரிக்கை மிக எடுத்துக்‌ 
கொள்ளவேண்டும்‌. சிலரோடு தாராளமாகப்‌ பழகலாம்‌; 
மற்றும்‌ சிலரோடு சுருக்கமாகப்‌ பேச்சு வார்த்தை 
வைத்துக்‌ கொண்டால்‌ போதும்‌; வேறு சிலரோடு 
பழக்கமே வைத்துக்‌ கொள்ளா திருப்பது உத்தமம்‌. ஆக: 


40 ஸ்ரீ சாரதா தேவியார து சரிதம்‌ 


பாரமாத்திகம்‌ எவ்வளவு பண்புடன்‌ புகட்டப்பட்டதோ, 
அவ்வளவு பண்புடன்‌ உலகத்தோடு ஓட்டி வாழ்தற்கு 
ஏற்ற உலகியல்‌ அறிவும்‌ ஸ்ரீ சாரதா தேவிக்குத்‌ தம்மை 
ஆட்கொண்டவரால்‌ புகட்டப்பட்டது. 


ஏழாம்‌ அத்தியாயம்‌ 
கற்கொண்டாரைப்‌ பேணுதல்‌ 


அன்னை ஸ்ரீசாரதா தேவியார்‌ சுமார்‌ பதினைந்து 
வருஷகாலம்‌ தகூநிணேசுவரத்தில்‌ தங்கியிருந்தார்‌. அதற்‌ 
இடையில்‌ அவர்‌ ஏதோ சில சமயங்களில்‌ மட்டும்‌ தமது 
பெற்றோரைப்‌ பார்க்க ஜெயராம்பட்டிக்குச்‌ சென்‌ றிருந்‌ 
தார்‌. மற்றப்படித்‌ தம்மைக்‌ கொண்டவர்க்குக்‌ கைங்‌ 
கரியம்‌ செய்வதே அவருடைய முக்கியமான அலுவலா 
யிருந்தது. ஆலயத்தில்‌ ஈஹபத்கானா எனும்‌ சிறு வீடு 
ஒன்று உண்டு. அதன்‌ மாடி, ஆராதனை வேளைகளில்‌ 
மேளம்‌ வாசிப்பதற்கென்று ஒதுக்க வைக்கப்பட்டிருக்‌ 
தீது. கீழே தரை மட்டத்தில்‌ இருக்கும்‌ அறையில்‌ 
அன்னையார்‌ வசித்திருந்தார்‌. அது வண்ணத்தில்‌ மிகச்‌ 
சிறியது. அதன்‌ வாயில்‌ மிகத்‌ தணித்திருந்தபடியால்‌ 
ஆரம்பத்தில்‌ அன்னை அதனுள்‌ நுழையும்பொழுதெல்லாம்‌ 
தலையை மேற்சட்டத்தின்மீது மோதிக்கொள்ளும்படி. 
ஏற்படும்‌. அந்தச்‌ சிறு வீட்டில்‌ வரிக்கும்‌ அம்மா 
னுக்கு மறைவு உண்டாக்குதற்‌ பொருட்டுச்‌ சுற்றிலும்‌ 
தாழ்வாரத்தில்‌ தலையுயரம்‌ வரையில்‌ மூங்கில்‌. பாய்‌ 
கட்டப்பட்டிருக்தது. போதிய அளவு குரிய வெளிச்சம்‌ 
உள்ளே செல்லுதற்கும்‌ வழியில்லை. தமது அகமுடை 
யார்க்கும்‌ வயது முதிர்ந்த மாமியார்க்கும்‌ அவர்‌ சமைத்தது 
அதே அறையில்தான்‌. சாமான்கள்‌ வைத்திருந்ததும்‌ 

அதற்குள்ளேயே. இன்னும்‌ தாம்‌ உட்கார்ந்திருந்த தும்‌ 
உறங்கினதும்‌ ௮ச்சிறிய அறைக்குள்ளேயே! மனம்‌ 
கொண்டது மாளிகை எனும்‌ கருத்துக்கு ஏற்ப அன்னை 
யார்‌ அவ்விடத்தைப்பற்றிக்‌ குறையொன்றும்‌ கூறாது 
இனிது வாழ்ந்து வந்தார்‌. 

அச்சிறு வீட்டில்‌ அன்னைக்கு வசதிகள்‌ போதா 
என்பதை ஸ்ரீராமகிருஷ்ணர்‌ நன்கு அறிந்திருந்தார்‌. 
ஆனால்‌ அதற்கு நிவர்த்தி தேட அவரால்‌ இயலவில்லை. 
அக்கோயிலை ஸ்தாபித்த ராணி ராசமணியின்‌ மருகர்‌ 
மதுரநாத விசுவாசர்‌ நெடுநாளைக்கு முன்பே காலஞ்‌ 
சென்று விட்டார்‌. அவர்‌ மட்டும்‌ அதுபோழ்து உயிரோ 
டிருந்திருந்தால்‌ அன்னை ஸ்ரீ சாரதா தேவியார்க்கு எல்லா 
வித செளகர்யங்களும்‌ அவர்‌ செய்து வைத்திருப்பார்‌. 
இப்பொழுதோ அது சாத்தியமன்று. ஆலயத்தில்‌ அந்தச்‌ 
சிறு வீட்டைத்தவிர மறைவான நல்ல அறை வேறு 
ஒன்றும்‌ வாய்க்கவில்லை. அன்னையார்‌ இயல்பில்‌ நாண 
முடையவர்‌ ஆதலால்‌ பலபேர்‌ பார்வையில்‌ படும்‌ இடங்‌ 
களில்‌ வசிக்க அவர்‌ ஒருப்படுவதில்லை. வெகுநாளாக 
அவர்‌ ஸ்ரீ ராமகிருஷ்ணர்‌ முன்னிலையிலும்‌ முக்காடணிந்து 
வந்து கொண்டிருந்தார்‌. வைகறையில்‌ மற்லெல்லார்க்கும்‌ 
முன்பு மூன்று மணிக்கே அவர்‌ துயிலெழுந்து ஸ்நானம்‌ 
முதலியவைகளை முடித்துக்‌ கொண்டு ஒருவர்‌ கண்ணுக்கும்‌ 
தென்படாது தமது அறைக்குள்‌ போய்விடுவார்‌. பின்பு 
பிற்பகல்‌ ஒரு மணிக்கு மாந்தர்‌ சஞ்சாரமில்லா திருந்த 
போது, தமது. நெடுங்‌ கூந்தலை உலர்த்த வெளியே வந்து 
வெயிலில்‌ உட்காருவார்‌. ஆனால்‌, கோயில்‌ அதிகாரி 
போன்‌றவர்களுக்குங்‌ கூட அவர்‌ ஆங்கு வசித்திருந்தது 
கேள்வி மாத்திரமே யொழிய, அவரை அவர்கள்‌ நேரில்‌ 
' கண்டதில்லை. இருளில்‌ கங்கையில்‌ நீராடப்போன 
அன்னையார்‌ ஒரு. தடவை ஒரு முதலையை மிதிக்கும்‌ 

மிலைமையினின்றுக்‌ தப்பித்தார்‌. அதைக்‌ கேள்வியுற்ற: 
குருதேவர்‌ கையில்‌ விளக்கை எடுத்துச்‌ செல்லுவது உசித. 
மென்று சொன்னார்‌. வசதியில்லாத விடத்தும்‌ ஸ்ரீ சாரதா 
தேவியார்‌ வாழ்க்கையை வகைப்படுத்திக்‌ கொண்டது 
ஸ்ரீ ராமகிருஷ்ணருக்குப்‌ பரம திருப்தியை உண்டுபண்‌ 
ணிற்று. ஆனால்‌ பெண்‌ மக்கள்‌ எப்பொழுதும்‌ பேதை. 
களாகப்‌ பின்னணியில்‌ இருக்கவேண்டுமென்று அவர்‌ 
கருதியகாக எண்ணலாகாது. அவருடைய சிஷ்யைகளில்‌ 
கெளரியம்மாள்‌, கொலாப்‌ அம்மை போன்றவர்கள்‌ சிலர்‌ 
அணிவுடன்‌ பொதுக்‌ காரியங்களில்‌ ஈடுபடுவதுண்டு. 
ஸ்ரீ ராமகிருஷ்ணரும்‌ அத்தகைய செயல்களுக்கு உற்சாக 
மூட்டி. வந்தார்‌. அவர்கள்‌ தங்கள்‌ பெண்‌ தன்மையை: 
இழந்துவிடலாகாது என்று சொல்லுவாரே யொழிய, 
அவர்கள்‌ செயலற்று அந்தப்புரத்தில்‌ மறைந்திருக்க. 
வேண்டுமென்று சொல்ல மாட்டார்‌. தம்‌ தமையனாரின்‌ 
குமாரத்தி லகஷ்மிதேவி என்பவள்‌ அவர்‌ முன்னிலையில்‌ 
ஆடவும்‌ பாடவும்‌ அபீரஈயிக்கவும்‌ செய்வாள்‌. அது 
லஷ்மியின்‌ இயல்பு என்றும்‌, ஆனால்‌ அதைப்போன்று 
சாரதாதேவி பாவனை பண்ணித்‌ தம்‌ சொந்த இயல்பை 
இழந்துவிட லாகாதென்றும்‌ குருதேவர்‌ போதிப்பார்‌. 
ஆடவரைப்‌ போன்று மகளிரும்‌ அவரவர்‌ இயல்பை 
அனுசரித்தே முன்னேற்றமடைய வேண்டுமென்பது 
ஸ்ரீ ராமகிருஷ்ணர்‌ கருத்து. 

தள்ளாத வயதில்‌ கங்கைக்‌ கரையோரம்‌ வாழ 
வேண்டுமென்று விரும்பிய தமது மாமியாரை ஸ்ரீ சாரதா 
தேவியார்‌ பாங்குடன்‌ பராமரித்து வந்தார்‌. ' பல அலுவல்‌: 
களுக்கடையிலும்‌ மாமியாரைப்பற்றிய எண்ணம்‌ அவர்‌ 
மனதில்‌ இருந்துகொண்டிருக்கும்‌. சாரதா? வென்று: 
அவர்‌ கூப்பிடும்‌ சத்தம்‌ முடியுமுன்பே மருமகள்‌ மாமியார்‌ : 
முன்னிலையில்‌ பறந்தோடி, அவருடைய ஏவலை எதிர்‌ 

பார்த்து நிற்பார்‌. பர்த்தாவினிடத்து தேவியார்க்கு. 
எவ்வளவு பக்தி யிருந்ததோ அதைவிடப்‌ பன்மடங்கு. 
அதிகம்‌ அவரை ஈன்றெடுத்த அன்னையிடம்‌ இருந்தது, 

ஆட்கொண்ட அண்ணலுக்கும்‌ அவருடைய தாயார்‌ 
ஸ்ரீ சந்திரா தேவியாருக்கும்‌ சமைப்பது ஈம்‌ அன்னைக்கு. 
தக்நிணேசுவரத்தில்‌ ஏற்பட்ட முக்கியமான கடமை 
யாகும்‌. பரமஹம்ஸ தேவருக்கு அடிக்கடி வயிற்றில்‌: 
கோளாறு ஏற்பட்டுவிடும்‌; அதற்கு ஏற்றபடி. உணவை: 
எச்சரிக்கையுடன்‌ பக்குவப்‌ படுத்துவது அன்னையின்‌ 
பொறுப்பா யிருந்தது. ஆரம்பத்தில்‌ அவ்விருவர்க்கு. 
மட்டும்‌ அவர்‌ சமைத்துக்கொண்டிருந்தார்‌. ஆனால்‌ நாளே.ற- 
ஏற அன்பர்‌ கூட்டம்‌ அதிகரித்துக்கொண்டே போனது. 
பக்தர்களில்‌ பெரும்பாலர்‌ அல்லும்‌ பகலும்‌ தக்ஷிணேசு 
வரத்தில்‌ தங்கிவிடுவார்கள்‌. அத்தனைபேருக்கும்‌ அன்ன 
மாக்கி அளிப்பது அன்னையின்‌ கடமையாயிற்று ; அவரும்‌ 
அப்பணியை மகிழ்வுடன்‌ செய்துவந்தார்‌. அங்ஙனம்‌ 
அன்பர்க்குப்‌ பணி செய்வது தமக்குக்‌ கிடைத்த பாக்கிய: 
மென்றும்‌ அவர்‌ உணர்வார்‌. அத்தனை அலுவல்களுக்‌ 
இடையிலும்‌ இருவேளைகளிலும்‌ : தியானம்‌ செய்வது! 
தவறாது. ஒழுங்காக நாள்தோறும்‌: தியானம்‌ நடைபெற: 
வேண்டுமென்று குருதேவரும்‌ வற்புறுத்துவார்‌. பெண்டிர்‌ 
கள்‌ சோம்ப லுற்றிருக்கலாகாதென்றும்‌ வீண்காலம்‌ 
போக்கலாகாதென்றும்‌ ஸ்ரீராமகிருஷ்ணர்‌ அவர்களுக்குச்‌ 
சொல்லுவார்‌. அன்னையாரின்‌ கருத்தும்‌ அதுவே. மனதில்‌- 
பலவிதமான எண்ணங்கள்‌ தோன்றுவது வேலையில்லாது: 
வீண்காலம்‌ போக்கும்‌ பொழுதிலேயன்றோ ? 

சமைத்த உணவு வகைகளை ஒரு தட்டில்‌ வைத்துக்‌. 
குருதேவருக்குப்‌ படைக்க ' அவருடைய . , அறைக்கு. 
எடுத்துச்‌ செல்லுவது அன்னையின்‌ வழக்கம்‌, ஒரு நாள்‌ 
அவர்‌ அப்படி உணவு எடுத்துக்கொண்டு . போகையில்‌. 

குருதேவருக்குத்‌ தானும்‌ கொஞ்சம்‌ பணிவிடை செய்ய 
விரும்பிய மாது ஒருத்தி கையேந்தி அத்தட்டினை வாங்கிக்‌ 
கொண்டாள்‌. பின்பு அவளே அப்‌ போஜனத்தைக்‌ குரு 
தேவருக்குப்‌ பரிமாறினாள்‌. அன்னையாரும்‌ அவள்‌ விரும்‌ 
பியபடி. குருவுக்குக்‌ கைங்கரியம்‌ செய்ய அவளை விட்டு 
விட்டுத்‌ தாம்‌ விசிறி வீசிக்கொண்டு நின்றார்‌. ஆனால்‌ 
ஸ்ரீராமகருஷ்ணருக்கு அவ்வுணவை அருந்த இயலவில்லை. 
உண்பதுபோல்‌ பாசாங்கு பண்ணிக்கொண்டிருந்தார்‌. 
அவரது செயலை அன்னையாரும்‌ கவனித்தார்‌. ஈல்லொழுக்க 
மில்லாதவர்‌ கைப்பட்ட உணவைக்‌ குருதேவர்‌ அருந்த 
முடியாதென்பதும்‌, அம்மாது ஒழுக்கத்தில்‌ மேலானவள்‌ 
அல்லள்‌ என்பதும்‌ அன்னையாரறுக்குத்‌ தெரிந்திருந்தது. 
ஆயினும்‌ சிறிது உணவாவது அருந்தவேண்டுமென்று 
அவரை அன்னையார்‌ வேண்டிக்கொண்டார்‌. அம்மாது 
ஆலயத்தை விட்டுச்‌ சென்றபிறகு அவளைப்பற்றிப்‌ பேச்சு 
நடந்தது. தூய வாழ்க்கை வாழாதவரது கையில்‌ இனி 
அவ்வாறு சமைத்த உணவைக்‌ கொடுக்கலாகாதென்று 
ஸ்ரீராமகிருஷ்ணர்‌ சொன்னார்‌. அருளே வடிவெடுத்த 
அன்னையார்‌ அதற்கு விடையாக, * கூடுமானவரையில்‌ 
முயலுகிறேன்‌. ஆனால்‌ ஒழுக்கமற்றவரும்‌ விரும்பி 
யொன்றை என்னிடமிருந்து வேண்டுவாராயின்‌, இல்லை 
யென்று மறுத்து இயம்ப என்னால்‌ இயலாதே ” என்று 
கைகூப்பிக்கொண்டு விண்ணப்பித்தார்‌. குருதேவர்‌ ஓன்‌ 
அம்‌ பேசாதிருந்துவிட்டா ரெனினும்‌ கருணாகரத்தாயின்‌ 
மேலாம்‌ இயல்பைப்‌ பெரிதும்‌ பாராட்டினார்‌. 

காளடைவில்‌ ஸ்ரீ ராமகருஷ்ணரது முன்னிலைக்கு 
அன்பர்‌ குழாம்‌ அதிகமாக வருவதாயிற்று. அதில்‌ பெண்‌ 
மக்களும்‌ பலர்‌ இருந்தனர்‌. ஞானத்தாய்‌ ஸ்ரீ சாரதா 
தேவியை அவர்கள்‌ முற்றிலும்‌ பின்பற்றினர்‌ என்பது 
சொல்லாமலே விளங்கும்‌. அவர்களுள்‌ ஏற்கனவே இயம்‌ 

பப்பட்ட கொலாப்‌ அம்மையும்‌ ஒருத்தி, ஒருகாள்‌ தமக்கு. 
அன்னம்‌ பரிமாறும்படி. குருதேவர்‌ கொலாப்‌ அம்மைக்குக்‌. 
கட்டனையிட்டார்‌. அன்றுமுதல்‌ அவ்வம்மையே நாள்‌ 
தோறும்‌ குருதேவருக்குப்‌ போஜனம்‌ படைக்க முற்பட்டு: 
விட்டாள்‌. தம்மை ஆட்கொண்டவருக்குப்‌ பணிவிடை. 
செய்வதே சாரதா தேவியாருக்கு ஒப்பற்ற இன்பமூட்டி 
வந்தது. ஒருவிதத்தில்‌ அது அவருடைய தனியுரிமை: 
யென்றும்‌ சொல்லவேண்டும்‌. ஆயினும்‌ தாம்‌ பெறும்‌ 
இன்பத்தைப்‌ பிறரும்‌ பெறவேண்டும்‌ என்னும்‌ உயர்‌: 
நோக்கத்துடன்‌ தம்‌ உரிமையை அவர்‌ மகிழ்வுடன்‌ விட்டுக்‌: 
கொடுத்தார்‌. : தெய்வந்‌ தொழாது கொழுஈனை த்‌ தொழும்‌ 
மாண்புடையாளுக்குப்‌ பல காள்‌ இத்தகைய இடைஞ்சல்‌: 
ஏற்பட்டவிடத்தும்‌ அவர்‌ அதைப்‌ பரநன்மையின்‌ 
பொருட்டுப்‌ பொருட்படுத்தாதிருந்தார்‌. தனியுரிமை: 
தேடுவது மெய்யன்பர்‌ இயல்பன்‌ று. ்‌ 
சமைப்பதில்‌ அன்னையார்க்கு இருந்த ஆற்றல்‌, 
வீட்டுக்‌ காரியங்களை நிர்வகிப்பதில்‌ அவருக்கு. ஏற்பட்‌ 
டிருந்த திறமை முதலியவைகளைப்‌ பரிகசிப்பதுபோல்‌ 
இருப்பதாக சில வேளைகளில்‌ ஸ்ரீ ராமகிருஷ்ணர்‌ பேசு: 
வார்‌. ஆனால்‌ கேலி வினையாட்டுகளுக்‌ கிடையில்‌ அவர்‌ 
தேவியார்மீது மரியாதை மிக வைத்திருந்தார்‌. அச்சத்தை. 
யும்‌' நாணத்தையும்‌ ஆடையாக அணிந்திருந்த அம்மை 
யார்‌ ஆத்ம ஞானமே வடிவெடுத்தவர்‌. என்பது குருதேவ்‌ 
ருக்குத்‌ தெரியும்‌. மண்ணுலகத்‌ தவர்க்கு ஞானத்தை. 
வழங்க வந்த நாயகி இவள்‌ என்பது அவருடைய துணிபு. 
ஆதலால்‌ அருள்‌ தாகம்‌ உடையவர்களின்‌ இயல்புகளுக்கு 
ஏற்றவாறு என்னென்ன மந்திரோபதேசம்‌ செய்ய: 
வேண்டுமென்று அன்னையார்க்கு அவர்‌ புகட்டி யிருந்தார்‌... 
ஆத்ம: ஞானத்தில்‌ ஸ்ரீ சாரதா தேவியார்‌ தமக்குப்‌: 


பின்‌ வாங்கியவர்‌ அல்லர்‌ என்று ஸ்ரீ ராமகிருஷ்ணருக்குத்‌. 

தெரியும்‌. தமது சிஷ்யர்களுள்‌ ஒருவராயெ சுவாமி 
இிரிகுணாதிதருக்கு அவர்‌ அவ்வுண்மையை எடுத்தோதி 
அம்மையாரிடமிருந்தே மந்திர தகை பெற்றுக்கொள்ளும்‌ 
படி ஏவினார்‌, 

தம்‌ பிராட்டியாருடன்‌ உரையாடும்‌ பொழுது எது 
அலைய பதங்களைப்‌ பிரயோடுப்பது என்பதில்‌ ஸ்ரீராம 
கிருஷ்ணர்‌ கருத்து மிகச்‌ செலுத்தினார்‌. ஓர்‌ இரவு தமது 
அறைக்குள்‌ தமக்கு உணவு எடுத்து வந்தவள்‌ தமது 
திமையனாரது புதல்வி லக்ஷ்மி யென்றெண்ணி, அலர்‌ 
“அடி, கதவைத்‌ இறந்து வைக்காதே '' என்றார்‌. “ இதோ 
கதவை மூடுகிறேன்‌ ” என்று உடனே அன்னையார்‌ விடை 
கொடுத்தார்‌. அது யாருடைய குரல்‌ என்று தெரிந்ததும்‌ 
குருதேவர்‌ திடுக்டிட்டு விட்டார்‌. “ஆ, நீயா! லக்ஷ்மி 
யென்று நினைத்தேன்‌. அலட்சியமாக நான்‌ பேசியதைப்‌ 
பொருட்‌ படுத்தாதே” என்றார்‌. லக்ஷ்மியிடம்‌ பேசுவது 
போன்று தம்மிடம்‌ பேசுவதிலும்‌ குறை யொன்று மில்லை 
யென்றார்‌ அன்னையார்‌. குருதேவருக்கு அப்பொழுதும்‌ 
அமைதி யுண்டாகவில்லை. மறுநாட்‌ காலையில்‌ அன்னையின்‌ 
அறைக்குச்‌ சென்று “ நான்‌ இரவெல்லாம்‌ உறங்கவில்லை. 
அவமரியாதையாக உன்னிடம்‌ கட்ட& யிட்டதை 
'யெண்ணி வருந்திக்‌ கொண்டிருந்தேன்‌ ” என்றார்‌. 

அன்னையார்‌ தம்மிடம்‌ அனுப்பப்‌ படும்‌ பட்சணங்‌ 
களில்‌ ஸ்ரீ குருதேவர்க்கு மட்டும்‌ கொஞ்சம்‌ வைத்து 
விட்டுப்‌ பெரும்‌ பகுதியை அங்கு வரும்‌ குழந்தைகளுக்கு 
எடுத்து வழங்கி விடுவார்‌. பொருளை அப்படிப்‌ பெரு 
மிதமாகச்‌ செலவு பண்ணினால்‌ வீட்டுக்‌ காரியங்களைச்‌ 
சிக்கனமாக நிர்வகிப்பது எங்ஙனம்‌ என்று பரமஹம்ஸ 
தேவர்‌ ஒரு தடவை ஆக்ஷேபித்தார்‌. தயாகிதியாகய 
தாயின்‌ இயல்புக்கு அது பெருந்தடையாயிற்று. அவர்‌ 
வதில்‌ ஒன்றும்‌ பேசாது கூர்த்த முகக்‌ குறியுடன்‌ வெளி 

யேகினார்‌. ஸ்ரீ ராமஇிருஷ்ணரும்‌ தாம்‌ செய்த தவறுதலை 
உடனே தெரிந்துகொண்டார்‌. தமையனாரது பிள்ளை 
யிடம்‌ அவர்‌ பதைபதைப்புடன்‌ “ராம லாலா, உடனே 
ஓடி உன்‌ சிற்றன்னைக்கு ஆறுதல்‌ சொல்‌ ; அவள்‌ சினந்து 
கொள்வாளாயின்‌ நான்‌ ஒழிந்தேன்‌ ” என்று பகர்ந்தார்‌. 
வெளிப்படையாகப்‌ பார்க்குமிடத்து ஸ்ரீ சாரதாதேவியார்‌ 
செய்த பணிவிடைகளை யெல்லாம்‌ ஸ்ரீ ராமகிருஷ்ணர்‌ 
ஏற்றுவந்தாரெனினும்‌, மனக்தகத்து அவர்‌ அம்மையா 
ரிடம்‌ மட்டில்லா மரியாதை வைத்திருந்தார்‌. 

தம்‌ நாயகரிடம்‌ ஸ்ரீ சாரதாதேவியார்‌ கொண்டிருந்த 
பக்தியோ சொல்லில்‌ அடங்காதது. அவருக்கு முழுமன 
துடன்‌ பணிவிடை செய்ததைத்‌ தேவியார்‌ பெருங்‌ காரிய 
மாக நினைக்கவில்லை. எந்த உயர்‌ நோக்கத்தைப்‌ பிறவிப்‌ 
பயனாகப்‌ பர்த்தா பாராட்டினாரோ அதே நோக்கத்தைப்‌ 
பாரியாளும்‌ ஏற்றுக்கொண்டார்‌. மேலாம்‌ வாழ்க்கையி 
வும்‌ அருள்‌ தாகத்திலும்‌ இருவர்‌ கருத்தும்‌ ஒருமித்‌ 
இருந்தன. தூய வாழ்க்கையையும்‌ புலனடக்கத்தையும்‌ 
அவர்கள்‌ அணிகலமாகக்கொண்டவர்‌ ஆவர்‌; அங்ஙனமே 
அவர்கள்‌ இருவரும்‌ பண ஆசையை முற்றத்துறந்த 
மேலோர்‌ ஆவர்‌. அதற்கு எடுத்துக்காட்டாக நிகழ்ந்த 
ஒரு நிகழ்ச்சியை விளக்குவது பொருந்தும்‌. அக்காலத்தில்‌ 
மார்வாரி பக்தர்‌ ஒருவர்‌ ஸ்ரீ ராமகிருஷ்ணரது சம்ரக்ஷ 
ணைக்காகப்‌ பதினாயிரம்‌ ருபாய்‌ அவருக்கு. நிதியளிப்பதாக 
வந்து வணங்கி வேண்டினார்‌. பொருள்‌ படைத்திருப்ப 
தைப்பற்றி எண்ணிய மாத்திரத்திலேயே யாரோ வந்து 
தமது தலையைக்‌ கூறுகூறாக அறுப்பதுபோன்‌ று அவருக்கு 
வேதனையுண்டாயிற்று. அவ்வாறு ஆசைவலையை வீசித்‌ 
தம்மைச்‌ சோதிப்பது எதற்காக வென்று அவர்‌ வழிபடு 
தெய்வமாகிய ஐகன்மாதாவை நொர்‌.துகொண்டார்‌. பிறகு 
அக்கெரடையாளி, நிதியை ஸ்ரீ சாரதாதேவியார்‌ பெயரி 

லாவது அளித்‌ துவிடலாமென்று விரும்பினார்‌. அ௮ச்செய்‌இ: 
அம்மையாரிடம்‌ எடுத்துச்‌ செல்லப்பட்டது, “ஏன்‌, 
நீயாவது அதை ஏற்றுக்கொள்ளலாமே; என்ன சொல்‌ 
என்றாய்‌?” என்றார்‌ ஸ்ரீ ராமகிருஷ்ணர்‌. அன்னையாரோ 
உடனே தங்குகடையின்றி * அது எவ்வாறு தகும்‌? நான்‌ 
பொருள்படைத்திருப்பது தாங்கள்‌ படைத்திருப்பதற்கு. 
ஒப்பாகும்‌. ஏனென்றால்‌ என்‌ உயிர்‌ உடல்‌ உடைமை 
யனைத்தும்‌ தங்களுடையன. ஆதலால்‌ அந்த நிதியை நான்‌ 
ஏற்பது முறையன்று ” என்றார்‌. அன்னையாரின்‌ அறிவு 
நிறைந்த அவ்வார்த்தை ஸ்ரீ ராமறொஷ்ணருக்கு அளவிலா 
௮௧ மகிழ்ச்சியை உண்டு பண்ணிற்று, 

அவரவர்‌ மனப்‌ பரிபாகத்துக்கு ஏற்றவாறு மக்கள்‌ 
விவாகத்தைப்‌ பொருள்படுத்‌துகன்றனர்‌. சிலருக்கு அது: 
சிற்றின்ப வாழ்க்கைக்கு ஏதுவான ஒரு லெளகேச்‌ 
சடங்கு. அறிவுடையோர்‌ கோட்பாட்டிலோ, அது ஆத்ம 
சாதனத்துக்கு உறுதுணையாகின்றது. மறைமுடியாகய 
உபநிடதம்‌ போதிப்பதாவது :-- 


எள STU ஈன: எள எள: னி wai 

னு எள ர: சி எண்‌ | 

எஸ்‌ ணர்‌ எள ளள ன எ 

ட ளா ளள Bre எ ட. 

எள எரர்‌ ௭ ஜா: டள எர ட 

சாண எள கா: ன எண ட. கழ்‌! 
கணவன்‌ நேசிக்கப்படுபது கணவனின்‌ வடிவத்தை முன்‌: 
னிட்டல்ல, கணவனின்‌ வடிவத்தில்‌ இலங்கும்‌ ஆத்மாவே 
கே௫க்கப்படுகிறது. மனைவி. நேசிக்கப்படுவது மனைவியின்‌ 
வடிவத்தை முன்னிட்டல்ல, மனைவி வடிவத்தில்‌ இலங்கும்‌ 
ஆத்மாவே .கே௫க்கப்படுகிறது. புத்திரர்கள்‌- நேசிக்கம்‌ 

படுவது புத்திர வடிவங்களை முன்னிட்டல்ல, புத்திர 
வடிவங்களில்‌ இலங்கும்‌ ஆத்மாவே, நேசிக்கப்படுகிற து. 

இக்கருத்தை நிறைவேற்றும்‌ மணவாழ்க்கையே 
மேலான து. பண்டைக்காலத்துப்‌ பெரியோர்‌ இதையே 
இலட்சியமாகக்‌ கொண்டிருந்தனர்‌. இந்த நல்லறத்தை 
மறந்திருந்த இக்காலத்து மக்களுக்கு அதை மீண்டுமொரு 
முறை ஞாபக மூட்டுதற்கென்றே ஸ்ரீ ராமகிருஷ்ணரும்‌ 
ஸ்ரீ சாரதா தேவியாரும்‌ இல்வாழ்வைக்‌ கடைப்பிடித்‌ 
தனர்போலும்‌. ஒருவர்மீது ஒருவர்‌ பூண்டிருந்த நட்பு 
உடலை ஒட்டியதன்று, போகம்‌ பொருள்‌ முதலிய உலக 
ஆசைகளுக்கு ஆங்கு இடமில்லை. ஆத்மா ஆத்மாவை 
நேசிப்பதே மெய்யன்பு என்பதை அவர்கள்‌ நன்கு 
விளக்கிக்‌ காட்டியுள்ளார்கள்‌. மண்ணுலகில்‌ உள்‌ 
ளோர்க்கு இவர்களுடைய வப ட்வல யாண்டும்‌ 
உயர்ந்த லட்சியமாக ஒளிரும்‌. 


எட்டாவது அத்தியாயம்‌ 
நலனும்‌ பொலனும்‌ கூடிய பல நிகழ்ச்சிகள்‌ 


துக்ஷிணேசுவரத்தில்‌ ஸ்ரீ சாரதா தேவியார்‌ சுமார்‌ 
பதினைந்து வருஷகாலம்‌ வாழ்ந்திருந்தாரென்றும்‌, அது 
போழ்து இடையிடையே தாயகமாயெ ஜெயராம்பட்டிக்‌ 
குப்போய்வந்தா ரென்றும்‌ முன்னமே செல்லப்பட்டது. 
அவர்‌ 1874-ம்‌ வருஷம்‌ மார்ச்சு மாதம்‌ தம்‌ கிராமத்துக்‌ 
குப்‌ போயிருந்தபோது பிதா காலஞ்‌ சென்றுவிட்டார்‌. 
புரோ௫ிதத்‌ தொழிலினின்று அவர்‌ சம்பாதித்த வருவாய்‌ 
இப்பொழுது நின்றுவிட்டது. பூமியினின்று கிடைத்த 
தானியம்‌ மிகக்குறைவு. நிலத்தை ஒழுங்காகச்‌ சாகுபடி 

ரெய்தற்கும்‌ யாருமில்லை. சாரதா தேவியின்‌ தம்பிமார்‌ 
நால்வரும்‌ வயதில்‌ சிறியோர்‌. அவர்களுள்‌ மூத்த 
வனுக்கே இன்னும்‌ கல்விப்பயிற்சி பூர்த்தியாகவில்லை: 
குடும்பபாரம்‌ முழுதும்‌ விதவை சியாமா சுந்தரி தேவியின்‌ 
தலையில்‌ விழ்ந்தது. வறுமையோ பன்மடங்கு அதிகரிப்ப 
தாயிற்று. அப்பொழுதும்‌ அவ்வம்மை ஊக்கத்தையும்‌ 
தன்னம்பிக்கையையும்‌ கைவிடவில்லை. பிள்ளைகளைப்‌ 
படிப்பதற்குச்‌ சொந்தக்காரர்‌ வீடுகளுக்கு அனுப்பி 
விட்டார்‌. கூலிக்கு நெல்‌ குத்திக்‌ கொஞ்சம்‌ பொருள்‌ 
தேடினர்‌. சொந்த நிலத்தில்‌ கிடைத்த சொற்ப 
நெல்லையும்‌ கூலியாகக்‌ கிடைத்த பொருளையும்‌ கொண்டு 
அவர்‌ குடும்பத்தை ஆதரித்து வந்தார்‌. இந்தக்‌ கஷ்ட 
குசையில்‌ அவருக்கு மகள்‌ சாரதையினிடமிருந்து ஆறு 
தலும்‌ தேறுதலும்‌ அகப்பட்டன. கிராமத்துக்குப்‌ 
போகும்‌ பொழுதெல்லாம்‌ சாரதாதேவியார்‌ தாயுடன்‌ 
சேர்ந்து கஷ்டப்பட்டு உழைப்பார்‌. நெல்‌ குத்துவதிலும்‌ 
அல்லலுற்றிருந்த தம்‌ அன்னைக்கு உதவி புரிவார்‌. முயற்சி 
திருவினையாக்கும்‌ எனும்‌ கோட்பாட்டுக்கு ஒப்பக்‌ காலக்‌ 
கிரமத்தில்‌ கஷ்டதசை கொஞ்சங்‌ கொஞ்சமாகக்‌ குறைந்‌ 
தீது. மூத்த சகோதரனுக்கு வயது வந்த பிறகு புரோ 
தத்‌ தொழிலில்‌ அவன்‌ கொஞ்சம்‌ பொருள்‌ சம்பாதித்‌ 
கான்‌. மற்றவர்‌ இருவர்க்கும்‌ நிலத்தில்‌ வேளாண்மை 
செய்யும்‌ ஆற்றல்‌ வந்தது. 

தமது தந்தையை இழந்த ஒரு வருஷத்துக்குப்‌ பிறகு 
தக்ஷிணேசுவரத்தில்‌ வூத்திருக்கையில்‌ ஸ்ரீ சாரதா 
தேவிக்கு வயிற்றுக்கடுப்பு உண்டாயிற்று, தக்க மருச்‌ 
துவர்‌ ஒருவரைக்‌ கொண்டு சிகிச்சைகள்‌ பல கையாளப்‌ 
பட்டன. ஆனால்‌ அக்கொடிய நோய்‌ குணமடைதற்குப்‌ 
பதிலாக அதிகரித்தக்கொண்டே போயிற்று. பல நாள்‌ 
அது பெரும்‌ வேதனையை விளைவித்துக்‌ கொண்டிருந்தது. 

பின்பு உடல்‌ நலிவு ஒருவாறு ஓழுங்குபட்டதும்‌ ஆரோக்‌ 
யத்தின்‌ பொருட்டு அவர்‌ தம்‌ கிராமத்துக்கு அனுப்பப்‌ 
பட்டார்‌. அன்னையாரது பராமரிப்பில்‌ அவர்‌ ஜெயராம்‌ 
பட்டியில்‌ அமர்ந்திருக்கையில்‌ அதிர்ஷ்ட வசத்தால்‌ ௮க்‌ 
கொடிய நோய்‌ மீண்டு மொருமுறை வந்துவிட்டது. 
இப்பொழுது அதன்‌ கொடுமை பன்மடங்கு அதிகரித்தது. 
பெற்ற தாயார்‌ அதை முன்னிட்டுப்‌ படாத பாடு 
பட்டார்‌. தமது வறுமைக்கிடையில்‌ அகப்பட்ட ஓளஷ 
தங்களை யெல்லம்‌ கையாண்டு பார்த்தார்‌. ஆனால்‌ நோய்‌ 
மட்டும்‌ தீர்ந்தபாடில்லை. தப்பிப்‌ பிழைப்பது சந்‌ 
தேகம்‌ என்றனர்‌ பலர்‌. இச்செய்தி தகிணேசுவரத்தில்‌ 
ஸ்ரீ ராமகிருஷ்ணர்‌ காதுக்கும்‌ எட்டிற்று, “ பிறவிப்‌ 
பயன்‌ முழுதும்‌ பெறுமுன்பே அவள்‌ மாண்டொழிவளா ?!” 
என்று அவர்‌ சிறிது ஏக்கமுற்றிருந்தார்‌. 

ரோய்‌ வாய்ப்பட்டு வருந்திக்‌ கொண்டிருந்த சாரதா 
தேவியின்‌ மனதில்‌ ஒருநாள்‌ திடீரென்று ஓர்‌ எண்ணம்‌ 
உதித்தது. யாரிடத்திலும்‌ ஒன்றும்‌ சொல்லாது அவர்‌ 
அக்கிராமத்தில்‌ எழுந்தருளியிருந்த சிம்மவாஹினி தேவி 
யின்‌ சந்கிதிக்குச்‌ சென்று, *ஹடிய' விரதம்‌ எடுத்தக்‌ 
கொண்டார்‌. தெய்வாதீனமாக சிகிச்சை ஏற்படா 
விட்டால்‌ பட்டினி கிடந்து மாய்வது அவ்விரதத்தின்‌ 
நோக்கமாகும்‌. அவ்வாறு தீர்மானித்துக்‌ கோயில்‌ வாயி 
லில்‌ படுத்துக்கிடந்த அவருடைய உடல்நிலை மேலும்‌ 
விரைந்து கேடடைந்து வந்தது, வயிற்றுக்‌ கடுப்புடன்‌ 
உடலும்‌ வீங்குவதாயிற்று. கண்ணிலும்‌ மூக்கிலும்‌ சதா 
கீர்‌ வடிந்து கொண்டிருந்தது. கண்‌ பார்வையும்‌ மங்கு 
விட்டது. பரிதாபகரமான அந்நிலையிலும்‌ அம்பாள்‌ இரு. 
வுளப்படி. யாகுக வென்று அவர்‌ அமைதியுற்றிருந்தார்‌. 
இரண்டுவித கிகிச்சைகளை தேவி கனவில்‌ . தோன்றிச்‌ 
சொல்லியதாகவும்‌, அவைகளைக்‌ கையாண்ட சொற்ப 

நாளில்‌ உடல்‌ நலனுற்றதாகவும்‌ அவர்‌ பிற்காலத்‌ 
தெரிவித்தார்‌, 
ஜெயராம்பட்டியில்‌ ஈவமுகர்ஜி என்னும்‌ பிராம்மணர்‌ 
வருஷந்தோறும்‌ தேவி பூஜையைச்‌ றெப்பாகச்‌ செய்து. 
வந்தார்‌. சியாமா சுந்தரி அம்மையோ கூலிவேலை செய்‌! 
வதற்கடையிலும்‌ கொஞ்சம்‌ நெல்‌ சம்பாதித்து அப்‌ 
பூஜைக்முக்‌ கைங்கரியமாகக்‌ கொடுப்பார்‌, ஏதோ ஒரு 
சச்சரவை முன்னிட்டு ஒரு வருஷம்‌ ஈவமுகர்ஜி யானவர்‌ 
சியாமா சுந்தரியிடமிருக்‌.து நெல்லைப்‌ பூஜைக்கு ஏற்றுக்‌. 
கொள்ள மறுத்துவிட்டார்‌, தேவி வழிபாட்டுக்காகச்‌ 
சம்பாதித்த மெல்‌ பயன்படாது போய்விடுமே என்று அவ்‌: 
வம்மையார்‌ இரவெல்லாம்‌ அழுது புலம்பிக்‌ கொண்டிருக்‌ 
சார்‌. அப்பொழுது தேவி ஜகதாத்திரி அம்மாதின்‌ முன்‌ 
னிலையில்‌ பிரசன்னமாகி, அவர்‌ சக்திக்கு ஏற்றவாறு தம்‌ 
வீட்டிலேயே தேவி பூஜை செய்ய வேண்டுமென்று அனுக்‌. 
கரகித்தாள்‌. அதுமுதல்‌ வருஷ$தோறும்‌ சியாமா சுந்தரி 
அம்மையாரது இல்லத்தில்‌ தேவி பூஜை எளிய முறையில்‌ 
நடைபெறுவதாயிற்று, வசதி வாய்க்கும்‌ பொழுதெல்‌ 
லாம்‌ ஸ்ரீ சாரதா தேவி, ௮ப்பூஜையின்‌ பொருட்டுத்‌ தாம்‌ 
பிறந்த கிராமத்துக்குப்‌ போவதுண்டு, பிற்காலத்தில்‌ 
இக்‌ கிராமத்தில்‌ ஸ்தாபிக்கப்பட்ட ஸ்ரீ ராமகிருஷ்ண 
மடத்தின்‌ னெ ஸ்தாபனம்‌ இப்‌ பூஜையை இக்காலத்தி' 
லும்‌ செய்து வருகிறது. 
அன்னையார்‌ 1877-ம்‌ ஆண்டு ஜெயராம்பட்டிக்குச்‌ 
சென்றிருந்தபோது மாமியார்‌ ஸ்ரீமதி சந்திரா தேவி 
த௲ஷிணேசுவரத்தில்‌ காலமாய்‌ விட்டார்‌. பிறகு அவர்‌ 
1881-ம்‌ வருஷம்‌ கிராமத்துக்குச்‌ சென்று கொஞ்ச நாள்‌ 
அங்குத்‌ தங்கியிருந்து விட்டுத்‌ தாயாருடன்‌ திரும்பி வந்‌. 
தார்‌. அப்பொழுது ஹிருதயர்‌ அவர்களை . அவமானப்‌ 
யடுத்தி அங்கிருந்து மறுபடியும்‌ ஜெயராம்‌ பட்டிக்கு. 

விரட்டி யோட்டி விட்டார்‌, இறுமாந்திருந்த ஹிருதயர்‌ 
அன்னையாரிடத்தும்‌ அவரது உற்றாரிட்த்தும்‌ அவமரி 
யாதையாக நடந்துகொண்டதைப்‌ பார்த்து ஸ்ரீ ராமிருஷ்‌ 
ணர்‌ மிக வருந்தினார்‌. தாம்‌ தலையிட்டால்‌ சச்சரவு இன்‌ 
னும்‌ பலத்து விடுமென்றெண்ணி அவர்‌ சும்மா இருக்க 
வேண்டியதாயிற்று. காளி கோயிலை வீட்டுப்‌ புறப்படும்‌ 
போது சாரதா தேவியார்‌ அம்பாள்‌ சன்னிதிக்குச்‌ 
சென்று, “ தாயே உன்‌ தஇருவுள மிருக்குமாயின்‌ நான்‌ 
திரும்பவும்‌ இங்கு வந்து சேருவேன்‌ '' என்று வணங்கி 
விட்டுச்‌ சென்றார்‌. பிறகு சொற்ப நாளைக்குள்‌ கோயில்‌ 
அதிகாரிகள்‌ ஹிருதயர்‌ மீது அதிருப்தியடைந்து அவரை 
வெளியே அனுப்பிவிட்டார்கள்‌. அதிலிருந்து அவருடைய 
நற்காலம்‌ போய்விட்டது. பலவிதமான துன்பங்களுக்கு 
ஹிருதயர்‌ ஆளானார்‌. இதைப்பற்றி ஸ்ரீ ராமகிருஷ்ணர்‌ 
முன்னமே எச்சரிக்கை செய்திருக்கிறார்‌. “நீ, என்னிடத்‌ 
இல்‌ அவமரியாதையாய்‌ நடந்து கொள்வதில்‌ குற்றமில்லை. 
ஆனாள்‌ அவள்‌ மனம்‌ புண்படும்படி செய்வாயானால்‌ அத 
னால்‌ உனக்குண்டாகும்‌ கேட்டை மும்மூர்த்திகளும்‌ 
விலக்க முடியாது. ஜாக்ரெதையாயிரு "' என்றார்‌. அக்‌ 
கூற்று இப்பொழுது முழுதும்‌ நிரூபிக்கப்பட்டது. ஸ்ரீ 
ராமகிருஷ்ணருக்குத்‌ திருத்தொண்டு செய்துகொண்டு 
அயர்ந்த அந்தஸ்தில்‌ இருந்த ஹிருதயர்‌ பின்பு துன்பம்‌ 
நிறைந்த &ழ்மகனாய்விட்டார்‌. 

ஹிருதயரால்‌ விரட்டி யோட்டப்பட்டதற்கு முன்பு 
ஒரு தடவை ஸ்ரீ சாரதா தேவியார்‌, மகளிர்‌ கூட்டம்‌ 
இன்‌ றில்‌ கலந்துகொண்டு ஜெயராம்பட்டியிலிருந்து தகி 
ணேசுவரத்துக்குப்‌ புறப்பட்டார்‌. அடுத்து வருவதற்‌ 
இருந்த சூரிய இரகணத்தின்போது கங்கையில்‌ ஸ்ரானம்‌ 
செய்தற்கு அக்கூட்டம்‌ புறப்பட்டது. நெடும்‌ பிரயாணம்‌ 
அனினும்‌ அது வழக்கம்போல்‌ கால்கடையாகவே பண்ணப்‌ 

“பட்டது. மூன்றாம்‌ நாளன்று ஸ்ரீ சாரதா தேவி மிகக்‌. 
களைத்துப்போய்‌ விட்டார்‌. ஆனால்‌ அவரை முன்னிட்டு 
மற்றவர்கள்‌ வழியில்‌ தாமதிப்பது அவசியமன்று என்று 
அவர்‌ அவர்களை முன்னோக்கிச்‌ செல்லும்படி ஏவினார்‌. 
தையல்களும்‌ தாரகேசுவரம்‌ சென்று காத்திருப்பதாக 
வாக்குக்‌ கொடுத்துவிட்டு விரைந்து சென்று மறைந்தனர்‌. 
பிந்திவிட்ட தாய்க்குக்‌ காலின்‌ நலிவால்‌ நடப்பது சாத்தி 
யப்படவில்லை. சிறிது சிறிதாக அடியளந்து நெடுவழி 
போய்க்கொண் டிருந்தார்‌. 

அவர்கள்‌ கடந்து சென்றது ஒரு பொட்டல்‌ காடு. எங்‌ 
கும்‌ ஒரே வெட்டவெளி. அது கொலை களவுக்குப்‌ பேர்‌ 
போன இடம்‌. கள்ளர்கள்‌ வழிபட்ட காளிகோவில்‌ 
ஒன்றை இன்றைக்கும்‌ அங்கே காணலாம்‌. அக்காலத்தில்‌ 
அதில்‌ நரபலிகள்‌ நடைபெற்ற துண்டு என்கின்றனர்‌. 
ஆதலால்‌ பகலிலுங்கூடத்‌ தன்னந்தனியாக அந்த வனாந்த. 
ரத்தில்‌ செல்ல யாரும்‌ அஞ்சுவார்‌. இத்தகைய இடத்திலே 
துணையற்றவராய்‌ அம்மையார்‌ நகர்ந்து கொண்டிருக்ிறோர்‌.. 
இவ்வளவு தூரம்‌ தாம்‌ பிந்திவிடுவாரென்று அவராவது 
அவரைப்‌ பின்விட்டுச்‌ சென்ற மங்கையராவது எதிர்‌ 
பார்க்கவில்லை. கணப்பொழுதும்‌ களைப்பறியாத கதிர 
வனும்‌ மேற்றிசையில்‌ விரைந்தோடி. வீழ்ந்து மறைகிறான்‌. 
உருகிய பொன்போன்று திகழ்ந்த மேகமும்‌ தன்‌ ஒளியை 
இழக்கிறது. படம்‌ வரைந்தாலன்ன இயற்கை பரம 
சாந்தியில்‌ சயனித்திருக்கிறது. படலம்‌ படலமாய்‌ இரு 
ளும்‌ வந்து சூழ்கிறது. 

மங்கிய வெளியில்‌ கார்‌ இருள்‌ போன்ற உருவம்‌ 
ஒன்று திடீரென்று தென்படுகிறது. நெற்றியளவு கையில்‌: 
கழியொன்று தாங்கிய அப்‌ பருத்த வடிவம்‌ அம்மையை 
கோக்கி விரைந்து வருகிறது. அதைப்‌ பின்‌ தொடர்ந்து 
சொற்ப தூரத்தில்‌ மற்றொரு மெல்லிய உருவமும்‌ வரு, 

இறது. இந்நிலையில்‌ அகப்பட்டுக்‌ கொண்ட யாருடைய 
மனதுதான்‌ தத்தளிக்காது; ஆனால்‌ அம்மையார்‌ பெற்‌ 
றிருந்த அமைதி அணுவளவும்‌ குலையவில்லை. வெளியுலகில்‌ 
போன்று அவரது மனத்‌ தகத்தும்‌ சாந்தம்‌ திகழ்ந்தது. 
மேலும்‌ தமக்கு நிகழப்போவதைப்‌ பொறுமையுடன்‌ 
எதிர்பார்த்து நின்றார்‌ ஸ்ரீ சாரதா தேவீயார்‌. 

“ இவ்வேளையில்‌ இங்கு தனியாய்‌ நிற்பது யார்‌?" 
என்று அருகில்‌ வந்த மனிதனது கடுங்குரல்‌ அதட்டிக்‌ 
கர்ச்சித்தது. 

“அப்பா! நான்‌ உம்‌ குழந்தை சாரதை, கங்கா 
இரத்தில்‌ இருக்கும்‌ உமது மருமகனாரிடம்‌ போகிறேன்‌ '' 
என்றார்‌, அச்சம்‌ அறியாத அம்மையார்‌. 

இதற்குள்ளாக அம்மனிதனது மனைவியும்‌ அண்டை 
யில்‌ வந்தாள்‌. பெண்பால்‌ ஒருத்தியைக்‌ கண்டதும்‌ 
அவளது கரங்களைப்‌ பற்றிக்கொண்டு. ''அம்மே, நல்ல 
வேளையில்‌ அப்பாவும்‌ நீயும்‌ இங்கு வந்தீர்கள்‌, என்னு 
டன்‌ வந்தவர்கள்‌ தாரகேசுவரம்‌ போய்விட்டார்கள்‌. 
நடக்க முடியாது நான்‌ என்ன செய்வதென்று ஏங்கிக்‌ 
கொண்டிருந்தேன்‌. நீங்கள்‌ இங்கு வராதிருந்தால்‌ என்‌ 
பாடு என்ன ஆயிருக்குமோ !'' என்றார்‌. 

நம்பிக்கை ததும்பிய இவரது எளிய சொல்‌ அக்‌ 
கொடூர மனிதனது மனதை அறவே கவர்ந்தது. அவ 
னது வல்லியல்பு மெல்லியல்பாய்‌ மாறியது, அவர்கள்‌ 
சாரதையைத்‌ தங்கள்‌ சொந்த மகளாகக்‌ கருதி ஆறுதல்‌ 
சொன்னார்கள்‌. யானையை அடித்து உருட்டிக்கொண்டு 
ஓடவல்ல நீர்ப்பெருக்கு, சிறுமீன்‌ அதனெதிரே நீந்து 
தற்கு இடங்கொடுக்கிறது. ஏனென்றால்‌ அச்சிறு மீன்‌ 
நீரையே கதியென்று நம்பியிருக்கிறது. அதுபோன்று 
கல்‌ நெஞ்சம்‌ படைத்த கொலைபாதகனும்‌ தன்னிடம்‌ 
முழு நம்பிக்கை வைத்து அடைக்கலம்‌ புகுபவர்க்கு உதவி 

புரிகிறான்‌. அத்தகைய நற்குணமும்‌ ஒரு புறம்‌ அவ 
னிடத்து மறைந்திருக்கறது. அவனிடத்து அந்‌ நல்‌ 
லியல்பை ஓங்குவித்தார்‌, நன்மையில்‌ நனி சிறந்த ஈம்‌ 
அன்னையார்‌. இந்நெருக்கடியில்‌ வீரன்‌ அல்லது விவேக 
ஒருவன்‌ வேறு எதைத்தான்‌ செய்திருக்கக்கூடும்‌ ! 
அக்கொள்ளைக்காரனும்‌ அவனுடைய மனைவியும்‌ 
தங்கள்‌ * மகளை அருகில்‌ இருந்த ஒரு கிராமத்துக்கு 
அழைத்துச்‌ சென்று, அகப்பட்ட பண்டங்களை க்கொண்டு 
சிறிது ஆகாரம்‌ பண்ணி வைத்தனர்‌. பிறகு படுத்துறங்கு 
குற்கு அம்மாது தன்‌ அலெக்கொண்டே படுக்கையும்‌ 
ஆயத்தப்படுத்திக்‌ கொடுத்தாள்‌. தங்கள்‌ புதல்வி இரவில்‌ 
ஈல்லுணவு அருந்தவில்லை யென்று எண்ணிய அவர்கள்‌ 
அதிகாலையில்‌ எழுந்து வேண்டிய பொருள்களைச்‌ சேகரித்‌ 
தனர்‌. சிறிது நேரத்துக்குள்‌ அம்மணிக்கு நாவுக்கினிய 
அமுது பண்ணிவைத்து அவளைத்‌ தாரகேசுவரத்துக்கு 
அழைத்துச்‌ சென்றனர்‌. சாரதா தேவியின்‌ கதி என்னா 
யிற்றோ, வென்று அஞ்சியிருந்த ஏனைய பெண்மக்கள்‌ 
அவரைக்‌ கண்டதும்‌ அடங்கா ஆனந்தமடைந்தனர்‌: 
தேவியாரும்‌ தமது * அம்மையப்பர்‌ ' இருவரையும்‌ ௮ம்‌ 
மகளிர்க்கு அறிமுகம்‌ செய்துவைத்தார்‌. 
ர கோயிலில்‌ தாரகேசுவரர்‌ தரிசனம்‌ செய்தபின்பு 
அங்கிருந்து புறப்படுதற்கு ஏற்பாடு செய்தனர்‌. தம்மை 
ஆபத்தினின்று அன்புடன்‌ ஆதரித்த அம்மையப்பரது 
பிரிவை ஆற்றாமையால்‌ சாரதா தேவி கண்ணீர்‌ சிந்தினார்‌. 
பராமரிப்பாளர்களும்‌ துயரத்தில்‌ மூழ்னெர்‌. பெற்றவ 
ளது பற்றுதலுக்கு ஓப்பச்‌ சாலப்பரிந்து அன்பு காட்டிய 
பெண்மணியானவளே £ விம்மி விம்மி அழ ஆரம்பித்து 
விட்டாள்‌! ஒருகாட்பழக்கத்தில்‌ அவர்களுடைய கேண்மை 
அவ்வளவு வலுத்துவிட்டது. களைப்புற்றபோது வழியில்‌ 
அருந்துதற்குப்‌ பட்டாணிக்கடலை கொஞ்சம்‌ தன்‌ மகளது 

முன்தானையில்‌ “அவள்‌ ஒரு சிறு மூட்டையாகக்‌ கட்டி. 
யனுப்பினாள்‌. வசதி யேற்படும்போது அவர்கள்‌ இரு 
வரும்‌ தகஷிணேசுவரத்துக்கு வரவேண்டுமென்று புதல்வி 
பரிந்து வேண்டினாள்‌. ஆதலால்‌ அந்த முரடனும்‌ அவ 
னது மனைவியும்‌ சொற்ப நாளைக்குப்‌ பிறகு தங்கள்‌ 
மகளைக்‌ காணக்‌ கொஞ்சம்‌ பட்சணம்‌ சையில்‌ எடுத்துக்‌ 
கொண்டு தக்ஷிணேசுவரம்‌ வந்து, சேர்ந்தார்கள்‌. ஸ்ரீ ராம 
இருஷ்ணரும்‌ அவர்கள்‌ து செயலைக்‌ கேள்வியுற்று மாமனார்‌ 
மாமியார்‌ போன்று மரியாதையுடன்‌ அவர்களைப்‌ பாராட்‌ 
மனார்‌. மற்றும்‌ இரண்டொரு முறை அவர்கள்‌ தக்ஷி 
ணேசுவரத்துக்கு வந்ததுண்டு. கொடியவர்களிடத்தும்‌ 
நற்குணங்கள்‌ சில வாய்ப்பதுண்டு என்று சொல்ல 
நேரிடும்போதெல்லாம்‌ ஸ்ரீ சாரதா தேவியார்‌ இவர்களைக்‌ 
குறிப்பிடுவார்‌. . ஆனால்‌ அவர்‌ எப்பொழுதும்‌ அவ்வம்‌ 
மையப்பரைப்‌ போற்றிக்‌ கருத்தில்‌ வைத்திருந்தார்‌. 


ஒன்பதாம்‌ அத்தியாயம்‌ 
தற்கொண்டார்‌ . திருமேணி துடைத்தல்‌ 


Lj ராமகிருஷ்ண பரமஹம்ஸருக்கு உண்டாயிருந்த 
தொண்டை வலிக்குச்‌' சிகிச்சை செய்தற்பொருட்டு அவர்‌ 
1885-ம்‌ ஆண்டின்‌. பிற்பகுதியில்‌ கல்கத்தாவில்‌ சியாம்பு 
கூர்‌ எனும்‌ இடத்துக்கு அழைத்துச்‌ செல்லப்பட்டார்‌. 
அத்துடன்‌ அவருடைய தக்ஷிணேசுவர வாழ்க்கை முடிவு 
பெற்றது. ஆனால்‌ அன்னை சாரதா 'தேவீயார்‌ மட்டும்‌ 
இன்னும்‌ சில மாதம்‌ அக்கோயிலிலேயே வசித்தருந்தார்‌. 
அவர்‌ இராமாயணம்‌ போன்ற புஸ்தகங்கள்‌ படிக்கக்‌ கற்‌ 
அுக்கொண்டிருந்தார்‌ என்றும்‌, ஆனால்‌ எழுதும்‌ பயிற்சி 
அவருக்கு உண்டாக்கவில்லை. யென்றும்‌ முன்னமே சொல்‌ 

லப்பட்ட து. ஓய்வு நிறைந்த இக்காலத்தில்தான்‌ அவர்‌ 
ஒரு சிறுமியின்‌ உதவியைக்‌ கொண்டு புஸ்தகங்கள்‌ 
படிக்கக்‌ கற்றுக்கொண்டார்‌. 

பரமஹம்ஸ தேவரை வாட்டிய பீணி அதிகரித்துக்‌ 
கொண்டே போயிற்று. தக்க முறையில்‌ அவருக்கு 
உணவு பக்குவப்படுத்திக்‌ கொடுக்க ஒருவர்‌ தேவையா 
யிருந்தது. ஆதலால்‌ ஸ்ரீ சாரதா தேவியார்‌ சியாம்புகூரி 
லும்‌, பிறகு காசிப்பூர்‌ தோட்டத்திலும்‌ குருதேவரது 
அருகாமையில்‌ இருந்து அரும்பணியாற்றச்‌ சென்றார்‌. 
பெண்டிர்கள்‌ வசிப்பதற்கு ஏற்ற வசதிகள்‌ அவ்விரண்டு 
வீடுகளிலும்‌ இல்லை. மாடியில்‌ அன்னைக்கென்று ஒரு 
சிறு அறை ஓழித்துத்‌ தரப்பட்டது. நாணமுடைய அவர்‌ 
ஆடவர்‌ இருக்கும்‌ இடங்களில்‌ தென்படமாட்டார்‌. இர 
வில்‌ மற்றவர்கள்‌ எல்லாரும்‌ உறங்கிய பின்பும்‌, அதி 
காலையில்‌ மற்றவர்கள்‌ எழுந்திருக்கு முன்பும்‌ அவர்‌ 
மாடியைவிட்டுக்‌ ழே வருவதுண்டு. ஈள்ளிரவில்‌ அவருக்‌ 
குக்‌ இடைத்த உறக்கமும்‌ மிகக்குறைவு. மாடியில்‌ இருந்து 
கொண்டே மருத்துவரது கருத்துப்படி. அவர்‌ கஞ்சி வகை 
களைச்‌ சித்தப்படுத்தி, சிஷ்யர்‌ சிலர்‌ மூலம்‌ நோய்வாய்ப்‌ 
பட்டிருந்த அண்ணலுக்கு அனுப்பி வைப்பார்‌. அன்னி 
யர்‌ யாருமில்லாத வேளைகளில்‌ அவர்‌ பரமஹம்ஸர்‌ ௮௬ 
கில்‌ சென்று பணிவிடைகள்‌ செய்வார்‌. தாம்‌ அவ்வீட்‌ 
டில்‌ வடிப்பதுகூட யாருக்கும்‌ தெரியாதபடி அவ்வளவு 
அமரிக்கையுடன்‌ அவர்‌ காட்களைக்‌ கழித்து வந்தார்‌. 

மேலான மருத்துவ முறையும்‌ பாங்குடைய பராமரிப்‌ 
பும்‌ கையாளப்பட்டன வெனினும்‌ பரமஹம்ஸருடைய 
கோய்மட்டும்‌ குணமடையவில்லை. ஆதலால்‌ அன்னை 
ஸ்ரீ சாரதா தேவியார்‌ தாரகேசுவரர்‌ சந்நிதிக்குச்‌ சென்று 
அவரது கோய்‌ ஒழியும்‌ பரியக்தம்‌ குறையிரப்பதாகத்‌ 
தீர்மானித்தார்‌. வேண்டுவோர்‌ வேண்டியவைகளை வகுத்‌ 

தளிக்க வல்லவன்‌ அந்த ஆலயத்தின்கண்‌ எழுந்தருளி" 
யுள்ள சிவபெருமான்‌. துயரத்துடன்‌ அன்னை ஆங்குச்‌ 
சென்று அன்னபானமில்லாது தொடர்ந்து இரண்டு நாள்‌ 
சந்நிதியில்‌ வீழ்ந்து வழுத்திய வண்ணமாயிருந்தார்‌. இரண்‌ 
டாம்‌ நாள்‌ இரவு அவர்‌ ஓர்‌ அதிசயம்‌ கண்டார்‌. அடுக்கு. 
அடுக்காக வைத்திருந்த மட்பாண்டங்களை யாரோ ஒருவர்‌ 
உடைப்பது போன்று அவருக்குத்‌ தென்பட்டது, உடனே 
உள்ளத்தில்‌ ஓர்‌ உயர்‌ ஞானமும்‌ ஒளிர்ந்தது. அழியும்‌: 
உடலை அழியாஇருக்கச்‌ செய்ய யாருக்குத்தான்‌ இயலும்‌!: 
சரீரம்‌ அறித்தியமான தென்றும்‌ அதன்பொருட்டு வருந்து 
வது அறிஞர்‌ செயலன்று என்றும்‌ உணர்ந்த அவர்‌ 
கடவுளை வழுத்திவிட்டுக்‌ காசிப்பூர்‌ தோட்டத்துக்கு த்‌ 
திரும்பினார்‌. குருதேவரும்‌ அன்னையார்‌ அடைந்த அனு: 
பவத்தையே ஊர்ச்சிதப்படுத்தினார்‌. “காயம்‌ நிலையற்ற- 
தல்லவா? அதைக்‌ குறித்து யார்தான்‌ கடவுளிடம்‌ குறை: 
யிரப்பார்‌ ?” என்று அவர்‌ கேட்டார்‌. 

ஸ்ரீ ராமகிருஷ்ண பரமஹம்ஸர்‌ தம்‌ உடலை உகுக்கும்‌ 
காலம்‌ அணுகியது. மரணத்தின்‌ தத்துவத்தை அறிந்த. 
அன்னையாரும்‌ அதனால்‌ விளையும்‌. துயரத்தைத்‌ தாங்க 
வல்ல மனவுறுதியைப்‌ பெற்றுவந்தார்‌. 1886-ம்‌ வருஷம்‌ 
ஆகஸ்டு மாதம்‌ பதினாறாம்‌ தேதி திங்கட்கிழமை அத” 
காலையில்‌ அண்ணல்‌ ஊன்‌ உடல்‌ நீத்துப்‌ பேரொளியில்‌- 
புகுந்தார்‌. விவேகமும்‌ வைராக்கியமும்‌ வடிவெடுத்தவர்‌ 
எனினும்‌, அன்னையாரது உள்ளத்தில்‌ தற்காலிகமாகத்‌. 
தோன்றிய துயரம்‌ தாங்கவொண்ணாததா யிருந்தது. 
தமது ஆருயிர்த்‌ துணைவர்‌ திருமேனி துடைத்த பீன்பு,. 
உலக வாழ்க்கையே இருள்சூழ்ந்ததுபோன்று அவருக்குத்‌ 
தென்பட்டது. ஹிந்து லெளகிகத்துக்கு ஒப்ப விதவை 
வேடம்‌ பூண அவர்‌ முற்பட்டார்‌. அதற்கேற்ற சடங்கு. 
கள்‌ நடைபெற்றுக்‌ கொண்டிருக்கையில்‌ ஸ்ரீ ராமகிருஷ்ண 

ரது இருக்காட்டு இடீரென்று அவர்‌ முன்‌ தோன்றிற்று. 
நீ யாது செய்கின்றாய்‌? நான்‌ மாய்ந்துபோய்‌ விடவில்‌ 
லையே ! ஓர்‌ அறையினின்று மற்றோர்‌ அறைக்குப்போன து 
போன்‌ றிருக்றெது நான்‌ இப்போது அடைந்துள்ள நிலை 
இத்தகைய கைம்பெண்‌ கோலம்‌ எதற்காக?” என்றார்‌ 
காட்சியில்‌ தோன்றிய பரமஹம்ஸ தேவர்‌. இந்த அனு 
பவத்தால்‌ அன்னையும்‌ அளவற்ற ஆறுதல்‌ அடைந்தார்‌. 
பி.றஞு அவர்‌ ஆயுள்‌ முழுதும்‌ சுமங்கலியின்‌ சின்னங்கள்‌ 
சிலவற்றை அணிந்திருந்தார்‌. உலகத்தவர்‌ சிலர்‌ இதற்கு 
ஆட்சேபம்‌ செய்தனர்‌ எனினும்‌, ஆட்கொண்டவரது 
ஆகீஞையை மீற அவர்‌ துணியவில்லை. தவிர, தம்‌ தலைவர்‌ 
யாண்டும்‌ தம்மோடு இருப்பது தேவியார்க்குப்‌ பிரத்தி 
யகஷமாக விளங்கிற்று, ஞானத்தாயின்‌ தீஞ்செயலானது 
இருள்‌ சூழ்ந்த உலகத்தவரின்‌ லெளகக . இயல்புக்கு 
உட்பட்டிருக்க வேண்டிய அவசியம்‌ இல்லையென்றோ ? 

ஸ்ரீ ராமகிருஷ்ண பரமஹம்ஸரின்‌ திருமேனி தகனம்‌ 
செய்யப்பட்டது. அதில்‌ எஞ்சியிருந்த சாம்பலை ஒரு 
பெட்டகத்தில்‌ வைத்து ஒரிடத்தில்‌ பிரதிஷ்டை செய்து 
அதன்‌ வாயிலாக அவருக்கு நித்திய பூஜை செய்வதாக 
சிஷ்யர்கள்‌ முடிவு கட்டினர்‌. ஆனால்‌ அத்திரு நீறு 
யாருடைய கைவசத்தில்‌ இருப்பது என்பதைப்‌ பற்றி 
ரெகஸ்தர்களும்‌ சக்கியாசிகளுக்கு மிடையில்‌ விவாதம்‌ 
வந்தது. அச்செய்தி ௮ன்னையாரிடம்‌ கொண்டு போகப்‌ 
பட்டது. அதற்கு அவர்‌ 4 ஓண்‌ பொருளைப்‌ புறக்கணித்து 
விட்டுப்‌ -பொருக்குக்காகச்‌ சண்டை யிடுகின்ற பாடமா, 
இவர்கள்‌ பரமஹம்ஸ தேவரிடமிருந்து கற்றுக்கொண்ட 
னர்‌!” என்று வியந்தார்‌. அந்தத்‌ திருநீறு சக்நியாசகளால்‌ 
பறிபாலிக்கப்பட்டு, இன்று அது கல்கத்தா தலைமை மடத்‌ 
தில்‌ க்ளிக்‌ 


கக 

தாம்‌ தீர்த்த யாத்திரை அதிகமாகச்‌ செய்யவில்லை" 
யென்றும்‌, ஆனால்‌ தமக்குப்‌ பதிலாக ஸ்ரீ சாரதா தேவி 
யார்‌ பல கேத்திரங்களுக்குப்‌ போக வேண்டுமென்றும்‌ 
ஸ்ரீ ராமகிருஷ்ண பரமஹம்ஸர்‌ பகர்ந்திறாந்தார்‌. அவர்‌ 
காலஞ்‌ சென்று இரண்டு வாரத்துக்குள்‌ அன்னையார்‌ 
ஸ்தல யாத்திரை போகவேண்டு மென்று ' சிஷ்யர்கள்‌ 
முடிவு கட்டினர்‌. அவருடைய துயரத்தைத்‌ துடைப்ப' 
தற்கு அது தக்கதோர்‌ உபாயமாயிருந்த அ. மேலும்‌ 
தீர்த்த யாத்திரையின்‌ பூரண பலனை அடைதற்கேற்ற: 
மனநிலையும்‌ அதுபோழ்து அவருக்கு உண்டாயிருந்த து. 

சந்நியாசி சிஷ்யர்களுள்‌. சுவாமி யோகானந்தர்‌,. 
அபேதானந்தர்‌, அத்புதானர்தர்‌ ஆகிய மூவரும்‌, ஸ்திரி 
களுள்‌ லக்ஷ்மிதேவி, கொலாப்‌ அம்மை ஆகிய இருவரும்‌,. 
இருகஸ்த சிஷ்யருள்‌ ஸ்ரீ மகேந்திரநாத குப்தரும்‌ அவ' 
ருடைய பாரியாளும்‌ ஆகிய இவர்கள்‌ எல்லாரும்‌ அன்னை 
யாருடன்‌ யாத்திரை புறப்பட்ட்னர்‌. வைத்தியநாதம்‌,. 
காசி அயோத்தி, பிருந்தாவனம்‌ ... முதலிய பதிகளைப்‌ 
பார்க்க உத்தேசித்து அவர்கள்‌ சென்றனர்‌. ஞானத்துக்கு. 
உறைவிடமாகிய காசியில்‌ அன்னையார்க்கு அடிக்கடி. 
பரவச நிலை வந்துவிடும்‌. கங்கையில்‌ நீராடி. விசுவநாதர்‌ 
தரிசனம்‌ . செய்து கொண்டிருந்தது மல்லாது, சாது: - 
'மகாத்மாக்களைச்‌ சென்று தரிசிப்பதும்‌ ஒரு முக்கியமான 
அலுவலாயிருந்தது. அவர்களுள்‌ பாஸ்கரானந்த சுவாமி” 
களின்‌ மகிமையை அன்னையார்‌ மிக்வும்‌ பாராட்டிப்‌: 
பேசினார்‌. அப்பெரியாரது மனது யாண்டும்‌ பரத்தினைச்‌ 
சார்ந்திருந்தது என்றும்‌ அவர்‌ சொன்னார்‌. 

பராபக்திக்கு உறைவீடம்‌ என்று சொல்ல வேண்டும்‌ 
பிருந்தாவனத்தை. ஜீவாத்மாவும்‌ பரமாத்மாவும்‌ ராதா 
இருஷ்ண வடிவெடித்து வந்து அன்பின்‌ அதிசயங்களை 
நடாத்திக்‌ காட்டிய இடம்‌ அதுவே, அங்குச்‌ சென்ற 
பொழுதே அன்னை சாரதா தேவியார்‌ உள்ள த்தில்‌ ஆர்வம்‌ 
பொங்கிற்று, இருஷ்ணணைக்‌ காணாமையால்‌ ஸ்ரீமதி 
ராதை உழந்த துன்பத்தையே இவரும்‌ ஈண்டுத்‌ துய்க்க 
லானார்‌. தொடர்ந்து ஒரு வருஷம்‌ அவர்‌ அப்புண்ணிய 
சேஷித்திரத்திலேயே வரசித்திருந்தார்‌. அதுபோழ்து இரவும்‌ 
பகலும்‌ ஓயாது இறைவனது வழிபாட்டிலும்‌ தியானத்தி 
லும்‌ காலங்கழிக்கப்பட்டது. பிருந்தாவன வாழ்க்கையின்‌ 
ஆரம்ப தசையில்‌ அவர்‌ மெய்‌ சிலிர்த்துத்‌ தைலதாரை 
போன்று கண்ணீர்‌ சிந்திக்‌ கசிந்துருகி அழுதவண்ணமா 
யிருந்தார்‌. அருள்‌ தாகத்தின்‌ வேகம்‌ அவருடைய மனதை 
அறவே புதுப்பித்துவிட்டது. குருதேவர்‌ மீண்டுமொரு 
முறை அவருக்குக்‌ காட்சி கொடுத்துத்‌ தாம்‌ யாண்டும்‌ 
அவரோடிப்பதாகச்‌ சொல்லிய பின்பே அன்னையாரின்‌ 
.அருள்வேட்கை அடங்கிற்று. 

பிருந்தாவனத்தில்‌ ராதா ரமணன்‌ கோயிலுக்கு 
அன்னையார்‌ சென்றிருந்தபொழுது தமக்கு வரமொன்று 
தந்தருள வேண்டுமென்று அவர்‌ பகவானைப்‌ பரிந்து 
பிரார்த்தித்துக்‌ கொண்டார்‌. 4 இறைவ, பிறரிடத்துள்ள 
குற்றத்தைக்‌ காண்பதே மனதின்‌ இயல்பு. எனக்கு 
அத்தகைய மனது வேண்டாம்‌. அதை அடியோடு என்‌ 
னிடத்திலிருந்து நீக்கிவிடு. எத்திசையில்‌ எவரெவரைக்‌ 
காண்கிலும்‌ அவரவர்‌ நற்குணமே என்‌ கருத்தில்‌ படுக ” 
என்பது அவர்‌ செய்த விண்ணப்பம்‌. அதன்‌ பயனாக 
அவருடைய இயல்பு அடியோடு மாறிவிட்டது. நல்லிய 
லாள்‌ என்று ஈம்‌ ஞானத்தாயைத்‌ தான்‌ ஈவில்‌ வேண்‌ 
டும்‌. மகா பாபிகளிடத்தும்‌, மறைந்திருந்த குணத்‌ 

தையே அவர்‌ காண்பார்‌. குற்றமொன்றும்‌ அவர்‌ கண்‌ 
ணுக்குத்‌ தென்படாது. மனமெப்படியோ அப்படியே 
உலகம்‌ காட்சி கொடுக்கிறது என்பர்‌ வேதாந்திகள்‌. 
தல்ல மனமுடைய ஈம்‌ தாய்க்கு உலகமுழுதும்‌ நலமுடைய 
தாகவே காட்சி கொடுத்தது. *' பிறரிடத்துள்ள குற்றத்‌ 
தைக்‌ காண்பவருடைய மனதில்‌ மாசு படிந்து விடுகிறது. 
அதனால்‌ யாருக்கும்‌ நன்மை விளைவதில்லை. குணத்தைக்‌ 
காண்பதால்‌ காண்பவர்‌ காணப்படுபவர்‌ ஆகிய இருதரத்‌ 
தாரும்‌ மேன்மை யடைகன்றனர்‌ '' என்று அன்னையார்‌ 
பிற்காலத்தில்‌ பலருக்கும்‌ போதித்ததுண்டு. இக்காலத்‌ 
இல்‌ உலகம்‌ இப்போதனையைப்‌ பெரிதும்‌ வேண்டி. நிற்‌ 
இறது, எளியது எனினும்‌ பெரு ஈன்மை பயக்கவல்ல 
தன்றோ இது? 

அந்தப்‌ புண்ணிய க்ஷேத்திர த்துக்குச்‌ சென்றவுடனே 
அருள்‌ தாகத்தால்‌ கண்ணீரும்‌ கம்பலையுமாகத்‌ துவங்கிய 
அவருடைய வாழ்க்கை நாளேற ஏறச்‌ சாந்த சொரூபமாக 
மாறிவிட்டது, பரமானந்தம்‌ எப்பொழுதும்‌ அன்னை 
யிடத்திலிருந்து பொழிந்துகொண்டிருக்கும்‌. பரவச நிலை 
யடைந்து அவர்‌ நெடுந்தூரம்‌ யமுனைக்‌ கரையோரத்தில்‌ 
நடப்பார்‌. அப்பொழுது தோழிமார்‌ பின்சென்று அவ 
ரைத்‌ திருப்பிக்கொண்டு வருவார்கள்‌. இதுபோழ்‌.து 
அவருடைய சுபாவமும்‌ சிறு குழந்தையின்‌ சுபாவத்தைப்‌ 
போன்று ஆகிவிட்டது. ஏழு வயதுக்‌ குமரி போன்று 
கள்ளங்கபட மற்றவராய்‌ அவர்‌ நடந்து கொள்ளுவார்‌. 
பாலா என்று அம்மையை அழைப்பது முற்றிலும்‌ பொருந்‌ 
தும்‌. இங்ஙனம்‌ ஓராண்டு அப்பதியின்கண்‌ கழிந்த பிறகு 
அன்னையாரும்‌ அவரோடு தங்கியிருந்த மற்றவர்களும்‌ 
ஹரித்துவாரம்‌, ஜயப்பூர்‌, புஷ்கரம்‌, பிரயாகை முதலிய 
தர்த்தங்களுக்குச்‌ சென்று விட்டுக்‌ கல்கத்தாவுக்குத்‌ 
திரும்பினர்‌. 

1888-ம்‌ வருஷம்‌ ஏப்ரில்‌ மாதம்‌ அன்னையார்‌ மறு 
படியும்‌ கயைக்கு யாத்திரை போனார்‌. அதற்கு அருகா 
மையில்‌ புத்த கயை இருக்கிற்து. புத்தர்‌ போதிசத்துவம்‌ 
அடைந்த இடம்‌ அது. அதைக்‌ கண்டு தரிசிப்பதற்கும்‌ 
அன்னையார்‌ சென்றிருந்தார்‌. ஆங்கு ஒரு பெரிய மடா 
லயம்‌ இருக்கறது. அதைப்‌ பார்த்ததும்‌ அவர்‌ ஸ்ரீ ராம 
கிருஷ்ணரைக்‌ குறித்து அழுது இங்ஙனம்‌ பிரார்த்தித்‌ 
தார்‌, “ இங்கே சாதுக்களுக்கு செளகரியங்கள்‌ அனைத்‌ 
அம்‌ அமைர்திருக்கன்றன, ஆனால்‌ துறவிகளாகய ஈம்‌ 
குழந்தைகளுக்கோ தங்க இடமில்லை. அவர்களுக்கு 
உண்ணுவதற்குப்‌ போதிய அளவு உணவுமில்லை. இங்கு 
மங்கும்‌ அலைந்து அலக்கண்‌ படுகின்றனர்‌.” இவ்வாறு 
அவர்‌ பிரார்த்தனை பண்ணிய சில வருஷங்களுக்குப்‌: 
பிறகே ஸ்ரீ ராமகிருஷ்ண மடத்துத்‌ தலைமை ஸ்தான 
மாகிய பேலூர்‌ மடம்‌ கங்காதிரத்தில்‌ கல்கத்தாவுக்கு. 
அருகாமையில்‌ ஸ்தாபிக்கப்பட்ட து. 

அதே ஆண்டின்‌ இறுதியில்‌ அன்னையார்‌ பூரி ஜக்‌ 
நாதர்‌ கோயிலுக்குப்‌ போயிருந்தார்‌. அப்பொழுது ஸ்ரீமத்‌ 
சுவாமி பிரம்மானந்தரும்‌ இன்னும்‌ சில சந்நியாசி சிஷ்யர்‌ 
களும்‌ அவருடன்‌ சென்றிருந்தனர்‌. சுமார்‌ நான்கு மாத 
காலம்‌ அவர்‌ அந்த க்ஷேத்திரத்திலேயே வாசம்‌ பண்ணி 
னர்‌. ஐகந்நாதரை வழிபட்டு விட்டு லக்ஷ்மி தேவியின்‌ 
சந்நிதியில்‌ அமர்ந்து அவர்‌ நிஷ்டை புரிவார்‌. ஜகத்துக்‌ 
கெல்லாம்‌ நாதனாகிய மகாவிஷ்ணு இரத்தினங்களால்‌ 
இழைக்கப்பெற்ற பீடத்தின்கண்‌ வீற்றிருக்கத்‌ தாம்‌ 
அவருக்குக்‌ கைங்கரியம்‌ செய்வதுபோன்று அன்னையார்‌ 
அப்புண்ணிய கேத்திரத்டல்‌ இருந்தபொழுது உணர்ந்‌ 
தார்‌. இன்னும்‌, அங்கு ஸ்தாபிக்கப்பட்டிருந்தது உண்‌ 
மையில்‌ விஷ்ணுவின்‌ விக்ரெகமல்லவென்றும்‌, அது ஒரு: 
சிவலிங்கமென்றும்‌ மற்றொரு ஞானக்‌ காட்டி அவருக்கு 

உண்டாயிற்று. (சரித்திரக்காரர்கள்‌ அபிப்பிராயமும்‌ 
இதுவே. பூரி ஆதியில்‌ ஒரு பெளத்த ஸ்தலமாயிருந்தது. 
ஆதிசங்கரர்‌ காலத்தில்‌ அது சிவ ஸ்தலமாக மாற்றப்பட்‌ 
டது. பின்பு வைஷ்ணவர்கள்‌ .ஆதிக்கத்தில்‌ அது ஐக்‌ 
நாதன்‌ எனும்‌ பெயருடைய கிருஷ்ணன்‌ கோயிலாகத்‌ 
இருத்தி யமைக்கப்பட்டது. இதுவே சரித்திர ஆராய்ச்‌ 
சிக்காரரது முடிவு.) இன்னும்‌ இரண்டு மூன்று தடவை 
களில்‌ அன்னையார்‌, காசி, பிருந்தாவனம்‌, பூரி முதலிய 
இடங்களுக்குச்‌ சென்று க்ஷேத்திர வாசம்‌ செய்தார்‌. 
அதுபோழ்து அவருடைய உறவினர்களும்‌ சிஷ்யர்களும்‌ 
அவருடன்‌ சென்‌ றனர்‌. 

தக்ஷிண தீர்த்த யாத்திரையின்‌ பொருட்டு அன்னை 
ஸ்ரீ சாரதா தேவியார்‌ 1909-ம்‌ வருஷம்‌ டிசம்பர்‌ மாதம்‌ 
புறப்பட்டார்‌. வழியில்‌ ஒரிசா மாகாணத்தில்‌ கோதார்‌ 
எனும்‌ ஊரில்‌ அவர்‌ இரண்டு மாதம்‌ தங்கியிருந்தார்‌. 
அப்பொழுது அவ்வூரில்‌ தபாலாபீசில்‌ தலைமை உத்தியோ 
கஸ்தரா யிருந்த தேவேந்திரநாத சட்டர்ஜி என்பவர்‌ தாம்‌ 
கிறிஸ்து மதத்தைத்‌ தழுவியதைச்‌ குறித்து வருக துவதாக 
வும்‌, ஹிந்து தர்மத்துக்குத்‌ திரும்பிவர விரும்புவதாகவும்‌ 
அன்னையாரிடம்‌ தெரிவித்தார்‌. அதற்கு அவர்‌ தமது 
சந்நியாசி சிஷ்யர்‌ இருவரை அழைத்து அம்‌ மனிதருக்கு 
வைதிக சம்ஸ்காரம்‌ செய்து வைத்து யக்ஞோபவீதமும்‌. 
காயத்திரி மந்திர உபதேசமும்‌ செய்து வைக்கும்படிச்‌ 
சொன்னார்‌. பிறகு அந்தத்‌ தபால்‌ அதிகாரிக்கு அன்னை 
யார்‌ தாமே இஷ்ட தேவதை மந்திர தீக்ை பண்ணி 
வைத்தார்‌. 

மொத்தம்‌ ஒன்பது பேர்‌ அடங்கிய அன்னையாரின்‌ 
திருக்கூட்டம்‌ 1910-ம்‌ வருஷம்‌ பெப்ருவரி மாதத்தில்‌ 
சென்னைக்கு வந்து சேர்ந்தது. அப்பொழுது சென்னை 
மடத்து ஸ்தாபகராகிய ஸ்ரீமத்‌ சுவாமி ராமகிருஷ்ணா 

னந்தர்‌ அவர்களுக்கு ஈல்வர வளித்து சுமார்‌ ஒரு மாதம்‌ 
அன்னையார்‌ அங்கே தங்கியிருக்க வேண்டுமென்று: வேண்‌ 
டின்‌, அன்னையாரும்‌ அதற்கிசைந்து அங்கு வசித்து 
அவ்விடத்தைப்‌ புனிதப்படுத்தினார்‌. அதுபோழ்து பல 
பேர்க்கு அவர்‌ மந்திர இசையும்‌ செய்துவைத்தார்‌. 
சென்னையில்‌ அவரிடம்‌ குழுமிய மாதர்களுடன்‌ பேச 
அவருக்குப்‌ பொது பாஷை யொன்றும்‌ இல்லாதிருந்தும்‌ 
அவரவர்‌ குறைகளையும்‌ சந்தேகங்களையும்‌ . அன்னையார்‌ 
எளிதில்‌ உள்ளபடி. உணர்ந்து, அவைகளை அகற்றியும்‌ 
வைத்தார்‌. அவரைச்‌. சந்தித்தவர்களுள்‌. ஐயம்‌ தெளி 
வடையாதவர்‌ யாருமில்லை எனலாம்‌. மனம்‌. மனதோடு 
பேசுவதற்கு மொழி முற்றிலும்‌ வேண்டப்படுவதன்று 
என்பதை அன்னை ஸ்ரீ சாரதா தேவியார்‌ நன்கு நிரூபித்‌ 
அக்‌ காட்டியுள்ளார்‌. பிற்காலத்தில்‌ ஐரோப்பாவினின்‌ 
அம்‌ ௮மெரிக்காவினின்றும்‌ தம்மைத்‌ தரிசிக்க வந்த 
மேல்‌ நாட்டு மாதரோடும்‌ மொழியின்‌ உதவியின்றியே 
உறவாடவும்‌ கருத்துக்களைத்‌ தெரிவிக்கவும்‌ அவருக்கு 
இயன்றது. 
சென்னையினின்று ராமேசுவரத்துக்குப்‌ புறப்பட்ட 
பொழுது சுவாமி ராமகிருஷ்ணானந்தரும்‌ அன்னையாரது 
திருக்கூட்டத்தில்‌ சேர்ந்துகொண்டார்‌. வழியில்‌ மதுரை 
யில்‌ அவர்கள்‌.ஒருகாள்‌ தங்கியிருந்துவிட்டு ராமேசுவரம்‌ 
போய்ச்‌ சேர்ந்தனர்‌. அப்பதியை அடைந்ததும்‌ தமது 
மாமனார்‌ க்ஷ£ாதிராம்‌ சட்டோபாத்யாயரின்‌ அருஞ்‌ 
செயலை எண்ணி, அன்னையார்‌ பெரு வியப்படைந்தார்‌. 
பல்லாண்டுகளுக்கு முன்பு, பிரயாண வசதியொன்று 
மில்லாதிருந்த காலத்து, அப்பெரியார்‌ ஆயிரத்து ஐந்நூறு 
மைலுக்கு மேல்‌ நடந்து வந்து . இந்த க்ஷேத்திரத்தில்‌ 
ராமேசுவரர்‌ தரிசனம்‌ செய்தார்‌. அச்செயல்‌ ஸ்ரீ ராம 
கிருஷ்ணர்‌ பிறப்பதற்குச்‌ ல வருஷங்களுக்கு முன்பு 

மிகழ்ந்தது. இப்பொழுது அன்னையார்‌ . இந்த ஸ்தலத்‌ 
அக்கு வந்திருந்தபொழுது ஸ்ரீமத்‌ விவேகானந்த சுவாமி 
களின்‌ பக்தராகிய ராமனாதபுரம்‌ ராஜா, இவர்‌ இடைஞ்‌ 
சல்‌ ஒன்று மின்றி ராமேசுவர தரிசனம்‌ செய்வதற்கு 
வேண்டிய ஏற்பாடுகளைச்‌ செய்துவைத்தார்‌. தென்னிந்தி 
யாவின்‌ ஆலயங்களின்‌ கர்ப்பக்‌ ரெகத்துக்குள்‌ அர்ச்ச 
கரைத்‌ தவிரப்‌ பிறர்‌ போகலாகாது என்பது ஐதிகம்‌. 

ஆனால்‌ ஸ்ரீ ராமகிருஷ்ண பரம!*ஹம்ஸருக்கு வாழ்க்கைத்‌ 
தணைவியாய்‌ வாய்ந்த அன்னை ஸ்ரீ சாரதாதேவியார்‌ ஒரு 
வர்‌ மட்டும்‌ உள்ளே சென்று தாமே அர்ச்சிக்கலாமென்று 
அனுமதிக்கப்பட்டார்‌. அவ்விதமே அவரும்‌ மூன்று நாள்‌ 
ராமேசுவரர்‌ பூஜையைத்‌ தாமே செய்தார்‌. அந்த கேஜ்‌ 
இரத்தில்‌ இருக்கும்‌ ராமனாதபுரம்‌ ராஜாவின்‌ அரண்மனை 
யைப்‌ போய்ப்‌ பார்க்கவேண்டுமென அன்னையார்‌ வேண்‌ 
டக்‌ கொள்ளப்பட்டார்‌. அதற்‌ இசைந்து அவரும்‌ அம்‌ 
மாளிகையைப்‌ பார்த்துக்‌ கொண்டிருக்கையில்‌ அங்கு 
வைக்கப்பட்டிருந்த விலையுயர்ந்த ரத்தினங்களும்‌ ஈகை 
களும்‌ அவருக்குக்‌ காட்டப்பட்டன. அரண்மனை அதி 
.காரிகளின்‌ வேண்டுகோள்‌ அத்துடன்‌ நின்றுவிடவில்லை. 
அந்த விலையுயர்ந்த ஆபரணங்களில்‌ இஷ்டமானவைகளை 
அன்னையார்‌ எடுத்துக்கொள்ள வேண்டுமென்று ராஜா 
விண்ணப்பம்‌ செய்திருக்கிறார்‌ என்று உத்தியோகஸ்தர்‌ 
பணிவுடன்‌ தெரிவித்தார்‌. இவ்‌ வேண்டுகோள்‌ அன்னை 
யாரை ஒரு நெருக்கடியான நிலையில்‌ வைத்தது. தியாக 
யுத்தியிலும்‌ அபரிக்கரக விரதத்திலும்‌ குருதேவருக்குப்‌ 
பின்‌ வாங்காத ஞானத்தாய்‌, இவைபோன்ற பொருள்களை 
ஏற்றுக்கொள்ள எங்ஙனம்‌ இசைவார்‌ ? ஆனால்‌ நேர்முக 
மாக வேண்டாமென்று மறுத்து அவர்களுடைய மனதைப்‌ 
புண்படுத்துவது முறையன்று. ஆதலால்‌ அவர்‌ ஓர்‌ உபா 
பத்தைக்‌ கையாண்டார்‌. “உலகத்தவர்‌ போன்று ஈகை 

களை வைத்துக்கொண்டு நான்‌ என்‌ செய்வேன்‌ ? ஏதேனும்‌: 
ஓர்‌ அணியை ராதை எடுத்துக்கொள்ளட்டும்‌ '' என்று 
அவளுக்குக்‌ கட்டகாயிட்டார்‌. ராதை எனும்‌ சிறுமி 
அன்னையாரின்‌ தம்பி ஒருவருடைய புதல்வி. ஆதலால்‌ 
இந்த ஏற்பாடு உத்தியோகஸ்தருக்கும்‌ உடன்பாடா 
யிற்று, ஒளிவிசுகன்ற வயிரம்‌ முதலியன இழைக்கப்‌: 
பெற்ற ஆபரணங்களை ராதை கூர்ந்துபார்த்துக்‌ கொண்‌ 
டிருக்கையில்‌ குருதேவரைக்‌ குறித்து, “ இறைவ, இக்‌. 
கன்னியின்‌ உள்ளத்தினின்று இந்‌ நகைகளின்‌ மீதுள்ள 
ஆசைகளை யெல்லாம்‌ அகற்றிவீடும்‌ ” என்று அன்னையார்‌ 
ஆவலுடன்‌ பிரார்த்தித்துக்‌ கொண்டிருந்தார்‌. அது: 
போழ்து அவருடைய உள்ளம்‌ உலகப்‌ பொருள்களை 
ஏற்கலாகாதென்று நடுநடுங்கிற்று. அக்குமரியும்‌ கடைசி: 
யாக, '£ இவைகளில்‌ ஒன்றும்‌ எனக்கு; வேண்டாம்‌. நான்‌ 
இப்பொழுதுதான்‌ எழுதுகோல்‌ ஒன்றை இழந்துவீட்‌ 
டேன்‌. அதற்குப்‌ பதிலாக வேறு பென்சில்‌ ஒன்று 
எனக்கு வாங்கிக்‌ கொடுங்கள்‌ '' என்றாள்‌. அதைக்‌. 
கேட்ட பின்பே அன்னையாரின்‌ ஆவல்‌ அடங்கிற்று. 
கடைக்குச்‌ சென்று பென்சில்‌ ஒன்று அரையனாவுக்கு, 
௮ச்‌ சிறுமிக்கு வாங்கிக்‌ கொடுத்தார்கள்‌. ராமேசுவரத்தி: 
னின்று அன்னையார்‌ பெங்களூருக்குச்‌ சென்று அங்கு. 
ஸ்தாபிக்கப்பட்டிருந்த ஸ்ரீ ராமகிருஷ்ண ஆச்ரமத்தில்‌ 
கொஞ்சகாலம்‌ தங்கியிருந்தார்‌. அத்துடன்‌ அவருடைய: 
தகஷிணயாத்திரை முற்றுப்‌ பெற்றது. வழியில்‌ கோதா 
வரியில்‌ நீராடிவிட்டு ராஜ மகேந்திரவரத்திலும்‌ பூரி: 
யிலும்‌ ல நாள்‌ தங்கியிருந்த பின்பு ஏப்ரில்‌ மாதத்தில்‌: 
அன்னையார்‌ கல்கத்தா போய்ச்‌ சேர்ந்தார்‌. 

1912-ம்‌ வருஷம்‌ அன்னை ஸ்ரீ சாரதா தேவியார்‌ சுமார்‌ 
மூன்று மாதம்‌ காசிவாசம்‌ செய்தார்‌. அதுவே அவருடைய 
கடைசியான தீர்த்த யாத்திரையுமாகும்‌. அதுபோழ்து 
அவருடன்‌ சந்நியாசி சிஷ்யர்கள்‌ பலர்‌ அப்‌ பகுதிக்குச்‌ 
சென்‌ றிருந்தனர்‌. காசியில்‌ உள்ள ஆலயங்களை யெல்லாம்‌ 
பார்க்க அப்பொழுதுதான்‌ அன்னையார்க்கு இயன்றது. 
ஓவ்வொரு கோயிலின்‌ மகிமையையும்‌ ஞானக்‌ காட்சியால்‌ 
உணர்ந்து அவர்‌ மற்றவர்களுக்கு எடுத்துச்‌ சொல்லுவார்‌. 
ஸ்ரீ ராமகிருஷ்ண மடத்தாரால்‌ அங்கு நிறுவப்பட்டிருந்த 
வைத்திய சாலையை அவர்‌ போய்ப்‌ பார்த்தார்‌. அதில்‌ 
நடைபெற்ற அலுவல்களெல்லாம்‌ அவருக்குக்‌ காண்பிக்‌ 
கப்பட்டன. குருதேவர்‌ சாந்நித்தியமும்‌ திருமகள்‌ கடைக்‌ 
கண்‌ பார்வையும்‌ அங்கு நிறைந்திராப்பதாக அன்னையார்‌ 
தெரிவித்தார்‌. தம்முடைய கைங்கரியமாக ரூபாய்‌ பத்தும்‌ 
அதற்கு அனுப்பி வைத்தார்‌. அக்‌ காலத்தில்‌ அங்கு 
வதிந்த சாதுக்களில்‌ சாமேலிபுரி எனும்‌ பெரியாரை அவர்‌ 
பெரிதும்‌ போற்றினார்‌. சாமேபுரியும்‌ ஸ்ரீ ராமகிருஷ்ண 
ரின்‌ குருவாகிய தோதாபுரியும்‌ ஒரே குருவிடமிருந்து 
அநுக்கிரகம்‌ பெற்றவர்கள்‌. சாமேலிபுரியும்‌ ஸ்ரீ ராம 
இருஷ்ணரின்‌ சிஷ்யர்களை அன்புடன்‌ பாராட்டுவார்‌. 
அன்னையார்‌ காசியினின்று திரும்பிய பிறகு தமது வாழ்‌ 
நாளைக்‌ கல்கத்தாவிலும்‌ கிராமத்திலும்‌ கழித்து வந்தார்‌. 

ஸ்ரீ ராமகிருஷ்ணர்‌ உடலை உகுத்த பின்பு அன்னை 
பிருந்தாவனத்துக்குச்‌ சென்று ஓராண்டு கடுந்தவம்‌ . புரிந்‌ 
தது முன்னமே சொல்லப்பட்டது. அங்கிருந்து கல்கத்‌ 
தாவுக்குத்‌. திரும்பிய மறுநாளே அவர்‌ கிராமத்துக்குப்‌ 

போக ஏற்பாடு செய்தார்‌. “இத்‌ தேகம்‌ ஒடுங்கிய பின்பு: 
ரீ கமார்புகூருக்குச்‌ சென்று ஆங்கு எளிதில்‌ அகப்படு' 
வதைப்‌ புசித்துவிட்டு ஈசுவர நாமத்தை உச்சரித்துக்‌ 
கொண்டு காலங்‌ கழிப்பாயாக ” என்று ஸ்ரீ ராமகிருஷ்ண 
பரமஹம்ஸர்‌ அன்னையார்க்குப்‌ பகர்ந்திருந்தார்‌. ௮க்‌ 
கட்டளையை நிறைவேற்றுவதே அன்னையாரின்‌ கருத்து. 
ஆதலால்‌ சிஷ்யர்‌ சிலர்‌ அவரை ஆங்கு அழைத்துச்சென்று 
விட்டுவிட்டு வந்தனர்‌. அன்னையாரின்‌ வாழ்க்கையில்‌ 
இருள்‌ சூழ்ந்ததும்‌ கஷ்டம்‌ நிறைந்ததுமான காலம்‌ இப்‌: 
பொழுது தோல்‌ றுவதாயிற்று. யாது காரணத்தாலோ 
சிஷ்யர்களுக்கும்‌ அவருக்கும்‌ சொற்ப காலத்துக்குத்‌ 
தொடர்பு அற்றுப்‌ போய்விட்டது. துயரப்படும்‌ காலம்‌ 
வரும்பொழுது தேவர்களும்‌ அதைத்‌ தடுக்கமுடியாது. 
கைம்பெண்‌ ஒருத்தி கையில்‌ வளையணிந்துகொண்டு: 
வந்திருக்கிறாள்‌ என்று கிராமவாசிகள்‌ பரிகாசம்பண்ண 
ஆரம்பித்தனர்‌. வீண்‌ பழியை விலக்குதற்கு அவர்‌ 
அணியைக்‌ கழற்ற முயன்றபோது பரமஹம்ஸ தேவர்‌ 
மீண்டும்‌ தரிசனம்‌ கொடுத்து அப்படிச்‌ செய்யலாகாது 
என்று இயம்பினார்‌. குறுகிய மனப்பான்மையுடைய 
கிராமவாசிகளின்‌ பொருளற்ற பேச்சு ஒருபுற மிருக்க, 
மற்றொருபுறம்‌ அன்னையாரின்‌ வறுமை நோய்‌ இப்‌ 
பொழுது மேலோங்கிக்கொண்டு போவதாயிற்று. உற்றார்‌ 
உறவினர்‌ ஒருவரும்‌ இப்பொழுது கமார்புகூரிலில்லை.. 
ஜீவனோபாயத்தை முன்னிட்டு அவர்கள்‌ எல்லாரும்‌ கல்‌ 
கத்தாவுக்குப்‌ போய்விட்டனர்‌. அன்னையார்‌ தன்னம்‌. 
தனியாகத்‌ தமது புக்ககத்தில்‌ வாழ்ந்திருந்தார்‌. உண்ணு: 
தற்குப்‌ போதிய அளவு உணவு கிடையாது. வீட்டில்‌ 
இருக்கும்‌ நெல்லைத்‌ தாமே குத்திச்‌ சமைக்கவும்‌, அதற்குத்‌ 
துணையாகக்‌ காட்டுக்கரையை அவித்து வைத்துக்கொள்ள 
வும்‌ செய்தார்‌. இதுவே காட்கணக்காக அவருக்கு உணவு. 

உப்பு வாங்குதற்குக்‌ கையில்‌ காசு இல்லாது போன நாட்‌ 
களும்‌ உண்டு, வறுமை ரோய்‌ வந்து அவரை வாட்டியது 
பெரிதன்று. அதைப்பற்றி அவர்‌ யாரிடத்தும்‌ ஒன்றும்‌ 
பகராதும்‌ தாமே மனம்‌ சலித்துக்கொள்ளாதும்‌ அமைதி 
யுற்றிறாந்ததே ஆச்சரியம்‌. இறைவன்‌ விட்டவழி காலம்‌, 
கழியட்டும்‌ என்பதே அவர்‌ கருத்து, வயோதிக தசையில்‌ 
இருந்த தமது தாய்‌ சியாமா சுந்தரி தேவியைப்‌ பார்க்கப்‌, 
பக்கத்துக்‌ கராமமாகய ஜெயராம்பட்டிக்கு அவர்‌ இரண்‌ 
டொருதடவை சென்றிருந்தார்‌. கந்தைத்‌ துணி கட்டிக்‌ 
கட்டழகெல்லாம்‌ கரைந்துபோய்‌, முகம்‌ வாடியிருந்த தம்‌ 
மகனைப்‌ பார்த்து, “என்‌ கண்ணே! நீ பிச்சைக்காரி 
வேடம்‌ பூண்டிருப்பதைப்‌ பார்க்கவா, நான்‌ இத்தனைநாள்‌ 
உயிரோடிருந்தேன்‌ ?” என்று அம்‌ மாது நைந்து வருந்த 
லானார்‌. யாருடைய உள்ளத்தையும்‌ கலக்கிவிடக்கூடிய 
அர்‌ நிலையிலும்‌ ஈமது அருளன்னையார்‌ சாந்தம்‌ கலையா 
இருந்து பெற்ற தாய்க்குத்‌ தேறுதல்‌ சொன்னார்‌. 


ஒரு வருஷத்துக்குப்‌ பின்‌ அன்னையாரின்‌ வறுமை 
வாழ்க்கையைப்‌ பற்றிய செய்தி கல்கத்தாவுக்கு எட்‌ 
டிற்று. * பரமஹம்ஸ தேவரின்‌ சிஷ்யர்கள்‌ உயிரோடிருக்‌ 
கையில்‌ அவருடைய பத்தினியார்‌ பட்டினி கிடந்து சாகப்‌ 
பார்த்திருப்பார்களா?' எனும்‌ கிளர்ச்சி உடனே உண்டா 
யிற்று. தங்கள்‌ அருள்‌ அன்னையாரைக்‌ கல்கத்தாவுக்கு 
அழைத்துக்கொண்டு போகக்‌ கொஞ்சம்‌ பொருள்‌ சேகரித்‌ 
துக்கொண்டு ஆடவரும்‌ மகளிரும்‌ அடங்கிய ஒரு சிறு 
கூட்டம்‌ கமார்புகூருக்கு வந்தது. அதைப்‌ பார்த்த ஊரார்‌ 
“ வேற்றார்‌ சிலருடன்‌ விதவை ஒருத்தி வெளியூருக்குப்‌ 
போவது தகுமோ?” வென்று ஆட்சேபித்தனர்‌. என்‌ 
செய்வதென்று அன்னையார்க்கும்‌ விளங்கவில்லை. அதற்‌ 
குள்‌ ஸ்ரீ ராமஇருஷ்ணருடன்‌ சிறு வயதில்‌ கூடி விளை 

யாடிய சில இழவிமார்கள்‌ '*கதாயின்‌* பெண்டாட்டி 
சாமானியமானவள்‌ அல்ல. கதாயைப்‌ போன்றே அவளும்‌ 
தெய்வத்தன்மை வாய்ந்தவள்‌. அவள்‌ விஷயத்தில்‌ ஒன்‌ 
றும்‌ குறை கூறாதீர்கள்‌ ” என்று எதிர்ப்பிரசாரம்‌ செய்‌ 
தனர்‌. பிறகு தமது தாயாரிடமிருந்து உத்தரவு பெற்றுக்‌ 
கொண்டு ஸ்ரீ சாரதா தேவியார்‌ கல்கத்தா போய்ச்‌ சேர்ந்‌ 
தார்‌. சிஷ்யர்களின்‌ பராமரிப்பில்‌ அவருடைய வறுமை 
நோயும்‌ நீங்கிற்று. 

தம்மைக்‌ கமார்புகூர்வாசியென அன்னையார்‌ சொல்‌ 
லிக்‌ கொண்டாரெனினும்‌ நாளடைவில்‌ அவர்‌ அக்‌ இரா 
மத்துக்குப்‌ போவதை ஒருவாறு குறைத்துவிட்டார்‌. 
அவரும்‌ அவரைத்‌ தரிசிக்க வருபவர்களும்‌ வசிக்கத்தக்க 
இடவசதி யில்லாதிருந்ததே ஒருவேளை அதற்குக்‌ கார 
ணமா யிருந்திருக்கலாம்‌. கமார்புகூருக்குப்‌ போவதற்குப்‌ 
பதிலாக அருகாமையில்‌ இருக்கும்‌ தமது பிறந்த ஊராயெ 
ஜெயராம்பட்டிக்கு அவர்‌ அடிக்கடி போய்விடுவார்‌. 
ஆண்டுதோறும்‌ கிட்டத்தட்ட ஆறு மாதம்‌ நாட்டுப்‌ 
புறத்திலும்‌ ஆறுமாதம்‌ ககரத்திலும்‌ கழியும்‌. ரொமத்‌ 
இல்‌ தம்பிமார்களுடன்‌ வசிப்பது அவர்‌ வழக்கம்‌. அவருக்‌ 
காக ஒரு சிறு வீடு கட்டிக்கொடுக்க லெ அன்பர்கள்‌ முன்‌ 
வந்தபொழுது அன்னையார்‌ அதற்கு இசையவில்லை. 
* பாம்பு தனக்காக வென்று வனை தோண்டிக்‌ கொள்வ 
தில்லை. ஏற்கெனவே அமைந்துள்ள வனரகளில்‌ சென்று 
அது வசிக்கிறது. அவ்வாறே சாது ஒருவன்‌ தனக்கென்று 
இடம்‌ வித்துக்‌ கொள்ளவதில்லை” என்று ஸ்ரீ ராமகருஷ்‌ 
ணர்‌ புகட்டியதை அன்னையார்‌ அவர்கட்கு ஞாபகமூட்டி 
த தலத்‌ நு ஒவ பர்‌ அம டடம 

* கதாதரர்‌ என்பது ஸ்ரீராமகருஷ்ணரின்‌ பிள்ளைத்‌ திருநாமம்‌. 
' ஆதலால்‌ ௮க்கிராமவாசிகளில்‌ மூத்தோர்‌ அவரை “ கதாய்‌ * என்று 
அழைப்பது வழக்கம்‌. 

னர்‌. ஆனால்‌ நாளடைவில்‌ ஆச்ரமம்‌ போன்ற ஒரு சிறு 
கூரைவீட்டை அவர்‌ தமக்கென்று தேடிக்கொள்ள 
வேண்டிய அவசியம்‌ ஏற்பட்டது. தம்பிமார்கள்‌ தங்‌ 
களுக்கிடையில்‌ அடிக்கடி. சண்டையிட்டுக்‌ கொண்டிருக்‌ 
தீதி ஒரு காரணம்‌, இரண்டாவதாக அன்னையாரைத்‌ 
தரிசிக்க வந்த அன்பர்கள்‌ தங்குவதற்கு வசதியான இடம்‌ 
ஒன்று வேண்டியிருந்தது. அங்ஙனம்‌ அவர்‌ வாழ்ந்திருந்த 
கூரைவீடு இப்பொழுது ஸ்ரீராமகிருஷ்ண மடத்தாருடைய 
சொத்தாக அக்கிராமத்தில்‌ இருக்கறது. அதற்குப்‌ பக்‌ 
கத்தில்‌ அன்னையாரின்‌ ஞாபகார்த்தமாக “சாரதா 
மந்திரம்‌” என்ற ஒரு கோயிலும்‌ அவரது காலத்துக்குப்‌ 
பிறகு கட்டுவிக்கப்பட்டது. 

கல்கத்தாவில்‌ சில சமயங்களில்‌ அன்னையார்‌ குரு 
தேவரது கிரகஸ்த சிஷ்யர்களாயெ ஸ்ரீ பலராம்போஸ்‌, 
ஸ்ரீ மகேந்திரநாத குப்தர்‌ முதலாயினோர்‌ வீடுகளில்‌ வசிப்‌ 
பார்‌. வேறு சல சமயங்களில்‌ அவருக்காகவென்று தனி 
வீடு வாடகைக்கு அமர்த்தப்படும்‌. இப்படிக்‌ கொஞ்ச 
.காலம்‌ கழிந்தபிறகு அன்னையார்க்கென்றே கல்கத்தாவில்‌ 
பாக்பஜார்‌ எனும்‌ பகுதியில்‌ ஸ்ரீமத்‌ சாரதானந்த சுவாமி 
களின்‌ முயற்சியால்‌ சொந்த வீடு கட்டுவிக்கப்பட்டது. 
அது அன்னையாரின்‌ ஆலயம்‌ என்றும்‌ உத்போதனப்‌ பத்‌ 
இரிகையின்‌ கரரியாலயமென்றும்‌ இன்றைக்கும்‌ அழைக்‌ 
கப்படுகிறது. அப்படிச்‌ சொந்த இருப்பிடம்‌ அமைதற்கு 
முன்பு ஓரு தடவை அவர்‌ வாடகை வீட்டில்‌ இருந்த 
பொழுது பஞ்சதபசு எனும்‌ கடுமையான சாதனம்‌ 
ஒன்று செய்தார்‌. நான்கு பக்கத்திலும்‌ தீமூட்டி, சூரிய 
வெப்பம்‌ தலையில்‌ படும்படியான ஓரிடத்தில்‌ காலையி 
லிருந்து மாலை வரையில்‌ உட்கார்ந்திருந்து நிஷ்டை புரி 
வது அதன்‌ கோட்பாடாகும்‌. இப்படி. ஐந்து திசைகளி 
லிருந்து அனல்‌ உடலைத்‌ தாக்குவதால்‌ அதற்குப்‌ பஞ்ச 

தபசு என்று பெயர்‌. வாலை வயதுக்‌ குமரி ஒருத்தியின்‌ 
தோற்றம்‌ அடிக்கடி. அன்னையார்க்குக்‌ கனவிலும்‌ நனவி 
லும்‌ தென்பட்டுக்கொண்டிருந்தது, அதை நீக்குதற்கு 
அவர்‌ இந்தத்‌ தபசைத்‌ தொடர்ந்து ஏழு நாள்‌ செய்தார்‌. 
முதல்நாள்‌ காலையில்‌ நீராடிவிட்டு அனலின்‌ அருகில்‌. 
சென்றபொழுது வெப்பத்தைத்‌ தாங்குவது எங்ஙனம்‌ 
என்ற அச்சம்‌ உண்டாயிற்று, குருதேவரை நினைத்துச்‌ 
சிறிது சிந்தனை செய்தபொழுது அக்கினியின்‌ உஷ்ணம்‌ 
அவருக்குச்‌ சிறிதும்‌ தோன்றவில்லை. பிறகு ஏழு நாள்‌ 
பகலெல்லாம்‌ அப்படி. வெப்பத்தில்‌ அமர்ந்திருந்து தியா 
னம்‌ பண்ணுவது அவருக்குச்‌ சாத்தியமாயிற்று. அதனால்‌ 
அவர்‌ மேனி முழுதும்‌ கருத்துப்போய்விட்டது. தமக்குத்‌ 
தென்பட்டுக்கொண்டிருந்த பெண்ணின்‌ தோற்றமும்‌ 
அதிலிருந்து மறைந்துபோவதாயிற்று, 

இதற்குள்‌ அன்னையாரின்‌ ஆத்மியப்‌ பெருவாழ்வு 
பரிபூரண நிலையை அடைந்துவந்த து. அவருடைய மனது 
அந்தர்முகமாகத்‌ திரும்பி ஆத்ம சொரூபத்திலேயே லயித்‌ 
இருந்தது. இகலோகத்தில்‌ எதனோடும்‌ ஒப்பிடுதற்கரிய 
இனிமை அன்னையாரின்‌ முகத்தினின்று மிளிர்ந்துகொண் 
டிருந்தது. குருதேவரைப்‌ போன்று அவரும்‌ அடிக்கடி. 
சமாதி நிலை யெய்துவது சர்வ சாதாரணமாயிற்று, ஒரு 
தடவை அவர்‌ அடைந்த அனுபவத்தை இங்ஙனம்‌ இயம்‌ 
பினார்‌:--* தொலையில்‌ இருந்த தெய்வத்தன்மை வாய்ந்த 
உலகம்‌ ஒன்றினுள்‌ சென்‌ றிருப்பதாக நான்‌ உணர்ந்தேன்‌. 
அங்கு வீற்றிருந்தவர்களது மகிமையை என்னென்பேன்‌ !' 
அவர்கள்‌ அருளே வடிவெடுத்திருந்தனர்‌. என்பால்‌ 
அன்பை மிகுதியாக அவர்கள்‌ காட்டினார்கள்‌. குரு, 
தேவரும்‌ ஆங்கு அமர்ந்திருந்தார்‌. என்னை அவர்‌ அருகில்‌ 
அமரும்படிச்‌ செய்தார்கள்‌. கான்‌ அடைந்த ஆனந்தத்தைச்‌ 
சொல்லால்‌. விளக்குவ தெப்படி.?. அவர்களைப்போன்று. 

நானும்‌ ஆங்கு அழகுடையவளாக மாறிவிட்டேன்‌. பிறகு. 
தழ்நிலைக்கு என்‌ மனம்‌ இறங்கியபொழுது என்‌ உடல்‌ 
ஜடம்போன்று கிடப்பதைக்‌ கண்டேன்‌. அரறாவருப்புக்கு 
ஏதுவான இந்த ஆக்கையினுள்‌ குடியிருப்பது எப்படி 
என்று மறுதலித்தேன்‌. நெடுநேரத்துக்குப்‌ பிறகு மனது 
உடலில்‌ நுழைந்தது; அப்பொழுது அது பிரக்ஞை 
பெற்றது.” கரடு 

தோழிமார்களாகய கொலாப்‌ அம்மையும்‌ யோகினி: 
அம்மையும்‌ ஒரு தடவை, நிஷ்டைக்கு அமர்ந்த அன்னை 
யார்‌ பேச்சற்று மூச்சற்று ஸ்தம்பம்போன்று நெடுநேரம்‌ 
இருந்ததைக்‌ கண்டனர்‌. முகவிலாசம்‌ எழில்‌ வீசிக்‌. 
கொண்டிருந்ததைத்‌ தவிர உயிரின்‌ அறிகுறி எதையும்‌ 
அவர்கள்‌ காணவில்லை. மூச்சு விடவும்‌ பேசவும்‌ ஆரம்‌ 
பித்தபொழுது யோகினி, என்‌ கை எங்கே? பாதம்‌ 
எங்கே ?” என்று அரைகுறையான ஓலிகள்‌ வெளிவந்தன... 
பாங்கமார்‌ பாதத்தை வருடியும்‌ கரத்தை அமுக்கியும்‌ 
“ அன்னாய்‌ இதோ உமது அவயவங்கள்‌ உள்ளபடி. இருக்‌ 
இன்றன”' வென்று உடலுணர்ச்சி யூட்டினர்‌. எனினும்‌ 
சரீர ஞாபகம்‌ வர நெடு நேரமாயிற்று. ஒருவேளை இது 
நிர்விகற்ப சமாதியா யிருந்திருக்கலாம்‌. 

அன்னையார்‌ பெற்ற மற்றொரு அரிய அனுபவம்‌ 
குறிப்பிடத்தக்கது. பிரம்மவாரி என்று சொல்லப்படுகிற: 
கங்காநதியினுள்‌ ஸ்ரீ ராமகிருஷ்ணர்‌ சென்று லயமான 
தாகவும்‌, சைதன்ய சொரூபமாகிய அத்தகைய புண்ணிய: 
தீர்த்தத்தை ஸ்ரீமத்‌ விவேகானந்த சுவாமிகள்‌ மொண்‌ 
டெடுத்துப்‌ பாரெங்குமுள்ள மானுடர்மீது தெளித்த 
தாகவும்‌ அவர்‌ ஞானக்‌ காட்சியில்‌ கண்டார்‌. இந்த 
அனுபவம்‌ அன்னையாரின்‌ மனதை அடியோடு கவர்ந்தது. 
ஸ்ரீ ராமகருஷ்ணரே கங்கா சொரூபமாக மாறியதைக்‌. 
கண்டதனால்‌ அந்‌ 'நதியினுள்‌ -'கால்‌ வைக்க. அன்னையார்‌- 

தயங்கினார்‌. ஞானத்தாய்க்கு இக்‌ காட்சி தென்பட்ட 
பின்பே ஸ்ரீமத்‌ விவேகானந்த சுவாமிகள்‌ உலகெங்கும்‌ 
தர்மப்‌ பிரசாரம்‌ செய்ய ஆரம்பித்தார்‌. உலகத்தவரைப்‌ 
புனிதப்படுத்துதற்கே ஸ்ரீ ராமகிருஷ்ண பரமஹம்ஸரும்‌ 
ஸ்ரீமத்‌ சுவாமி விவேகானந்தரும்‌ அவதரித்திருந்தனர்‌ 
என்பது அன்னையார்க்கு ஞானக்காட்சியாக விளங்கிற்று. 

சுடர்‌ விளக்கு ஒன்று எரியும்போது அதன்‌ ஒளி 
நாலா பக்கமும்‌ பரவுகிறது. ஆனால்‌ இபத்துக்கு கேர்‌ 
£ழ்ப்பாகம்‌ இருள்‌ சூழ்ந்து இடக்கும்‌. இந்த உவமானம்‌ 
நம்‌ ஞானத்தாயின்‌ உடலோடு ஓட்டிய உறவினர்க்கு 
முற்றும்‌ பொருந்தும்‌. தம்பிமார்‌ நால்வருள்‌ எல்லார்க்கும்‌ 
இனணையவர்‌ அபயசரணர்‌ என்பவர்‌. அவர்‌ மிக அறிவாளி. 
கல்வியும்‌ போதிய அளவு பெற்றவர்‌. ஆனால்‌ அவருடைய 
குமாரத்தி ராதை என்பவள்‌ தாயின்‌ கர்ப்பத்தில்‌ இருந்த 
பொழுதே அவர்‌ காலமாய்விட்டார்‌. மற்ற சகோதரர்‌ 
மூவரும்‌ பேராசைக்காரர்கள்‌. வாழ்க்கையில்‌ வெற்றி 
என்பதை அவர்கள்‌ அறிந்திலர்‌. தங்கள்‌ தமக்கை சாரதா 
தேவியார்‌ பராமரிப்பில்‌ பெரிதும்‌ வளர்ந்தவர்கள்‌. ஆனால்‌ - 
வயது வந்த பிறகும்‌ தமக்கையாரின்‌ தெய்வத்‌ தன்மை 
யைப்‌ பற்றி அவர்களுக்கு ஒன்றும்‌ தெரியாது. தங்களுக்‌ 
குத்‌ தேவையாயிருந்த பொருள்களைத்‌ தேடித்‌ தரவேண்டு 
மென்று தமக்கையாரை உபத்திரவப்படுத்துவதே அவர்‌ 
களின்‌ தொழில்‌. உடன்‌ பிறந்தவளுடைய உதாரகுணத்‌ 
தைப்‌ பயன்படுத்திக்‌ கொள்வதில்‌ மூவர்க்கடையிலும்‌ 
ஓயாத போட்டி வந்துவிடும்‌. அவளிடமிருந்து அகப்‌ 
பட்ட பொருளைப்‌ பங்கிட்டுக்கொள்ளுதலில்‌ சண்டை 
மூண்டுவிடும்‌. சில வேளைகளில்‌ கை கலக்கவும்‌ ஆரம்‌ 
பித்து விடுவார்கள்‌. கிராமத்தில்‌ தங்கள்‌ ஞானத்தாயிட 
மிருந்து அருளமுதைப்‌ பெறச்‌ சென்றிருந்த. சிஷ்யர்களுக்‌ 
கெதிரிலும்‌ இத்தகைய போராட்டங்களைச்‌ செய்யச்‌ 

சகோதரர்கள்‌ ஆரம்பித்து விடுவார்கள்‌. அமைதியே: 
வடிவெடு த்திருந்த அன்னையார்‌ சாந்தமாக அவர்களுக்குச்‌ 
சமாதானம்‌ சொல்லுவார்‌. 

“நீ கையேந்தி யாரிடமும்‌ ஒன்றும்‌ கேட்கவேண்டிய: 
அவசியம்‌ ஏற்படாது. உனக்குத்‌ தேவையாயீருக்கும்‌ 
எளிய உணவும்‌ உடையும்‌ வலியவந்து சேரும்‌,” என்று: 
குருதேவர்‌ நம்‌ அன்னையார்க்கு உபதேசித்தருளி யிரும்‌. 
தார்‌. அவரும்‌ ௮க்கட்டளையின்படி. பெளதிகப்‌ பொருள்‌ 
ஒன்றிலும்‌ பற்றில்லாதவராய்‌ முற்றும்‌ பரத்தைச்சார்ந்து: 
வாழ்ந்து வந்தார்‌. நாளடைவில்‌ போதிய அளவு பொருள்‌ 
அவருக்கு வலிய வந்து சேர்ந்துகொண்டிருந்தது. தயாள 
குணமுடைய தாய்‌ அவரவர்‌ தேவைக்கேற்றபடி. அவை: 
களைத்‌ தம்‌ அருட்‌ புதல்வர்களாகிய துறவிகளுக்கும்‌, உட 
லுக்கு உறவினர்‌ ஆகிய தம்பிமார்களுக்கும்‌ பகுத்தளிப்‌- 
பார்‌. ஆனால்‌ குறுகிய நோக்கமுடைய உடன்பிறந்தவர்‌ 
களுக்கு அதைக்‌ குறித்துக்‌ கோபம்‌ மூண்டுவிடும்‌. தங்கள்‌ 
சகோதரி சம்பாதிக்கும்‌ சொத்தெல்லாம்‌ குடும்பத்துக்கு, 
வந்து சேரவேண்டியதே யொழிய, சிஷ்யர்‌ என்று சொல்‌: 
லிக்கொள்ளும்‌ வேற்றார்க்கு அதைச்‌ சிறிதும்‌ வீரயம்‌ 
செய்யலாகாது என்று சண்டையிடுவார்கள்‌. புன்னகை 
பூத்தவராய்‌ அன்னையார்‌ அப்புன்மொழிகளைப்‌ பொறுமை: 
யுடன்‌ ஏற்றுக்கொள்வர்‌. 

ஜெயராம்பட்டிக்குச்‌ சென்‌ றிருந்தபொழுதெல்லாம்‌ 
தம்பிமார்களின்‌ குடும்பங்களிலிருந்த அலங்கோலங்களைக்‌. 
கண்டு சகியாதவராய்‌ அவர்களின்‌ மனைவிமார்களுக்கு 
உதவிபுரிய அன்னையார்‌ முற்படுவார்‌. திக்கற்றவர்கள்‌ 
போல்‌ திரிந்த கொழுந்திமார்களின்‌ குழந்தைகளை இவர்‌ 
பரிந்தெடுத்துப்‌ பராமரிப்பார்‌. அத்தையார்‌ காட்டிய 
அன்புக்கு வசப்பட்ட சிசுக்கள்‌ சொந்தத்‌ தாய்மார்களை த்‌ 
துறந்துவிட்டு, இவரிடம்‌ - வந்துவிட்டன. நாட்டுப்புற. 

மான போதிலும்‌ சரி, நகரமான போதிலும்‌ சரி, அத்தை 
யார்‌ சென்ற விடத்துக்கே மூன்று சிறுமிகளும்‌ ஒரு சிறு 
வனும்‌ உடன்‌ செல்லுவார்கள்‌. அப்படி அத்தையாரால்‌ 
ஆதரிக்கப்பட்ட குழந்தைகள்‌ அமைதியுற்று வாழ்தலுக்‌ 
குப்‌ பதிலாக ஓயாது அவருக்கு உபத்திரவம்‌ கொடுத்துக்‌ 
கொண்டே யிருந்தன. போதாததற்கு அக்‌ குழந்தைகள்‌ 
அடிக்கடி. பிணியால்‌ நைந்து வருந்திக்கொண்டிருந்தன. 
அப்போதைக்கப்போது ஏற்படும்‌ பிணிகளுக்குப்‌ பரிகாரம்‌ 
பண்ணுவது அவருக்கு உண்டான மற்றொரு வேலை 
யாகும்‌, காலஞ்‌ சென்ற கடைசித்‌ தம்பியின்‌ மனைவிக்கு 
ஒருவாறு பைத்தியம்‌ பிடித்துக்கொண்டது. ஆதலால்‌ 
அவளையும்‌ அவளுடைய குழந்தை ராதையையும்‌ ஒருமிக்க 
ஆதரிப்பது அன்னையாரின்‌ கடமையாயிற்று, பைத்தியக்‌ 
காரி ஏதோ சில வேளைகளில்‌ மட்டும்‌ அன்னையார்க்கு 
உபத்திரவம்‌ கொடுப்பாள்‌, ஆனால்‌ ராதை செய்த 
தொந்தரையோ ஓயாதது. பராமரிப்புக்குக்‌ கைம்மாறாக 
அன்னையார்க்கு அடியும்‌, திட்டும்‌, உதையும்‌, கிள்ளும்‌ 
மாறி மாறி ராதையிடத்‌ திருந்தும்‌ மற்ற சிறுமிகளிடத்‌ 
இருந்தும்‌ வந்து கொண்டிருக்கும்‌. “உங்கள்‌ மாமா 
என்னை எவ்வாறு மேன்மைப்படுத்தினார்‌: நீங்கள்‌ எவ்‌ 
வாறு என்னைக்‌ &ழ்மைப்‌ படுத்துகின்‌ றீர்கள்‌ "” என்று 
சிறிதும்‌ மனம்‌ சலியாது அவர்‌ இருதரச்‌ செயல்களையும்‌ 
சிர்தூக்கிக்‌ காட்டுவார்‌. தனது அத்தையார்‌ படைத்‌ 
திருந்த பொறுமை பூமாதேவியின்‌ பொறுமையை விடப்‌ 
பெரியது என்று உலகுக்கு விளக்கக்‌ காட்டுதற்கே ராதை 
எனும்‌ சிறுமி ஒரு பிசாசின்‌ இயல்புடன்‌ பிறந்து ௩ம்‌ 
அருள்‌ அன்னையாரிடம்‌ வந்து சேர்ந்தாள்‌ போலும்‌! 
ஞான வாழ்க்கையில்‌ தீவிரமாக முன்னேற்றமடைய 
விரும்புகின்‌றவர்கள்‌ உலக பந்தங்களை யெல்லாம்‌ அறவே 
ஒழித்துவிட வேண்டுமென்பது நியமம்‌. உற்றார்‌ உறவின 

ரிடத்துள்ள அபிமானம்‌ நீங்கனாலொழிய ஆத்ம சாதனத்‌ 
தில்‌ மேல்நோக்கிப்‌ போகமுடியாது, அகங்கார மமகாரம்‌ 
அடியோடு அகன்றவிடத்தே ஆத்ம ஞானம்‌ சித்திக்கிறது, 
இந்த விதிக்கு விலக்கு இல்லவே யில்லை, பின்பு தமது 
பந்துக்களிடத்து அன்னையார்‌ கொண்டிருந்த இணக்‌ 
கத்தை எவ்வாறு பொருள்படுத்துவது ? ஸ்ரீ ராமகிருஷ்ண 
பரமஹம்ஸரைப்‌ போன்று ஸ்ரீ சாரதா தேவியாரும்‌ 
ஆசைகளை அறவே அகற்றியவர்‌ ஆவர்‌, உலக இன்பத்‌ 
இல்‌ அவர்களுடைய எண்ணம்‌ அணுவளவும்‌ செல்ல 
வில்லை, அகங்காரத்தின்‌ அறிகுறி அவர்களிடத்துத்‌ 
தோன்றலே கிடையாது. இனி மமகாரத்தை ஆராயுங்கால்‌ 
அது மன நிலையைப்‌ பொறுத்திருக்கிறது. உடைமை 
ஒன்றும்‌ இல்லாது உற்றாரிடத்திருந்து விலகியிருக்கும்‌ 
பொழுதும்‌ அவர்கள்‌ மீது அபிமானம்‌ இருக்குமாயின்‌ 
அது மமகாரமேயாம்‌. அவர்களுக்‌ கிடையில்‌ வாழ்ந்திருக்‌ 
கும்‌ பொழுதும்‌ சந்தைக்‌ கடையில்‌ போன்று பற்றழ்‌ 
மிருப்பவரே மேலோர்‌. அன்னையாரின்‌ நிலையும்‌. அத்‌ 
தகையது. அவர்‌ செயற்கையாகத்‌. துறவறத்தை நாட 
வில்லை. எங்கு எவர்க்கடையில்‌ பிறந்தாரோ ஆங்கு 
அவர்களுக்‌ இடையிலேயே தம்‌ கருமத்தில்‌ கண்ணுடைய 
வரா யிருந்தார்‌ அவர்‌. அன்னையாரின்‌ வாழ்க்கைப்படி, 
தம்‌ கருமம்‌ என்பது:பிறர்‌ துயரத்தைப்‌ பற்றிக்‌ கவலையற்‌ 
திருப்ப தன்று. நெறியினின்று விலகாதிருந்துகொண்டு 
தமது முழு ஆற்றலுக்கு ஏற்றவளவு பிறரது துயரம்‌ 
துடைப்பதும்‌ தம்‌ கருமமாகும்‌. அதை நம்‌ அன்னையார்‌ 
பற்றற்றுச்‌ செய்து சாதித்தார்‌. . தம்மை அண்டியவருள்‌ 
யாருக்கு எது தேவையோ அதைக்‌ கரவாது கொடுத்‌ 
தருளினார்‌ கருணைக்‌ கடலாகிய தாய்‌ ஆனவர்‌. கஷ்டத்‌ 
தைப்‌ பொருட்படுத்தாது, கைம்மாறு கருதாது கொடுத்‌ 
அக்‌ கொண்டே யிருக்கும்‌ மேன்மையை அவரிடத்திருந்தே 

நாம்‌ கற்றுக்கொள்ளவேண்டும்‌. உலகப்‌ பற்றுடையார்‌ 
ஒருக்காலும்‌ அவர்‌ செய்தது போன்று நிஷ்காமிய கருமம்‌. 
செய்யமுடியாது. பண்பட்ட மனமுடையார்‌ எல்லா 
நிலைமைகளிலும்‌ பெரியோர்‌ ஆவர்‌ என்பதற்கு அன்னை 
யாரின்‌ வாழ்க்கையே சான்றாகும்‌. 

மலர்‌ ஒன்று விரிதலும்‌, தேன்‌ அருந்த வண்டுகள்‌ 
தாமே வருகின்றன. அவ்வாறே பெரியார்‌ ஒருவர்‌ பரிபூரண 
நிலைமையை அடையுங்கால்‌ அவரிடமிருந்து அருளைப்‌ 
பெற அன்பர்கள்‌ எங்கிருந்தோ வந்து சேருவர்‌. குருவின்‌ 
ஸ்தானம்‌ வ௫ப்பதும்‌ சிஷ்யர்களை ஏற்றுக்கொள்வதும்‌. 
வெறும்‌ வெளிச்‌ சடங்கல்ல, ஜீவர்கள்‌ ஆத்மபோதம்‌ 
பெறுதற்கு இடைஞ்சலாயுள்ள கருமங்களைத்‌ தம்மீது: 
எடுத்துக்கொண்டு, ௮வர்கள்‌ மேலும்‌ மேலும்‌ உயர்நிலைக்‌ 
குப்‌ போதற்கு உதவியாயிருப்பவரே ஞான குருவா$ூருர்‌.. 
அங்ஙனம்‌ உயிர்களுக்கு ஆத்ம போதம்‌ கொடுத்து 
உய்விக்கும்‌ பணியே உலகத்தில்‌ ஓப்பற்றது. ஸ்ரீ ராம: 
கிருஷ்ணர்‌ உலகுக்குக்‌ கொண்டுவந்த அருள்‌ விருந்தைப்‌: 
பெருமிதமாக எடுத்து வழங்கும்‌ பொறுப்பு அன்னை 
யார்க்கு ஏற்பட்டது. அதற்கென்றே ஸ்ரீ ராமகிருஷ்ண: 
ரும்‌ அவரை ஆயத்தப்படுத்தினார்‌. குருதேவர்‌ திருமேனி 
தரித்திருந்தபொழுதே அன்னையார்‌ இந்த அரும்பணியை: 
ஆரம்பித்தார்‌. அண்ணலாரால்‌ ஆக்ஞாபிக்கப்பட்டு அவர்‌ 
சுவாமி திரிகுணாதீதருக்கும்‌ சுவாமி யோகானந்தருக்கும்‌ 
மந்திர இகை செய்துவைத்தார்‌. அருள்சுரந்து அன்னை 

யார்‌ ஞானச்‌ செல்வத்தை வழங்யெவாறு போல்‌, ஸ்ரீ ராம்‌ 
இருஷ்ணராவது அவருடைய மற்ற சிஷ்யர்களாவது 
வழங்கியதில்லை. அதிலாண்ட நாயகியின்‌ ஓர்‌ அம்சமாக 
அவர்‌ அவதரித்ததே அதற்குக்‌ காரணமாகும்‌. . தன்‌. குழந்‌ 
தைகளைப்‌ பொல்லாதவைகளென்று தாய்‌ தூரத்‌ தள்ளி 
வைப்பது இடையாது, கருணையே வடிவெடுத்த ஞானத்‌ 
தாயால்‌ மந்திர இக் கொடுத்து ஆதரிக்கப்பட்டவர்கள்‌ 
இந்தியாவிலும்‌ வெளி நாடுகளிலும்‌ சேர்ந்து இரண்டா 
யிரம்‌ பேர்களுக்கு : மேல்‌ இருக்கிறார்கள்‌. அத்தனை 
பேரும்‌ ஞான வாழ்க்கைக்குத்‌ -தகுதியுடையவர்களா 
யிருக்க முடியுமா என்று சிலர்‌ அன்னையாரை வினவிய 
பொழுது அவர்‌ “ தஞ்சமென்று என்னிடம்‌ வரும்‌ என்‌ 
குழந்தைகளை நான்‌ ஏற்றுக்கொள்ளா விட்டால்‌ அவர்கள்‌ 
வேறு யாரிடம்‌ போவார்கள்‌ ? உடனே அவர்கள்‌ முன்‌ 
'னேற்றமடையா விட்டாலும்‌ காலக்கிரமத்தில்‌ அவர்கள்‌ 
'மேன்மையுறுவது திண்ணம்‌ ” என்றார்‌. தம்‌ வாழ்மாள்‌ 
முழுதிலும்‌ : சுமார்‌ பன்னிரண்டு பேர்களுக்கு மட்டும்‌ 
அவர்‌: மந்திர தீகை கீரமுடியாதென்‌ று அறவே மறுத்து 
விட்டார்‌. அதற்குக்‌ காரணம்‌ யாது என்பதை அவர்தான்‌ 
அறிவார்‌. 

இக செய்து வைப்பதன்‌ தத்துவத்தைப்பற்றி 
அன்னையார்‌ பகர்ந்ததாவ து- மந்திரத்தின்‌ வாயிலாக 
குருவின்‌ ஆத்மசக்தி சிஷ்யனுக்கு அளிக்கப்படுகிறது. 
சிஷ்யனுடைய பாபச்‌. செயல்களில்‌ சில, குருவை வந்து 
சேருகின்றன. அங்ஙனம்‌ கருமத்தை ஏற்றுக்கொள்ளும்‌ 
குரு பலவிதமான பிணிகளுக்கு உட்பட வேண்டிய 
தாகிறது. ' குருவின்‌ ஸ்தானத்தை வகிப்பது எளிதான 
காரியமன்று. ஆனால்‌ நல்ல சிஷ்யர்கள்‌ குருவுக்குத்‌. துணை 
புரிகின்றனர்‌. சில சிஷ்யர்‌ விரைவில்‌ முன்னேற்ற 
மடைஇன்றனர்‌.. அத்தகைய முன்னேற்றம்‌ மன பரி 

பாகத்தைப்‌ பொறுத்திருக்கிறது.”' . ' சிஷ்யர்களுடைம 
வினையை ஏற்றுக்கொள்வதால்‌ தாம்‌ கஷ்டப்படவேண்டி 
வரும்‌ என்பதையும்‌ பொருட்படுத்தாது கருணையே வடி 
வெடுத்த தாய்‌ வேண்டுவரர்க்கெல்லாம்‌ ஞான. வாழ்க்‌ 
கையை வகுத்தளித்தார்‌. ஸ்ரீ . ராமகிருஷ்ணருடைய 
மற்ற சிஷ்யர்களுக்கும்‌ அன்னை ஸ்ரீ சாரதா தேவியாருக்‌ 
கும்‌ இடையே உள்ள வித்தியாசத்தை ஸ்ரீமத்‌ பிரேமா 
னந்த சுவாமிகள்‌ இங்ஙனம்‌ பகந்தார்‌--* நாம்‌ . அருந்த. 
முடியாத . விஷங்களை. யெல்லாம்‌  அன்னையாரிடம்‌ 
அனுப்பிவைக்கிறோம்‌. அவர்‌ எல்லாருக்கும்‌ அபயம்‌ 
கொடுத்து அவர்களுடைய தீவினைப்‌ பயனைத்‌ தாமே 
ஏற்று, உண்டு, செமிக்றொர்‌.' பாபச்‌ செயலுடையவர்‌ 
ஸ்ரீ ராமகருஷ்ணருடைய பாதத்தைத்‌ தொட்டு வணங்க: 
னால்‌ தேள்‌ கொட்டுவது போன்று அவருக்கு அதனால்‌ 
வேதனை யுண்டாகும்‌. அதே இயல்பு அன்னையாரிடத்‌ 
அம்‌ இருந்தது. கெட்டவர்கள்‌ பாதத்தைத்‌ தொட்டு: 
வணங்கும்‌ நெருக்கடி. கேரிடும்பொது அவர்‌ அதை அமைதி 
யுடன்‌ பொறுத்துக்கொள்வார்‌. பின்பு -கங்காஜீலம்‌ 
வார்த்துப்‌ பாதத்தைப்‌ புனிதப்படுத்தினால்‌, அதனால்‌ 
விளைந்த வலி கொஞ்சம்‌ குறையும்‌. ல 
மந்திரோபதேசம்‌ செய்வதில்‌ அன்னையார்‌ ' குறிப்‌: 
பிட்ட ஒரு சமயத்தை அல்லது சம்பிரதாயத்தைப்‌ பின்‌ 
பற்றவில்லை. எல்லா சமயங்களையும்‌ தழுவியே அவர்‌ 
தீக்ஷை கொடுத்து வந்தார்‌. சைவம்‌, வைஷணவம்‌, சாக்தம்‌. 
முதலிய சமயங்களில்‌ யார்‌ எந்த சமயத்தைத்‌ தழுவியுள்‌ 
ளவர்‌ என்று கவனிப்பார்‌. பிறகு தமது வழக்கப்படி. 
குருதேவருக்குப்‌ பூஜை செய்து ஆராஇக்‌ தவிட்டு, திக 
பெறுதற்குரிய சிஷ்யனைக்‌ குறித்துத்‌ தியானம்‌ செய்வார்‌. 
அப்பொழுது சிஷ்யனுடைய மன அமைப்புக்கு ஏற்ற 
மந்திரம்‌ . அவரது. மனதில்‌, தோன்றும்‌. ,' ஷ்யனுடைய 

மனம்‌ பரிபர்கம்‌ அடைந்திருந்தால்‌ அவனுக்கேற்ற மந்தி 
ரத்தை அன்னையார்‌ கணப்பொழுதில்‌ ' கண்டறிந்து 
விடுவார்‌. மனதின்கண்‌ மாசு படிந்திருப்பவர்களுக்கேற்ற 
மந்திரத்தைச்‌ கண்டுபிடிக்க அவருக்குக்‌ கொஞ்சம்‌ நேரம்‌ 
பிடிக்கும்‌. பெரும்பாலும்‌ : சிஷ்யன்‌ தழுவிவந்த சமயத்‌ 
துக்கு ஏற்ற மந்திரமே . அவனுக்கு வந்து வாய்க்கும்‌. 
அவன்‌ ஏற்கெனவே ஜபித்துவந்த மந்திரம்‌ அவனுக்கு 
ஏற்றதென்று, அல்லது ஏலாததென்று அன்னையாரால்‌ 
ஊர்ச்சிதப்படுத்தப்படும்‌. சில வேளைகளில்‌ சிஷ்யனது 
விருப்பத்துக்கு முரண்பட்ட மந்திரத்தை ஞானத்தாய்‌ 
கொடுத்தருள்வார்‌. அப்படி முரண்பாடு ஏற்படுங்கால்‌, 
“ இதுதான்‌ உனக்குத்‌ தகுந்ததென்று எனக்குத்‌ தோன்று 
இறது”” என்று அன்னையார்‌ எளிதாக 'இயம்புவார்‌. பிறகு 
சிஷ்யனும்‌ அதிவிரைவில்‌ அதே கொள்கைக்கு வந்துவிடு 
வான்‌. ஞானக்கண்‌ உடையவர்களுக்கே சிஷ்யனுடைய 
மன அமைப்பு முழுதும்‌ தோன்றும்‌ என்பதற்கு அன்னை 
யாரின்‌ அருள்விருந்தே சான்றாகும்‌. மந்திரோபதேசத்‌ 
தைப்‌ பற்றி ஒன்றும்‌ அறியாத பார்சிகர்‌, ஐரோப்பியர்‌, 
அமெரிக்கர்‌ : முதலாயினோர்‌ அன்னையாரிடம்‌ தகை 
பெறும்‌ பாக்கியத்தை அடைந்தனர்‌, அதுமுதல்‌ தங்கள்‌ 
வாழ்க்கையே புதிதாக மாறியமைந்ததென்று. அவர்கள்‌ 
இயம்புவாராயினர்‌. அநேகருக்கு ஸ்ரீ ராமகருஷ்ணரையே 
வழிபடு தெய்வமாக அன்னையார்‌ காட்டிக்கொடுத்தருளி 
னார்‌. அதனால்‌ அவர்களுடைய ஆத்மிய வாழ்க்கை அதி 
விரைவில்‌ மேம்பாடடைந்தது. 

அக்காலத்தில்‌ கல்லூரியில்‌ படித்துக்கொண்டிருந்த 
மாணாக்கர்‌ ஒருவர்‌ மந்திர தகை பெற்றுக்கொள்ளுதற்‌ 
காக அன்னையாரிடம்‌ சென்றார்‌. ஞானத்தாயும்‌ அவ 
ருடைய விருப்பத்தை முறைப்படிப்‌ பூர்த்திபண்ணி வைத்‌ 
தார்‌. இகைஷக்குப்‌. பிறகு அவரவர்‌ சக்திக்கு ஏற்றவாறு 

ஏதாவது குரு தகஷணை படைப்பது வழக்கம்‌, இந்த 
'இளைஞர்‌ புஷ்பம்‌, பழம்‌, ஒரு ரூபாய்‌ ஆகிய இவைகளை 
தக்ஷணேையாக அன்னையாரின்‌ முன்‌ வைத்து வணங்கினார்‌. 
ஆனால்‌ அன்னையாரோ மலரையும்‌ கனியையும்‌ ஏற்றுக்‌ 
கொண்டு, “கான்‌ அுறவிகளிடமிருந்து பணம்‌ ஏற்பதில்லை" 
யென்று ருபாயை அப்படியே வைத்துவிட்டார்‌. தாம்‌ 
துறவியல்ல வென்றும்‌, கல்லூரி மாணாக்கரென்றும்‌ இளை 
ஞர்‌ அன்னையார்க்கு ஞாபகமூட்டினார்‌. சற்றுச்‌ சிந்தித்து 
விட்டு, “நான்‌ நுறவிகளிடமிருந்து பணம்‌ ஏற்பதில்லை '' 
யென்று அதே பதிலை மீண்டுமொருமுறை சொன்னார்‌. 
காம்‌ கல்லூரி மாணாக்கரென்று சிஷ்யர்‌ இன்னொரு 
கடவை எடுத்துச்‌ சொன்னார்‌. ஆனால்‌ முன்றாந்தடவையும்‌ 
௮ன்னையாரிடமிருந்து பழைய விடையே வந்தது. அப்‌ 
பொழுது சிஷ்யருக்குத்‌ தாம்‌ சந்நியாசியாக வேண்டு 
மென்ற எண்ணம்‌ சிறிதளவும்‌ இல்லை. ஆனால்‌ பிற்காலத்‌ 
இல்‌ அவருடைய மனது அறவே மாறிவிட்டது. இப்‌ 
பொழுது அவர்‌ ஸ்ரீ ராமகிருஷ்ண மடத்தில்‌ உள்ள 
சந்நியாசிகளுள்‌ ஒருவராயிருக்கிறார்‌. அந்த சிஷ்யருடைய 
பிற்கால வாழ்க்கையை முற்கூறிலேயே அன்னையார்‌ 
அறிந்துகொண்டார்‌ போலும்‌. 

"இப்பொழுது (1939-ம்‌ வருஷம்‌) ஸ்ரீ ராமகிருஷ்ண 
'மடத்தில்‌ முக்கியமான ஸ்தானம்‌ வகித்துவரும்‌ சந்நியாசி 
ஒருவர்‌ அன்னையாரிடமிருந்‌ து கை பெற்றவர்‌. ஆனால்‌ 
அன்னையார்‌ உபதேசித்தருளிய மந்திரம்‌, அவர்‌ முன்பு 
உச்சரித்துக்‌ கொண்டிருந்த மந்திரத்தோடு முரண்பட்ட 
தென்று அவர்‌ அன்னையாரிடம்‌ விண்ணப்பித்தார்‌. 
“ இல்லை, இதுதான்‌ உனக்குத்‌ தகுந்தது” என்று அன்னை 
'யார்‌ பதில்‌ விடுத்தார்‌. .அதைக்‌ கேட்டதும்‌ சஷயருக்குத்‌ 
தம்‌ மனத்தினின்று ஒரு திரை நீங்கியதுபோலத்‌: தென்‌ 
பட்டது, புதிய ஆத்மிய வாழ்க்கை அவருக்கு, ஆரம்‌ 

பித்தது. முன்னாளில்‌ தாம்‌ செய்திருந்த சாதனை வகை 
களையும்‌ அது ஞாபகமூட்டி முன்னணிக்குக்‌ கொண்டு 
வந்தது. ஞான குரு ஒருவர்‌ சிஷ்பனுடைய ஆத்மிய வாழ்க்‌ 
கைக்கு எத்தகைய அருந்துணை புரியமுடியும்‌ என்பதையும்‌ 
அவர்‌ அப்பொழுது யூகித்துக்‌ கொண்டார்‌. இதே சிஷ்ய 
ரது வாழ்க்கையில்‌ உண்டான மற்றோர்‌ நிகழ்ச்சியும்‌ 
குறிப்பிடத்தக்கது. ஸ்ரீமத்‌ விவேகானந்த சுவாமிகள்‌ 
தேகவியோகமானதை முன்னிட்டு அவருக்குப்‌ பெரும்‌ 
விரக்தி வந்தது. ஏகாந்தமான ஓரிடத்தில்‌ அமர்ந்து 
மெளன விரதம்‌ பூண்டு, அல்லும்‌ பகலும்‌ நிஷ்டை புரிந்து 
வந்தார்‌. இப்படித்‌ தங்கள்‌ பதினெட்டுக்‌ கழிந்தன. 
இதற்குள்‌ அவருடைய மனது மழுங்கிப்‌ போய்விட்டது.. 
சிந்திக்க இயலாது ஐடம்போன்று . அவர்‌ ஆய்விட்டார்‌. 
இதற்குப்‌ பரிகாரமாக நிஷ்டையை நிறுத்திவிட்டுச்‌ சாஸ்‌ 
இரம்‌ படித்தார்‌. ஆயினும்‌ மனது வழிக்கு வரவில்லை. 
கல்கத்தா மடத்துக்குச்‌ சென்று சிகிச்சைகளைக்‌ கையாண்டு 
பார்த்தார்‌. எனினும்‌ பழைய உணர்ச்சியற்ற நிலையிலேயே 
மனது இருந்தது, கடைசியாக அப்பொழுது ஜெயராம்‌ 
பட்டியில்‌ வசித்திருந்த அன்னையாரிடம்‌ போய்த்‌ தமது 
குறையைத்‌ தெரிவித்தார்‌. சிஷ்யர்‌ ஏகாந்தத்தில்‌ செய்த 
சாதனம்‌ முறையற்றதென்று சொல்லி, வேறு எளிய 
முறை யொன்றை அவர்‌ எடுத்துக்காட்டினார்‌. அதனால்‌. 
அவருடைய மனது அதிவிரைவில்‌ கூர்மை யடைந்தது. 
தேகத்தின்‌ நரம்புத்தளர்ச்சி நீங்கத்‌ இறமையுண்டா 
யிற்று. சாதனத்தில்‌ பிரவேசித்தவர்களுக்கு ஞான வாழ்க்‌, 
கையை உள்ளங்கை நெல்லீக்கனிபோன்று காட்டவல்ல. 
ஆற்றல்‌ அன்னையாரிடமிருந்தது என்பது இதுபோன்று 
பல சம்பவங்களிருந்து விளங்குகின்‌ ற.து. ்‌ 
மந்திரோபதேசம்‌ பெற்றுக்கொள்ளுதற்கு னதி 
யாரிடம்‌ நேரில்‌ செல்ல இயலாதவர்களும்‌, நேரில்‌ சென்‌ 

முல்‌ அவர்‌ கருணை கூர்ந்து தங்களைச்‌ சிஷயர்களாக 
அங்கேரித்துக்‌ கொள்வாரா என்று சந்தேகித்துக்கொண்‌ 
டிருக்தவர்களும்‌ பலர்‌ அவரிடமிருந்து சொப்பன தகை 
பெற்றார்கள்‌. அத்தகைய சம்பவங்களைத்‌ தாங்கள்‌ கண்‌ 
டது வெறும்‌ கனவோவென்று ஆராய்ந்து பார்ப்பதற்கு 
அவர்கள்‌ அன்னையாரிடம்‌ சென்றனர்‌. ஆங்கு அவர்கள்‌ 
கண்ட அதிசயம்‌ யாது? “சொப்பனத்தில்‌ உங்களுக்கு 
இகை ஆய்விட்டதே,” என்று அவர்‌ சொல்லியது மல்‌ 
லாது, யாருக்குக்‌ கனவில்‌ எந்த மந்திரத்தை உபதேசித்‌ 
காரோ அதே மந்திரத்தை மறுபடியும்‌ ஒரு தடவை 
மனதில்‌ பதியும்‌ பொருட்டு நேரிலும்‌ சொன்னார்‌. . சொப்‌ 
பனத்தில்‌ இகைை பெறுவது சாத்தியம்‌ என்று யோக 
சாஸ்திரம்‌ சொல்வதை அன்னையார்‌ பல தடவைகளில்‌ 
நிரூபித்துக்‌ காட்டியிருக்கிறார்‌. 
ஒரு சம்பவத்தைக்‌ ஈண்டு உதாரணமாக எடுத்துச்‌ 
சொல்லுவோம்‌. துன்மார்க்கத்தில்‌ மூழ்யெவரும்‌, பிறகு 
ஸ்ரீ ட்ட எ தடுத்து ஆட்கொள்ளப்பட்டவரும்‌ 
ஆவர்‌ விரீஷ சந்திர கோஷ்‌ என்பவர்‌. அவர்‌ ஸ்ரீ ராம 
கிருஷ்ணரைச்‌ சரணமடைந்த பிறகும்‌ ஸ்ரீ சாரதா தேவி 
யாரைப்‌ பற்றி விசேஷமாக ஒன்றும்‌ தெரியாதிருந்தார்‌. 
நெடுநாளைக்குப்‌ பிறகு அவர்‌ ஸ்ரீ ராமகிருஷ்ணருடைய 
சந்கியாச சிஷ்யர்‌ ஒருவருடன்‌ தாயைத்‌ தரிசிக்க ஜெய 
ராம்பட்டிக்குச்‌ சென்றார்‌. பாதத்தில்‌ விழுந்து வணங்கிய 
பின்‌ அன்னையாரின்‌ முகத்தைக்‌ கூர்ந்து பார்த்தார்‌. 
உடல்‌ சிலிர்க்கும்‌ ஞாபகம்‌ ஒன்று மனதுக்கு வந்தது; 
உடனே வெளியே சென்று கன்னத்தில்‌ கை வைத்து 
ஆழ்ந்த. சிந்தனையில்‌ மூழ்கியிருந்தார்‌. உடன்‌ வந்த குரு 
சகோதரர்‌, கிரிஷர்‌ அவ்வாறு நடந்து கொண்டதற்குக்‌ 
காரணம்‌ யாது என்று அவரைப்‌ பின்‌. தொடர்ந்து 
போய்க்‌ கேட்டார்‌. “எனக்குப்‌ : பத்தொன்பதாவது 

வயதில்‌ நான்‌ சாகப்போம்‌ . தருவாயில்‌ இருந்தயெொரழு அ, 
சொப்பனத்தில்‌ தோன்றி மருந்தூட்டி, என்னை உய்வித்‌ 
தது இந்த அம்மையார்‌ அல்லவா? சென்று கேளுங்கள்‌ ” 
என்றார்‌ அவர்‌, கிரீஷ சந்திர கோஷருடைய ஐயம்‌ 

அன்னையாரிடம்‌ சமர்ப்பிக்கப்பட்டது. அவரும்‌ அது 
முற்றிலும்‌ உண்மை யென்று ஒத்துக்கொண்டார்‌. பிறகு 
இரீஷர்‌ இங்ஙனம்‌ இயம்பினார்‌ : 3" அப்பொழுது தீராத 
நோய்‌ ஒன்று என்னை வாட்டிக்‌ கொண்டிருந்தது. மருத்‌ 
அவர்க ளெல்லாரும்‌ கைவிட்டுவிட்டனர்‌. சொப்பனத்‌ 
தில்‌ தேஜோ மயமான ஆகாயத்தினின்று, தேவதை 
போன்ற பெண்‌ ஒருத்தி என்‌ முன்‌ தோன்றினாள்‌. 
எனக்கு அப்பொழுது ஈசுவர விசுவாசம்‌ கிடையாது. 
“மகனே, நீ வருந்துகின்றாய்‌ அல்லவா? இதைச்‌ சாப்பிடு ' 
என்று சொல்லி அவள்‌ என்‌ வாயில்‌ ஏதோ ஒன்றைப்‌ 
போட்டுவிட்டு மறைந்தாள்‌. காவுக்கிய அதை நான்‌ 
அருந்தினேன்‌, அதினின்று நானும்‌ குணமடைந்தேன்‌. 
அதே. மங்கை தான்‌ இந்த அம்மை என்பதை நான்‌ இப்‌ 
பொழுது கண்டுகொண்டேன்‌ ” மேலும்‌.தமது * அன்னை £ 
யைத்‌ : தமக்குக்‌ காட்டிக்‌ கொடுத்தவர்‌ தம்மை ஆங்கு 
அழைத்துச்‌ சென்ற சந்நியாசி என்று அவரையும்‌ திரீஷர்‌ 
மிக மெச்சினார்‌. 

. ஆனால்‌ இத்தகைய அதிசயச்‌ செயல்களில்‌ கருத்து 
வைக்கலாகாது என்று அன்னையார்‌ அடிக்கடி சொல்லுவ 
துண்டு. ஞான : வாழ்க்கைக்கு அதிசயச்‌ செயல்கள்‌ 
இன்றியமையாதவைகள்‌ ஆகா. சில வேளைகளில்‌ அவை 
கள்‌ -இடைஞ்சலாகவே வந்து வாய்க்கன்றன. புனித 
வாழ்க்கை, பக்தி, வைராக்கியம்‌, ஞானம்‌ ஆஇய்வைகளி 
லேயே: கருத்து வைக்க வேண்டுமென்று அவர்‌ சொல்லு 
வார்‌: எண்ணிறந்த சிஷயர்களை அவர்‌ .தம்மிடத்து வந்‌ 
தடையும்படிச்‌ செய்தது , ஆடம்பரத்தையும்‌ அதிசயச்‌ 

செயல்களையும்‌ கொண்டல்ல. வெளித்‌ தோற்றத்தில்‌ 
அமைதியுடைய கிராமத்துக்‌ கிழவி யொருத்திக்கும்‌ 
அன்னையார்க்கும்‌ வித்தியாசம்‌ ஒன்றும்‌ காணப்படாது. 
பெண்டிர்கள்‌ கூட்டத்தில்‌ அவரைப்‌ பிரித்து அறிவது 
யாருக்கும்‌ இயலாது. ஆனால்‌ பேச ஆரம்பித்தால்‌ 
ஞானம்‌ இனிது பெருக்கெடுக்கும்‌; அதற்குமேல்‌ அன்பு 
செயலாக வடிவெடுக்கும்‌. அன்னையாரின்‌ பேரன்பு 
அலையே, அத்தனைபேரை அவரிடம்‌ கொண்டு சேர்த்தது. 
பெற்ற தாயின்‌ அன்பைப்‌ பெரும்பாலர்‌ அனுபவித்திருக்‌ 
கின்றனர்‌ ; ஆனால்‌ நம்‌ ஞானத்தாயின்‌ பேரன்புக்கு உல: 
வில்‌ எதுவும்‌ ஈடாகாது. முந்தையது அஞ்ஞானத்தில்‌ 
பிறந்தது; பிந்தியது ஞானத்தில்‌ பிறந்தது. 

கீழ்‌ வங்காளத்தில்‌ வசித்து வந்த வாலிபன்‌ ஒருவன்‌ 
அன்னையாரின்‌ மகிமையைப்பற்றி அநேக நாட்களாகக்‌. 
கேள்விப்‌ பட்டிருந்தான்‌. அவருடைய அனுக்‌இரகத்தைப்‌: 
பெற்றுத்‌ தானும்‌ இருதார்த்தனாகவேண்டுமென்று கருதிய! 
இளைஞனுக்குத்‌ தன்‌ எண்ணத்தை நிறைவேற்றிக்‌ 
கொள்ள நெடுநாளாக இயலவில்லை. வசதி வாய்ந்ததும்‌ 
அவன்‌ கல்கத்தாவுக்குப்புறப்பட்டு ஓடிவந்து சேர்ந்தான்‌- 
ஆனால்‌ அப்பொழுது அன்னையார்‌ இராமத்தில்‌ வாழ்க்‌: 
திருந்தார்‌ என்று கேட்டு, அவன்‌ பெரிதும்‌ ஏமாற்றமடைம்‌. 
கான்‌. ஆயினும்‌ அவன்‌ ஊக்கத்தைக்‌ கைவிடவில்லை: 
காரியம்‌ கைகூடாது &ழ்‌ வங்காளத்துக்குத்‌ திரும்புவது 
சரியல்லவென்று நினைத்தான்‌. நெடுவழிக்குத்‌ துணையோ 
யாருமில்லை. அக்காலத்தில்‌ ஜெயராம்‌ பட்டிக்குப்‌ பயணம்‌: 
போவது. எளிதன்று. வழியைப்பற்றிய - விவரங்களை" 
யெல்லாம்‌ கேட்டுத்‌ தெரிந்துகொண்டு அன்னையே துணை 
யென்று துணிந்து அவன்‌ புறப்பட்டான்‌. ' இரண்டாம்‌ 
நாள்‌ அதிகாலையிலிருந்து இருட்டிப்போம்‌ பரியந்தம்‌” 
ஓட்டமும்‌ பெருகடையுமாகப்‌. பயணம்‌ போனான்‌. வழியில்‌. 

தக்க உணவு கிடைக்கவில்லை. களைப்பால்‌ கண்கள்‌ 
சுழன்றன. ஜெயராம்பட்டி பக்கக்தில்‌ இருக்கறது எனும்‌ 
உறுதி அவனுக்குண்டு, ஆனால்‌ நான்கு திசையிலும்‌ ஓரே 
காரிருள்‌. மயங்கி ஒரு மரத்தடியில்‌ உட்கார்ந்து கொண்‌ 
டான்‌. எத்திசையில்‌ போவதென்று அவனுக்கு விளங்க 
வில்லை. சுமார்‌ ஒன்பது மணிக்கு வழிப்போக்கர்‌ இருவர்‌ 
விளக்கை . எடுத்துக்கொண்டு அவ்வழியே வந்தனர்‌, 
அவர்கள்‌ ஜெயராம்பட்டி. வழியே போகின்றவர்கள்‌ என்‌ 
றறீந்து இனைஞன்‌ அவர்களைப்‌ பின்‌ தொடர்ந்தான்‌. 
சுமார்‌ பத்து மணிக்கு ஊருக்குள்‌ அவனுக்கு வழிகாட்டி 
விட்டு அவர்கள்‌ தம்‌ போக்கில்‌ போயினர்‌. 

தமது மகன்‌ ஒருவன்‌ தவித்துக்கொண்டு வருகிறான்‌ 
என்று அன்னையார்க்கு முன்னமேயே மனதில்‌ பட்டது. 
அவனுக்காக நல்லுணவு சமைத்து வைத்தார்‌; ஓர்‌ 
அண்டா நிறைய வெர்நீர்‌ ஆயத்தப்‌ படுத்தினார்‌. மகனை 
இன்னும்‌ காணோமேயென்று ஆவலுற்றுக்‌ கையில்‌ விளக்‌ 
கை எடுத்துக்கொண்டு அன்னையார்‌ தாமே வீதியில்‌ 
வந்து நின்றார்‌. தடுமாறி வந்து சேர்ந்த இளைஞன்‌ 
அவரை இன்னாரென்று தெரிந்து கொள்ளாது அன்னை 
யாரின்‌ வீடு எங்கே?” என்று அவரையே கேட்டான்‌. 
“ வா மகனே,” என்று அவர்‌ வழி யழைத்துச்‌ சென்றார்‌- 
வாலிபனுக்கு இன்னும்‌ விஷயம்‌ விளங்கவில்லை. வீட்டுக்கு 
வந்ததும்‌ “ வெந்நீர்‌ ஆயத்தமா யிருக்கிறது, ஸ்ஈானம்‌ 
செய்‌ ” என்றார்‌ வழியழைத்து வந்தவர்‌. 

“நரன்‌ முதலில்‌ அன்னையாரைக்‌ கண்டு தரிசிக்க 
வேண்டும்‌” என்றான்‌ யுவன்‌. 

நான்தான்‌ உன்‌ அன்னை ”' என்று வழி யழைத்து: 
வந்த அதே அம்மையிட மிருந்து பதில்‌ வந்தது. 

இளைஞன்‌ அடியற்ற மரம்போன்று வீழ்ந்து திருவடி: 
களில்‌ “வணங்கினான்‌. அன்புக்‌ -கட்ல்‌ என்னை எதிர்‌” 

கொண்டழைத்தும்‌ நான்‌ தெரிந்துகொள்ளவில்லையே "” 
என்று ஏங்கினான்‌. 

“குழந்தாய்‌, நீ ஈலிவுற ஈடந்ததினால்‌ உன்‌ காலில்‌ 
ரத்தம்‌ கட்டிக்‌ டெக்கும்‌. இந்தக்‌ கல்லின்மீது உட்‌ 
கார்ர்துகொள்‌, கான்‌ வெந்நீர்‌ வார்க்கிறேன்‌. நீ காலைத்‌ 
தேய்த்துக்கொடு ” என்றார்‌ அன்னையார்‌. 

“தமது திருக்கரம்‌ இண்டப்பெற்ற தீர்த்தம்‌ என்‌ 
காலில்‌ படுவது முறையன்று ” என்று யுவன்‌ அதற்குத்‌ 
தடை சொன்னான்‌. 

“ உன்னைப்பெற்ற தாய்‌ உன்னை நீராட்டியதுண்டா ”' 
என்று அன்னையார்‌ கேட்டார்‌. 

“அம்‌, பல தடவைகளில்‌ அவர்‌ என்னை நீராட்டி 
யீறாக்றொர்‌ ” என்று பதில்‌ வந்தது. 

“அப்படியானால்‌ என்னைத்‌ தாயாக நீ அங்கேரித்துக்‌ 
கொள்ளமாட்டாயா ?” என்று அன்னையார்‌ ஈயந்து கேட்‌ 
டார்‌. இடிவிழுந்தாற்போலிருந்தது இளைஞனுக்கு இக்‌ 
கேள்வி, அவனுடைய பயபக்தி பேரன்பில்‌ மறைந்தது. 
அன்னை அவனுடைய உடல்வலியை நீக்கியது போன்று, 
பிறவீப்‌ பிணியை நீக்குதற்கான மந்திர இகைஷையையும்‌ 
பிறகு செய்துவைத்தார்‌.இளைஞனும்‌ இருதார்த்தனானான்‌. 

நிறையினின்றும்‌ கழுவிய யுவதி ஒருத்தி அன்னையா 
ரின்‌ அருகில்‌ வந்து நின்றுகொண்டு தேம்பித்‌ தேம்பி 
அழுதாள்‌. வாய்விட்டு வேறு ஒன்றும்‌ பேச அவளுக்கு 
இயலவில்லை. அவளது குறையைக்‌ குறிப்பாலறிந்த அன்‌ 
னையார்‌, “என்‌ கண்ணே, நீ கவலைப்படாதே. சென்றதை 
மறந்துவிடு, இன்றுமுதல்‌ உனக்குப்‌ புதிய புனித வாழ்வு 
ஆரம்பிக்கிறது,” என்று சொல்லி அவனைக்‌ கட்டித்‌.தழு 
வினர்‌. அன்னையின்‌ திருமேனி இண்டப்பெற்றது முதல்‌. 
அப்பெண்ணின்‌ வாழ்க்கை பவித்திரமே வடிவெடுத்தாற்‌ 
போன்று மாறிவிட்டது. இதுபோன்று இன்னும்‌ சில 

ஆடவர்‌ மகளிர்‌. ஆகிய .இருபாலாரையும்‌ . அன்னையார்‌ 
தடுத்தாட்கொண்டார்‌. 

ஸ்ரீ ராமகிருஷ்ண மடத்துத்‌ துறவிச்‌ சிஷ்யர்‌ பல 
ருக்கு அன்னையார்‌ பிரம்மசரிய திக்ஷைகளும்‌ சந்நியரசமும்‌ 
செய்துவைத்தார்‌. அவைகளுக்கு ஏற்ற மந்திரங்களை உப 
தேசித்து,விரதத்தை எவ்வாறு அனுஷ்டிப்பது என்பதை 
மட்டும்‌ அவர்‌ காட்டிக்கொடுத்தார்‌. அவ்விரு ஆச்ரம சம்‌ 
பந்தமான மற்ற வைதிகச்‌ சடங்குகளையெல்லாம்‌' மடத்‌ 
அத்‌ தலைவராகிய ஸ்ரீமத்‌ பிரம்மானந்த சுவாமிகளின்‌ 
பொறுப்பில்‌ அவர்‌ விட்டுவிட்டார்‌. சில யுவர்களுக்கும்‌ 
யுவதிகளுக்கும்‌ விவாகம்‌ செய்துகொள்ள வேண்டாமென்‌ 
னும்‌, தூய பிரம்மசரிய வாழ்க்கையைக்‌ கடைப்பிடிக்க 
வேண்டுமென்றும்‌ அன்னையார்‌ போதித்தார்‌. விவாகத்தை 
விலக்க முயன்ற வேறு சிலர்க்கு அதன்‌ அவசியத்தை 
அவர்‌ எடுத்தோதினார்‌. ஆக அவரவருக்குப்‌ பொருந்திய 
வாழ்க்கை முறையில்‌ மேல்நோக்கிச்‌ செல்லும்படி. அவர்‌ 
உற்சாகப்‌ படுத்தினார்‌. தங்களுக்கு உண்டாகும்‌ கணக்‌ 
கற்ற துயரங்களைக்‌ குடும்பஸ்தர்‌ அன்னையாரிடம்‌ வந்து 
முறையிடுவார்கள்‌. துன்பம்‌ கலவாத வாழ்க்கை இவ்‌ 
வுலகில்‌ இல்லையென்றும்‌, அவைகளைப்‌ பொறுமையுடன்‌ 
சகித்துக்கொள்ள வேண்டுமென்றும்‌ அன்னையார்‌ அவர்‌ 
களுக்கு ஆறுதல்‌ சொல்லுவார்‌. இங்ஙனம்‌ துறவிகளுக்‌ 
கும்‌ இல்லறத்தாருக்கும்‌ அன்னையின்‌ வாழ்க்கை நடுகாயக 
மாக இலங்கிற்று. 

கிராமத்துக்குத்‌ தம்மை . நாடிவந்த சிஷ்ய கோடி 
களுக்குக்‌ குற்றேவல்‌ புரிவதில்‌ அன்னையார்‌ அடைந்த 
ஆனந்தம்‌ அளவிடமுடியாதது. நெடும்‌ பயணம்‌ கடந்து 
வந்தவர்கள்‌ காலையில்‌ நேரத்தில்‌ எழுந்திராது. வேண்டிய 
வாறு உறங்‌இ ஓய்வு பெறுதற்கான வசதிகளை , அவர்‌ 
செய்து வைப்பார்‌. அவர்களுக்குச்‌ சிற்றுண்டி. அளிப்ப 

தற்காகத்‌ தாமே அதிகாலையில்‌ வீடு வீடாய்ப்‌ போய்ப்‌ 
பால்‌ சேகரிப்பார்‌, அவர்களுக்கு ஏற்ற உணவைத்‌ தம்‌ 
கைப்படச்‌ சமைத்துப்‌ பரிமாறினாலொழிய அன்னையா 
ருக்குத்‌ இருப்தி யுண்டாகாது. தமது அருட்‌ செல்வர்‌ 
களும்‌ செல்வியர்களும்‌ தம்மிடமிருந்து விடைபெறும்‌ 
போது, பெற்ற தாயினும்‌ சாலப்‌ பரிந்து பிரிவாற்றாமை 
யால்‌ வருந்துவார்‌. சிறிது தூரம்‌ உடன்‌ சென்று வழி 
யனுப்பி, சிஷ்யர்கள்‌ மறைந்துபோம்‌ பரியந்தம்‌ ஆவலு 
டன்‌ அவர்களை உற்று நோக்கிய வண்ணமாய்‌ நிற்பார்‌. 
தங்களை ஈன்றெடுத்த தாய்மார்களிடமிருந்தும்‌ அத்தகைய 
அன்பைப்‌ பெற்றதில்லை யென்று அவரோடு உறவாடும்‌ 
பாக்யெம்‌ வாய்க்கப்‌ பெற்றவர்‌ பகர்கின்றனர்‌. பெற்ற 
குருணத்தில்‌ செய்கிற பணிவிடை முதல்‌, பிறவிப்பிணியை 
நீக்குதற்கு ஏற்ற ஞானப்பால்‌ ஈறாக அனைத்தையும்‌ அன்‌ 
னையார்‌ அருள்‌ சுரந்து உலகுக்கு அளித்து வருவாராயினர்‌. 


பதின்மூன்றாம்‌ அத்தியாயம்‌ 
அன்னையாரின்‌ அருள்‌ நிலை 


வெளிப்‌ பார்வைக்கு மற்ற மங்கையர்களைப்‌ 
போன்று அன்னை ஸ்ரீ சாரதா தேவியும்‌ தென்பட்டார்‌ 
எனினும்‌, அவரிடத்துத்‌ தனித்‌ தெய்வத்‌ தன்மையொன்று 
இகழ்ந்து கொண்டிருந்தது. அமைதியும்‌ பெருந்தன்மை 
யும்‌ மாட்சிமையும்‌ ஒன்றுசேர்ந்து அவர்‌ படைத்திருந்த 
தாய்மையை நன்கு விளக்கிக்‌: காட்டின. அச்சமின்றி 
யாரும்‌ அவர்‌ அருகில்‌ செல்ல. முடியுமெனினும்‌, அடக்க 
மும்‌ பயபக்தியும்‌ இயல்பாகவே அவர்‌ முன்னிலையில்‌ 
வந்துவிடும்‌, பெற்ற தாயுடன்‌: ௩ உறவாடுவதைவிடத்‌ 

தாராளமாய்‌ அவருடன்‌ உறவாடலாம்‌. அத்தகைய 
சுதந்திரத்துக்‌ இடையில்‌ ஒரு தெய்வ சந்நிதியில்‌ இருக்‌ 
கிறோம்‌ .என்ற எண்ணமும்‌ சேர்ந்தே உண்டாகும்‌. ஒரு 
தேவதையின்‌ மகிமையை மானுட யாக்கையைக்‌ கொண்டு 
எவ்வளவுதான்‌ மூடினாலும்‌ அது மறைபடாதிருப்பது 
போன்‌ றிருக்கும்‌ அன்னையின்‌ தோற்றம்‌. இன்னும்‌ அவர்‌ 
நிஷ்டையில்‌ அமர்ந்திருக்கும்பொழுது, ஒளி வீசுவது 
போன்று அவர்‌ திருமேனி தென்படும்‌. இளமையில்‌ 
அவருடைய ஆக்கை தெய்விக எழில்‌ மிக உடையதா 
யிருந்தது. முதுமையிலோ அது மங்கி மாநிறமாய்விட்‌ 
உது. ஆயினும்‌ எக்காலத்திலும்‌ அவருடைய முகம்‌ ஓர்‌ 
இளங்‌ குமரியின்‌ முகம்‌ போன்று இனிமையும்‌ மென்மை 
யும்‌ பெற்று மிளிரும்‌. அவருடைய முக விலாசத்தைக்‌ 
காண்பவர்‌ தம்‌ தாயின்‌ முகம்‌ காண்பவர்போன்று பேரா 
னந்தம்‌ எய்துவர்‌. அன்பே வடிவெடுத்து மிளிர்வது 
ஒரு கூறு; அசைவற்றுக்‌ கற்பாறைபோன்று ஆத்ம 
சொரூபத்தில்‌ நிலைத்திருப்பது. அவருடைய . மற்றொரு 
கூறாகும்‌. கேள்விகள்‌ பல கேட்டுத்‌ தங்கள்‌ ஐயங்களை 
அகற்றிக்கொள்ள வேண்டுமென்ற கருத்துடன்‌ அநேகர்‌ 
அன்னையாரிடம்‌ செல்லுவார்கள்‌. ஆனால்‌ அவரைக்‌ 
கண்டதும்‌ ஐயங்கள்‌ தாமே அகன்றுவிடும்‌. அவரிடத்‌ 
“திருந்து பரவும்‌ அருளானது சாந்தத்தையும்‌ மேலான மன 
நிலையையும்‌ எல்லார்க்கும்‌ வழங்கா நிற்கும்‌. 

மிகைபடப்‌ பேசுதல்‌ அன்னையாரிடம்‌ கிடையாது. 
“அடங்கிய, அமிழ்து போன்ற இனிய குரலில்‌ சில சொற்‌ 
களே வெளிவரும்‌; அவை யாண்டும்‌ உயிரும்‌ அருளும்‌ 
'பொழுளும்‌ நிறைந்த சொற்களாகும்‌. அன்பும்‌ அனுதாப 
மும்‌ ஊறிய. அவருடைய இன்மொழியான து நெடுநாள்‌ 
புண்பட்டிருந்த மனதைக்‌ கணப்பொழுதில்‌ பண்படுத்தி 
வீடும்‌. . தடுமாற்றமுடையோர்‌ அன்னையாரின்‌ சந்நிதியில்‌ 


94 ஸ்ரீ சாரதா தேவியாரது சரிதம்‌ 


திட்ட 1ம்‌ பெறுவர்‌; மன வுறுதியிலார்க்கு உறுதியும்‌ 
ஊக்கமும்‌ வரும்‌ ; சோர்வுடையார்‌ சுறுசுறுப்படைவர்‌ ; 
துயரமுடையார்‌ தெளிவுற்று. இன்பம்‌ துய்ப்பர்‌, மாந்த 
ரது மரு நீக்க அருளை வழங்க வல்லவைகளாயிரும்‌. 
தன, அன்னையாரின்‌ நிறைமொழியும்‌ அவரது மாண்பு 
டைய முன்னிலையும்‌, அவரிடத்திலிருந்‌.து ஓயா.து கருணை 
பொழிக்து கொண்டிருந்ததே இதற்கெல்லாம்‌ மூலகாரண 
மாயிற்று. அவர்‌ மன்னிக்க முடியாத குற்றமொன்றும்‌: 
உலகில்‌ இல்லை. கொர்துவந்து ஒருவன்‌ தான்செய்த 
பிழையை வெளியிடுதற்கு முன்பே அன்னையாரின்‌ அருள்‌, 
ஆறுதல்‌ மொழியாக வடிவெடுத்து வந்து, அவனது துன்‌ 
பத்தைத்‌ துடைத்துவிடும்‌. முறைதவறி நடந்துகொண்ட 
தற்கு சிட்சையாக சிஷ்யன்‌ ஒருவனை அன்னையாரின்‌ 
முன்னிலையில்‌ போகலாகாதென்று சிலர்‌ தடுத்துவிட்‌ 
டனர்‌. இதைக்கேட்ட அன்னையார்‌ . “என்‌ குழந்தை. 
சேற்றில்‌ விழுந்துவிட்டால்‌ அவனை எடுத்துக்‌ குளிப்‌: 
பாட்டித்‌ குரயவனாக்க என்‌ மடியில்‌ அமர்த்துவது என்‌ 
கடமை. . அவனை என்னிடம்‌ விட்டு விடுங்கள்‌ ? என்று 
கருணை. கூர்ந்து கூறினார்‌. தண்டனையைவிட அன்னை 
யாரின்‌ அன்பே அவனை அதி விரைவில்‌ சீர்திருத்தியது. 

_ குற்றம்‌ கண்டுபிடிக்கும்‌ சுபாவம்‌ தமது சித்தத்தை. 
விட்டு அடியோடு போய்விட வேண்டுமென்று அவர்‌ 
பிருந்தாவனத்தில்‌ பிரார்த்தனை பண்ணினார்‌ என்பது. 
முன்னமே சொல்லப்பட்டது. இறைவனது திருவருளும்‌ 
அங்ஙனமே அவர்மீது சுரந்ததென்று சொல்லவேண்டும்‌- 
ஏனென்றால்‌ அவர்‌ வீதியில்‌ செல்லும்போது மாந்தர்‌ 
செய்யும்‌ குற்றங்கள்‌ கண்ணெதிரே தோன்றினும்‌, ஒன்‌ 
றும்‌ அறியாத பச்சைக்‌ குழந்தையின்‌ பாங்கையுடைய. 
அவர்‌, அவைகளைக்‌ குற்றமெனக்‌ கருத்தில்‌ வாங்கிக்‌ 
கொள்ளமாட்டார்‌. கொலாப்‌ அம்மை ஒரு தடவை ஒரு 

வேலைக்காரியைக்‌ கடிந்து திட்டிக்‌ கொண்டிருந்தாள்‌. 
அதற்குக்‌ காரணம்‌ யாதோவென்று அன்னையார்‌ வினவ,. 
“ தாயே, அதைத்‌ தங்களிடம்‌ சொல்லுவதால்‌ பயன்‌ 
யாதுளது? தங்களுக்குத்தான்‌ சொல்லிக்‌ காட்டினாலும்‌ 
பிறர்‌ இமை கண்ணில்‌ படுவதில்லையே '' என்று வைவது: 
போல்‌ அவள்‌ விடை யிறுத்தாள்‌. “கொலாப்‌, குற்றம்‌ 
கண்டு பிடிக்கும்‌ கூட்டத்துக்கு இக்குவலயத்தில்‌ குறை: 
வில்லை, நான்‌ ஒருத்தி வேறு போக்கில்‌ போவதால்‌ 
யாருக்கும்‌ குறை யேற்படாது” என்று அமைதியுடன்‌ 
அன்னையார்‌ அவளுக்கு அறிவித்தார்‌. உண்மையில்‌ 
அன்னையாரின்‌ போக்கு ஒன்றே உலகுக்கு நிறை செல்வ: 
மாகுமென்று நாம்‌ நினைக்கவேண்டும்‌. திமையைக்‌. 
கொண்டு தீமையைப்‌ போக்கமுடியாது. நன்மை. 
யொன்றே தீமையை அகற்றுதற்கு உற்ற உபாயம்‌, 
துயரத்தில்‌ தவித்தவர்‌ யாராவது அன்னையாரிடம்‌. 
சென்று வெறுங்‌ கையோடு திரும்பியது கடையாது.. 
அவரவர்‌ தேவைக்கு ஏற்றபடி உணவோ, உடையோ, 
பணமோ கொஞ்சம்‌ பெற்றுக்கொண்டு போவார்கள்‌. 
அப்பொருளுதவிகளுக்கெல்லாம்‌ மேலாக அன்னையார்‌ 
அளித்த அன்பும்‌ அனுதாபமும்‌ அவர்களுடைய துய: 
ரத்தை உடனே ஆற்றின. கிராமத்தில்‌ கவனிப்பாரின்‌ றி” 
அனாதைகளாகத்‌ கிடந்த கிழவிமார்களும்‌ பிணியால்‌: 
வருந்திக்‌ இடந்த மற்றவர்களும்‌. அன்னையாரின்‌ ஒப்பற்ற: 
ஆதரவைப்‌ பெற்று வந்தனர்‌. கண்ணுக்குத்‌ தென்படும்‌ 
பொழுது அவர்களுக்கு ஏதோ கொஞ்சம்‌ உதவிபுரிவது: 
என்பதில்லாது, என்னென்ன விதங்களில்‌ அவர்களுடைய 
துயரத்தைத்‌ துடைக்க முடியுமோ அவ்வவ்‌ விதங்களி 
லெல்லாம்‌ அவர்களுக்கு அன்பு சுரந்து அன்னையார்‌ 
அரும்பணி. செய்வார்‌. வெள்ளம்‌, . பஞ்சம்‌, கொள்ளை 
நோய்‌ முதலியவைகளால்‌ மக்களுக்குக்‌ கஷ்ட மேற்படும்‌. . 

போது அவைகளின்‌ நிவாரண வேலையில்‌ ஸ்ரீ ராம 
இருஷ்ண மடம்‌ ஈடுபடும்‌. தமது அருட்‌ செல்வர்கள்‌ 
அத்தகைய பரநலச்‌ சேவையில்‌ பிரவேசித்தது அன்னை 
யார்க்கு அளவிலா மகிழ்வை உண்டுபண்ணிற்று. நிவா 
ரண வேலையினின்று அவர்கள்‌ திரும்பி வந்ததும்‌, விரி 
வான செய்திகளை அன்னையார்‌ ஊக்கத்துடன்‌ கேட்பார்‌. 
அப்படித்‌ இருத்தொண்டாற்றி வந்த சிஷ்யர்களைப்‌ 
பார்த்து அருமைச்‌ செல்வர்காள்‌, பரறலத்தின்‌ 
பொருட்டே நீங்கள்‌ குருதேவரிடம்‌ வந்து சேர்ந்திருக்க 
நீர்கள்‌: இதற்கு ஒப்பான பேறு இவ்வுலகில்‌ வேறு 
ஒன்றும்‌ கிடையாது ” என்று மனமார ஆசீர்வதிப்பார்‌. 
அன்னையார்‌ வைதிக பிராம்மணக்‌ குடியில்‌ பிறந்தவர்‌ 
எனினும்‌, . குலாசாரங்களை யெல்லாம்‌ அவருடைய 
பேரன்பு தூர ஒதுக்‌ வைத்துவிட்டது. சீர்திருத்தக்‌ 
காரர்கள்‌ செயற்கையாகவும்‌ பலவந்தமாகவும்‌ செய்கின்ற 
சில சமுதாயத்‌ திருத்தங்களை அவர்‌ அன்பின்‌ மேலீட்‌ 
பால்‌ இயற்கையாகவே செய்து முடித்தார்‌. தம்மை 
நாடி. வந்தவர்களும்‌ தமது சிஷ்யர்களும்‌ தமக்குக்‌ குழந்‌ 
தைகள்‌ ஆவர்‌. தாய்‌ தன்‌ குழந்தைகளுக்‌ இடையில்‌ 
வேற்றுமை பாராட்டுவது எங்ஙனம்‌? அவர்கள்‌ எல்‌ 
லார்க்கும்‌ எல்லாவிதத்திலும்‌ அன்னையாரிடம்‌ சமஉரிமை 
யுண்டு. ழ்க்குடியில்‌ பிறந்தவள்‌ என்று உலகத்தவர்‌ 
சொல்லும்‌ லெளகிக நிலைமையில்‌ இருந்த மாது ஒருத்தி 
அன்னையாரிடம்‌ அன்பு பூண்டு அடிக்கடி வருவதுண்டு. 
ஒரு தடவை அவளுடைய கைக்குழந்தை அன்னையார்‌ 
அமர்ந்திருந்த ஆசனத்தில்‌ மலங்‌ கழித்து ௮௪ செய்து 
விட்டது. 'உடனே அதைத்‌ தாமே சுத்திசெய்ய அன்னை 
யார்‌ முற்பட்டார்‌. அப்படிச்‌ செய்வது அடாது என்று 
மற்றவர்‌ தடுத்தனர்‌. . “என்‌ குழந்தை கழித்த மலத்தை 
. கான்‌ எடுக்கவேண்டாமென்று என்னைத்‌ தடுப்பது உங்க 

ளுக்கு எங்ஙனம்‌ தகும்‌?” என்று கேட்டார்‌. உலகத்தா 
ரனைவரையும்‌ தம்‌ குழந்தைகளாகக்‌ கருதிய அன்னையார்‌, 
ஜீண்டக்தகாதவர்களென்று உலகத்தவர்‌ விலக்கி வைப்ப 
வர்களிடத்திலும்‌ இவ்வாறே நடந்துகொள்வார்‌. ஜாதி 
அவேஷத்தால்‌ மற்றவர்கள்‌ அவர்களுக்கு ஒழுங்காக 
அன்னம்‌ படைக்கமாட்டார்களென்றெண்ணி அப்‌ பணி 
யைத்‌ தாமே செய்ய முன்‌ வருவார்‌. 

இதினும்‌ பெரிய மற்றொரு நிகழ்ச்சி நேர்ந்தது. 
அம்ஜித்‌ என்று அழைக்கப்பட்ட மகம்மதியன்‌ ஒருவன்‌ 
அன்னையாரைக்‌ காண அடிக்கடி வருவான்‌. அவன்‌ 
கொண்டுவரும்‌ பழங்களைக்‌ குருதேவர்க்கு நைவேத்தி 
யம்‌ செய்ய அன்னையார்‌ ஏற்றுக்கொள்வார்‌. வங்காள 
தேசாசாரப்படி அது அடாத செய்கையாகும்‌. மற்ற: 
ஹிந்துக்களுக்கு மன வருத்தம்‌ உண்டுபண்ணக்‌ கூடா 
தென்றெண்ணி அன்னையார்‌ அம்ஜித்தைத்‌ திண்ணையில்‌ 
உட்கார வைத்து அன்னமளிப்பார்‌, ஒரு தடவை அவ 
னுக்கு அன்னமளிக்கும்படித்‌ தம்‌ தம்பியின்‌ மகள்‌ ஈளினி' 
யிடம்‌ அவர்‌ சொன்னார்‌. அம்மங்கை ஜாதி யொழுக்கத்‌ 
"துக்கு உட்பட்டு எட்டநின்‌ றுகொண்டு, இலையில்‌ உணவை 
வீசிப்போட்டாள்‌. இதைக்‌ கண்ட அன்னையார்‌ பெரி! 
தும்‌ வருந்தி, “ “முகம்‌ திரிந்து நோக்கக்‌ குழையும்‌ 
விருந்து என்கின்றனர்‌ மேலோர்‌. நீயோ உடலில்‌ 
புடைப்பது போன்று அன்னத்தைப்‌ படைக்‌ஒஇருய்‌ 1 
உன்‌ செயலால்‌ உனக்கும்‌ துன்பம்‌, அவனுக்கும்‌ துன்பம்‌ '£ 
என்று சொல்லிவிட்டு, வழக்கம்போல்‌ தம்‌ திருக்கரத்தா 
லேயே அம்ஜித்துக்கு அமுது வழங்கினார்‌. அண்ட நாய 
,தஇயின்‌ தொண்டனாகிய அவன்‌ விரும்பியதும்‌ அதுவே, 
அம்ஜித்‌ உணவை அருந்திய பிறகு, அவனது எச்சில்‌ 
'இலையை , அன்னையார்‌ தாமே அப்புறப்படுத்திவிட்டுச்‌ 
சாணமிட்டு மெழுகினார்‌, இதற்குத்‌ தடை பெரிதும்‌ உண்‌ 

டாயிற்று. அவர்கள்‌ மறுப்புக்கு விடையாக அன்ன 
யார்‌, “நரேன்‌, ராக்கால்‌ முதலாயினோர்‌ (அதாவது 
விவேகானந்த சுவாமிகள்‌, பிரம்மானந்த சுவாமிகள்‌ முத 
லாயிலோர்‌) எப்படி. என்‌ அருமைச்‌ செல்வர்கள்‌ ஆவார்‌ 
களோ அதே மாதிரி அம்ஜித்தும்‌ என்‌ அருமைச்‌ செல்‌ 
வன்‌" என்று சொன்னார்‌, வேற்றுமையை உண்டுபண்ணு 
வது அஞ்ஞான மென்றும்‌, ஓற்றுமையை உண்டுபண்ணு 
வது ஞானமென்றும்‌ ஸ்ரீ ராமகிருஷ்ணர்‌ புகட்டி யிருக்‌ 
தார்‌. அதை அனுஷ்டானத்தில்‌ கொண்டுவந்து உல 
கனைத்தையும்‌ ஒன்றாகக்‌ கருதுவது எங்ஙனம்‌ என்பதைத்‌ 
குமது வாழ்க்கையிலேயே ஈடாத்திக்‌ காட்டியவராவார்‌ 
நமது ஞானத்தாயாராகிய இவர்‌. 

அன்னையாரின்‌ அருளுக்குப்‌ பாத்திரமாக மேல்‌ 
நாட்டிலிருந்து சகோதரி நிவேதிதை, சகோதரி கிரிஸ்‌ 
இன்‌) சகோதரி தேவமாதா முதலாயினோர்‌ இந்தியாவுக்‌ 
குத்‌ இர்த்த யாத்திரை பண்ணுவது போன்று வந்து 
சேர்ந்தனர்‌. அவர்கள்‌ எல்லாரும்‌ கல்வியில்‌ தேர்ச்சி 
மிகப்‌ பெற்றவர்கள்‌. நேர்த்தியான மேல்காட்டு வாழ்க்கை 
முறையில்‌ ஈடுபட்டவர்கள்‌. அவர்கள்‌ அதற்குரிய சுகங்‌ 
கனை யெல்லாம்‌ பொருட்படுத்தாது தெய்வத்தன்மையோ 
டொத்த தன்மை வாய்ந்த இந்தியத்‌ தாய்மார்களின்‌ 
வாழ்க்கை முறையை அன்னையாரிடமிருந்து கற்றுக்‌ 
கொள்ள இங்குவந்து சேர்ந்தார்கள்‌. அன்னையாரின்‌ 
இராமத்துக்குச்‌ சென்று அவர்கள்‌ எளிய குடிசை வாழ்க்‌ 
கையையும்‌ வாழலாயினர்‌. இந்தியாவின்‌ ஆத்மிய வாழ்க்‌ 
கையில்‌ அவர்கள்‌ கொண்டிருந்த விசுவாசமே அவ்வளவு 
சிரமம்‌ எடுத்துக்கொள்ளும்படி. அவர்களைத்‌ தூண்டிற்று, 
“நமது அன்னை ஸ்ரீ சாரதா தேவியாரோ அவர்களைத்‌ தம்‌ 
சொந்தப்‌ புதல்விகளென வரவழைத்தார்‌. ஆசார அனுஷ்‌ 
டானத்தில்‌, நடையுடை பாவனையில்‌, பாஷையில்‌, அடி 

யோடு மாறுபட்ட அவர்களோடு, ஆத்மிய வாழ்க்கையை 
யும்‌ பேரன்பையும்‌ ஆதாரமாகக்‌ கொண்ட அன்னையார்‌ 
மாறாத இணக்கத்தை யுண்டுபண்ணினார்‌. இந்தியத்‌ 
தாயின்‌ அருள்‌ நிலை உலகத்தவரைத்‌ தம்மகத்து எடுத்து 
அணைத்துக்‌ கொள்ள வல்லது என்பதற்கு இதுவே 
சான்றாகும்‌. 

தமது ஆயுள்‌ முழுதும்‌ அன்னையாருடைய நடை 
யுடை பாவனைகளெல்லாம்‌, ஸ்ரீராமகிருஷ்ணர்‌ திருமேனி 
தரித்துத்‌ தமது அருகில்‌ இருந்தாற்போன்று, ஈடை 
பெற்று வந்தன. ஞானவுருவாய்‌, மாறாத்‌ தணைவராய்‌ 
குருதேவர்‌ யாண்டும்‌ தம்மோடிருந்தது அவருடைய 
தேர்ந்த அனுபவமாகும்‌. புகைப்படம்‌ ஒன்றைக்‌ குரு 
தேவருடைய புறச்‌ சின்னமாக வைத்து வணங்கினா ரெனி . 
னும்‌, அதில்‌ விளங்கிய அவருடைய சார்நித்தியத்தை 
அன்னையாருடைய பாவனையினின்று தெரிந்து கொள்ளக்‌ 
கூடும்‌. பூஜா விதிப்படி வழிபடுதற்குப்‌ பதிலாகப்‌ 
பர்த்தாவோடு அன்புடன்‌ உறவாடுவது போன்று அவர்‌ 
வழிபட்டார்‌. படத்தின்‌ வாயிலாக நறுமலர்‌ முதலியன 
சாத்தி நிஷ்டை புரிவார்‌. அன்ன நைவேத்தியம்‌ வைத்து, 
“ இனி அமுது செய்யுங்கள்‌ ”' என்று இறைவனெொடு நேர்‌ 
முகமாகப்‌ பேசுவார்‌. அவர்‌ படைத்த நைவேத்தியத்தை 
ஸ்ரீ ராமகிருஷ்ணர்‌ ஏற்றுக்கொண்டது அவருடைய நித்‌ 
திய அனுபவமாகும்‌. அப்படி. அவர்‌ ஏற்காத நாளன்று 
அன்னையாரும்‌ உணவு அருந்தார்‌. ஒரு காள்‌ ஒரு செல்வ 
வந்தர்‌ விட்டுக்கு அன்னையாரும்‌ ஸ்ரீராமகிருஷ்ண மடத்து 
சந்நியாசிகள்‌ “பலரும்‌ பிக்ஷைக்கு அழைக்கப்பட்டிருர்‌ 
தனர்‌. அன்று ஆங்கு குருதேவருக்குப்‌ பூஜை செய்து 
அன்ன நைவேத்தியம்‌ படைக்கும்படி அன்னையார்‌ வேண்‌ 
டிக்கொள்ளப்பட்டார்‌. அறுசுவையுடன்‌ பல பட்சணங்‌ 
கள்‌ படைக்கப்பட்டன வெனினும்‌ குருதேவர்‌ ஒன்றை 

யும்‌ ஏற்றுக்கொள்ளவில்லை யென்று அன்னையார்‌ கண்‌ 
டார்‌. ஆதலால்‌ தாமும்‌ அன்று அமுது செய்யவில்லை. 
ஏதோ சாக்குப்‌ போக்குச்‌ சொல்லி அவர்‌ சாப்பிடா 
இருந்துவிட்டார்‌. அக்குடும்பத்தார்‌ ஓழுக்கத்தில்‌ சிறந்த 
வர்‌ அல்லர்‌ என்பது பின்னால்‌ அவருக்குத்‌ தெரியவந்த து, 
குருதேவரும்‌, அவரைப்‌ பின்பற்றி அன்னையாரும்‌, ஆங்கு 
அன்று அன்னமருந்தா திருந்ததற்கு ஒருவேளை ௮துவே 
காரணமா யிருந்திருக்கலாம்‌. ஜரொமத்துக்கு மாட்டு 
வண்டியில்‌ நெடும்‌ பயணம்‌ போகும்பொழுதும்‌ வசதி 
யான ஓரிடத்தில்‌ தங்கித்‌ தமது முறைப்படி குருதேவரை 
வழிபடுவது அவருடைய வழக்கம்‌. ஒரு தடவை அத்‌. 
தகைய பயணத்தில்‌, சமைத்த உணவை பிரம்மசாரி ஒரு. 
வர்‌ மட்‌ பாண்டத்தோடு தவறி கீழே நழுவ விட்டுவிட்‌ 
டார்‌, அன்னையாரோ சிறிதேனும்‌ மனங்‌ கலங்காது. 
உடைந்த ஓடுகளின்மீது மண்‌ படாது கிடந்த அன்னத்‌. 
தைச்‌ சேகரித்து, “ இன்று இதைக்கொண்டே தாங்கள்‌ 
திருப்தி யடையவேண்டும்‌'' என்று குருதேவரிடம்‌ 
சொல்லி, அதை அவருக்கும்‌ படைத்து வழிபட்டார்‌. 
பாபிகளையும்‌ காப்பாற்ற வல்ல பேராற்றல்‌ படைத்திருந்த 
அன்னையார்‌, அவ்வாற்றலெல்லாம்‌ தமக்குக்‌ குருதேவர்‌ 
அருளால்‌ வருபவையென்று பகர்வார்‌. ஸ்ரீ ராமகிருஷ்ண 
ரோடு சம அந்தஸ்து வகிக்கும்‌ உரிமையும்‌ பாங்கும்‌ அவ: 
ருக்கு இருந்தனவெனினும்‌, தம்‌ பெருமையை அவர்‌ கன 
விலும்‌ கருதியதில்லை. மெய்யன்போடு வழிபடுபவர்‌ எல்‌ 
லாரையும்‌ உயர்வு தாழ்வின்றிக்‌ குருதேவர்‌ ஏற்றுக்‌ 
கொள்வார்‌ என்பதே அன்னையாரின்‌ துணிபு. 

எட்டுக்‌ கல்வியினின்று வருவதைவிட அதிக நுண்‌ 
ணறிவு தூய வாழ்க்கையினின்று வருகிறது என்ப 
தற்கு “அன்னையாரின்‌. வாழ்க்கை சான்றாகும்‌. .பேரறி 
வின்‌. ஒரு: கூறாகக்‌ குறிப்பறியும்‌ சக்தி அவரிடத்து 

வேண்டியவாறு இருந்தது. குருதேவரோடு தக்ஷிணேசு 
வரத்தில்‌ வாழ்ந்திருந்த காலத்திலேயே அவர்‌ அதைப்‌ 
யல நெருக்கடிகளில்‌ கையாளலானார்‌. ஒரு செயலை 
உதாரணமாகக்‌ ஈண்டு எடுத்துக்கொள்வோம்‌. கங்கா 
தீரத்தில்‌ இருந்த பானிஹட்டி என்ற கிராமத்தில்‌ வைஷ்‌ 
ணவ மகோற்சவம்‌ ஒன்றில்‌ கலந்து கொள்ள வருஷம்‌ 
தோறும்‌ ஸ்ரீ ராமகிருஷ்ணர்‌ போவது வழக்கம்‌, அத்‌ 
தகைய நிகழ்ச்சி ஒன்றுக்குத்‌ தாமும்‌ உடன்‌ போக 
லாமோ வென்று ஒரு தோழி மூலமாக அன்னையார்‌ குரு 
தேவரிடம்‌ விடை கேட்டார்‌. “விருப்ப மிருந்தால்‌ 
அவளும்‌ உங்களோடு வரலாம்‌ "' என்றார்‌ பரமஹம்ஸ 
தேவர்‌. குருதேவருக்கு முழு மனதோடு கூடிய சம்மத 
மில்லை என்பதை அச்சொல்லினின்று அன்னையார்‌ 
அறிந்து கொண்டார்‌. ஆவலால்‌ ஏதோ சாக்குச்‌ சொல்‌ 
லித்‌ திருவிழாவிற்குப்‌ போகாது அவர்‌ நின்று விட்டார்‌. 
ஸ்ரீ ராமகிருஷ்ணரும்‌ விழாவினின்று திரும்பி வந்து 
அன்னையாரின்‌ செயலை மிக மெச்சினார்‌. எனென்றால்‌ 
அவரை உலகத்தவர்முன்‌ வீண்‌ விளம்பரம்‌ பண்ணக்‌ 
குருதேவருக்கு விருப்ப மில்லை. 

தர்ம வைத்தியசாலை நடாத்திய சிஷ்யர்‌ ஒருவர்‌ 
அன்னையாரிடம்‌ வந்து, பணக்காரர்கள்‌ கூட இலவசமாக 
மருந்து கேட்கன்றனரே, என்‌ செய்வது என்று கேட்‌ 
யார்‌. சற்றுச்‌ சிந்தித்துப்‌ பார்த்து விட்டு, “பணம்‌ 
உடையவர்கள்‌ எல்லாரும்‌ உண்மையில்‌ பணக்காரர்‌ 
ஆகார்‌. இலவசமாகக்‌ கேட்பவர்‌ எல்லாரும்‌ ஏழைகளே. 
ஆதலால்‌ நீ அவர்களுக்கு மருந்து வழங்க வேண்டியது 
தான்‌ முறை” என்று அன்னையார்‌ பதில்‌ விடுத்தார்‌. 
புதிதாக மடத்தில்‌ சேரும்‌ பிரம்மசாரிகளிடத்தில்‌ 
அன்னையார்‌ அளவுக்கு மிஞ்சிய அன்பு பாராட்டுவதால்‌, 
இணைஞர்கள்‌ சட்ட திட்டங்களுக்கும்‌ கட்டசைக்கும்‌ உட்‌ 

படாது அன்னையாரிடம்‌ ஓடிப்போய்‌ விடுகன்றனரென்‌ 
றும்‌, அதனால்‌ ஆச்ரம வேலைகள்‌ ஒழுங்காக கடைபெறுவ 
, இல்லை யென்றும்‌, ஒரு இளை ஆச்ரமத்‌ தலைவர்‌ அவரிடம்‌ 
வந்து முறையிட்டார்‌. அதைக்‌ கேட்ட தாயார்‌, 
“ஸ்ரீ ராமகிருஷ்ண மடம்‌ சட்ட திட்டங்களால்‌ வலுத்து: 
வருவதன்று. அன்பு ஒன்றே அதைச்‌ சார்ந்தவர்களை 
இணைத்து வைக்கிறது" என்றார்‌. இப்படியே கடின 
மான எப்பிரச்னைக்கும்‌ அவரிட மிருந்து எளிய இனிய 
பதிலே வெளி வரும்‌. அவர்‌ இயம்பிய இதுபோன்ற. 
கூற்றுக்களை ஆராய்ந்து பார்த்தால்‌ அவைகளில்‌ எவ்வளவு: 
மேலாம்‌ கருத்துக்கள்‌ புதைந்து கிடக்கின்றன என்பது. 
விளங்கும்‌. 

அன்னையார்‌ தன்னம்‌ தனியாகக்‌ கமார்புகூரில்‌ 
வாழ்ந்திருந்தபோது, ஹரீசன்‌ என்பவன்‌ ஒருவன்‌ அங்கு. 
வந்து சேர்ந்தான்‌. தன்னை ஸ்ரீ ராமகிருஷ்ணருடைய: 
பக்தன்‌ என்று சொல்லிக்‌ கொண்ட அவனுடைய: 
வாழ்க்கை பழிக்குப்‌ புறம்பானதா யில்லை. சில அரா 
சாரங்களில்‌ அவன்‌ ஈடுபட்டவன்‌. ஸ்ரீ ராமகருஷ்ணரே 
தன்னிடத்து ஆவிர்ப்பவித்துத்‌ தன்னை ஆட்டிவைப்ப: 
தாகச்‌ சொல்லிக்‌ கொள்வான்‌. அத்தகைய பரவச நிலை 
யில்‌ தான்‌ இருப்பதாகவும்‌, அன்னையாரின்‌ தலையில்‌ கை. 
வைத்து ஆசீர்வதிக்க வேண்டுமென்றும்‌, பாசாங்கு. 
பண்ணிக்கொண்டு அவன்‌ அவரைத்‌ தாக்க வந்தான்‌... 
அன்னையாரோ ஒரு குதிருக்குப்‌ பின்புறம்‌ ஓடித்‌ தப்ப: 
பிக்க முயன்றார்‌. ஆனால்‌ ஹரீசனும்‌ அவரைத்‌ துரத்திக்‌ 
கொண்டே ஓடிவந்தான்‌. பல தடவை குதிரைச்‌ சுற்றிச்‌ 
௬ூற்றி ஓடிச்‌ சலித்துப்‌ போன அன்னையார்‌ பேதை. 
போன்று பொறுத்திருத்தல்‌ பின்னும்‌ தகாதென்‌ 
றெண்ணி, திடீரென்று திரும்பி அவனை வலிந்து காலால்‌ 
உதைத்தார்‌. திருக்‌ ழே வீழ்ந்தான்‌ கெட்ட்‌ கருத்‌ 

துடைய வேஷதாரி. வீராவேசத்துடன்‌ அவனது 
நெஞ்சின்‌ மீது ஒரு காலை நாட்டி நின்றுகொண்டு அன்னை 
யார்‌ அவனது முகத்தில்‌ நையப்‌ புடைத்தார்‌. ஓயாது 
விரைந்து வீழ்ந்த அடியைப்‌ பொறுக்க முடியாமல்‌ 
அவன்‌ நடு நடுங்கினான்‌. தப்பித்தால்‌ போதுமென்று 
அவன்‌ மனங்கலங்கக்‌ கெந்தபொழுதே அறைவதை 
அன்னையார்‌ நிறுத்தினார்‌. அந்த நெருக்கடியில்‌ அவர்‌ 
அதைத்தவிர வேறு என்ன செய்திறாக்க முடியும்‌ ? 
அமைதியும்‌ நாணமும்‌ வடி வெடுத்திருந்த அன்னையார்‌ 
அதுபோன்ற ஆபத்து வேளைகளில்‌ வீரலக்ஷ்மியின்‌ வடி 
வெடுக்கவும்‌ வல்லவராயிருந்தார்‌. ஆடவருடைய உதவி 
யையே யாண்டும்‌ எதிர்பார்த்து நிற்கும்‌ இக்காலத்து 
இந்திய மகளிர்க்கு அன்னையாரின்‌ இச்செயலில்‌ அரிய 
பாடம்‌ ஒன்று கற்றுக்கொள்ளக்‌ இடக்கறது. பல: 
மின்மையையும்‌ பயங்கொள்ளித்தனத்தையும்‌ பெண்மை 
யோடு பொருத்தி வைக்கலாது. வேண்டியபொழுது 
வீரவெறி வகிக்க வல்ல வ்ன்மையும்‌, சமயோசித புத்தியும்‌ 
பெண்டிர்களுக்கு இன்‌ றியமையாதவைகளாகும்‌. 

மிகச்‌ சிக்கலான பிரச்னைகளையும்‌ அன்னையார்‌ எளி 
தல்‌ இரகித்து அவைகளினின்று மீளுதற்கான வகை 
களைச்‌ சொல்லித்‌ தருவார்‌. சுத்த சைதன்யத்தையே 
சார்ந்திருந்த அவருடைய தய உள்ளத்துக்குக்‌ கடின 
மான கேள்வி அல்லது சந்தர்ப்பம்‌ எதுவு மில்லை. 
ஸ்ரீ ராமகிருஷ்ணருடைய சிஷ்யர்கள்‌ கல்வியில்‌ சிறந்த 
வர்களாயும்‌, சமுதாய இயல்பை முற்றும்‌ அறிந்தவராக 
ளாயும்‌, ஞானத்தில்‌ தீர்க்க தரிசிகளாயும்‌ இருந்தனர்‌ ; 
எனினும்‌, மேலாம்‌ கருமம்‌ எதிலும்‌ அவர்கள்‌ அன்னை 
யாரின்‌ அனுமதியின்றிப்‌ பிரவேசிக்கமாட்டார்கள்‌. 
அன்னையாரின்‌ அபிப்பிராயமும்‌ ஈசுவர திருவுளமும்‌ 
ஒன்று என்பது அந்த ஞானவான்களுடைய சித்தாந்‌ 

கம்‌. அன்னையாரின்‌ அனுக்ரெகத்தைப்‌ பெற்றபின்பே 
ஸ்ரீமத்‌ விவேகானந்த சுவாமிகள்‌ தர்ம ஸ்தாபனத்தின்‌ 
பொருட்டு மேல்‌ நாடுகளுக்கு திக்குவிஐயம்‌ செய்யத்‌ 
அணிந்தார்‌. ஸ்ரீமத்‌ பிரேமானந்த சுவாமிகளுக்குத்‌ 
தமது ஞானத்தாயின்‌ சொல்லினும்‌ மிக்க வாசகம்‌ எது 
வும்‌ இருந்ததில்லை. அன்னையாரின்‌ இருவாயினின் று 
தோன்றும்‌ மொழியை ஈசுவர ஆதேசமெனப்‌ பாராட்டிப்‌ 
பணிந்து நடப்பார்‌ அவர்‌. பரவசத்தால்‌ தமது பருத்த 
இருமேனி பதை பதைக்க ஸ்ரீமத்‌ பிரம்மானந்த சுவாமிகள்‌ 
தமது அருள்‌ அன்னையாரின்‌ முன்னிலையில்‌ தோன்றித்‌ 
தண்டனிடுவார்‌: அன்புக்கும்‌ அறிவுக்கும்‌ ஆற்றலுக்கும்‌ 
உறைவிடமாகய அகிலாண்ட நாயகியே உருவெடுத்து 
வந்தவராவார்‌ அன்னை ஸ்ரீ சாரதா தேவியார்‌ என்பது 
அந்த சுவாமிகளது ஞானக்காட்சியாயிற்று. 


பதினான்காம்‌ அத்தியாயம்‌ 
பூத உடல்‌ நீத்துப்‌ பொன்று உடல்‌ புகுதல்‌ 


றுதியாக அன்னையார்‌ தொடர்ந்து ஓராண்டு தம்‌ 
இராமத்தில்‌ வாழ்ந்திருந்தார்‌. அத்துடன்‌ அவருடைய 
இராமவாசம்‌ முற்றுப்பெற்றது. 1920-ம்‌ வருஷம்‌ பெப்ர 
வரி மாதத்தில்‌ மெலிந்த திருமேனியுடன்‌ அவர்‌ கல்கத்தா 
வுக்கு வந்து சேர்ந்தார்‌. மண்ணுலகில்‌ அவருடைய 
வாழ்க்கை முடிவு பெறுவதன்‌ அறிகுறிகள்‌ தென்பட்டன. 
தம்பியின்‌ மகள்‌ ராதையிடத்திருந்து அவர்‌ மனதைப்‌ 
பிரித்தெடுத்தக்கொண்டதே அவ்வறிகுறிகளுள்‌ முக்கிய 
மானதாகும்‌. அன்னையாரின்‌ மனது பூலோகத்தில்‌ 
பொருந்தி யிருப்பதற்கு அப்பெண்ணைப்‌ பரிபாலிப்பதே 


ட்‌ 

ஓர்‌ ஏதுவா யிருக்கட்டும்‌ என்று குருதேவர்‌ ஞானக்‌ 
காட்சியில்‌ கட்டனையிட்டிருந்தார்‌. : இப்பொழுதோ அவ 
ருடைய மனது ராதையினிடமிருந்து விலகக்கொண்டது 
மல்லாது, வெளியுலக இருஷ்டியும்‌ ஒடுங்கக்கொண்டே 
வந்தது, உடலில்‌ ரத்தம்‌ குறையவும்‌, காய்ச்சல்‌ 
தொடர்ந்து சில திங்களாக அவ்வுடலை வாட்டவும்‌ செய்‌ 
தன. இறமை வாய்ந்த மருத்துவர்‌ சிலர்‌ நோயைக்‌ குணப்‌ 
படுத்த முயன்று வந்தனர்‌. அன்னையாரோ உடலை மறந்து 
பிரம்ம நிஷ்டையிலிருப்பார்‌; அல்லது உடல்‌ உணர்ச்சி 
பெற்றிருக்கும்பொழுது ஐந்து வயதுச்‌ சிறுமியின்‌ பாங்‌ 
குடன்‌ பேசுவார்‌. ஆகாரம்‌ எதையும்‌ ஏற்க மறுக்கும்‌ 
பொழுதும்‌, கங்கையில்‌ போய்‌ நீராடி விளையாட வேண்டு 
மென்று சொல்லும்பொழுதும்‌, அவரிடத்திருந்த குழந்‌ 
தையின்‌ இயல்பு தெற்றெனத்‌ தோன்றும்‌. ஒஓளஷதங்களை 
அவர்கள்‌ ஓயாது வழங்கியதும்‌, உஷ்ணமானியைக்‌ 
கொண்டு வெப்ப நோயின்‌ வேகத்தை அவர்கள்‌ அளந்த 
தும்‌ அன்னையார்க்குப்‌ பிடிக்கவில்லை: உடல்‌ ஒடுங்கும்‌ 
காலம்‌ நெருங்கிவிட்டது. உள்ளம்‌ உயர்‌ நிலையில்‌ தனைத்‌ 
இருந்தது. அதற்கிடையில்‌ உலகத்தவர்‌ தம்மை ஏன்‌ 
உபத்திரவப்‌ படுத்தவேண்டும்‌ என்பதே அவரது கருத்து, 
“இந்த பூலோக விளையாட்டு எனக்கினி வேண்டாம்‌. 
காயத்தைக்‌ களைந்தெறிந்துவிட்டுப்‌ பரமானந்தத்தில்‌ 
இ௲ளைத்திருப்பேன்‌,” என்று தமக்குள்ளே சொல்லிக்‌ 
கொண்டு அவர்‌ பூரித்திருப்பார்‌. 

உடல்‌ மறைதற்கு ஒரு மாதத்துக்கு முன்பு, தாம்‌ 
படுத்திருந்த அறையினின்றும்‌ குருதேவருடைய படத்தை 
அப்புறப்படுத்தும்படி அவர்‌ பகர்ந்தார்‌. அதற்குக்‌ கார 
ணம்‌ யாதோவென்று கேட்டபொழுது மலஜலம்‌ கழிக்கத்‌ 
தாம்‌ இனி வெளியே நடந்துபோக முடியாதென்றும்‌, 
தம்முடல்‌ அத்தகைய அசுசியான நிலைக்கு வந்திருக்கும்‌ 

பொழுது குருதேவருடைய படம்‌ ஆங்கிருப்பது முறை 
யன்று என்றும்‌ விடையிறுத்தார்‌. அர்கிலையிலும்‌ காம்‌ 
அருந்துகுற்கிருந்த கஞ்சி முதலியவைகளை அவர்‌ வழக்கம்‌. 
போல்‌ அண்ண லுக்கு அர்ப்பணம்‌ பண்ணிவந்தார்‌. 

அன்னையார்‌ இறுதியில்‌ இயம்பிய சில உறுதிமொழி 
கள்‌ நமக்கு உயிர்‌ அளிக்கும்‌ உபதேசமாகும்‌. கடையில்‌ 
பண்டங்களை விலைக்கு வாங்குவதுபோன்று, மனிதர்‌ 
செய்யும்‌ ஐபதபத்துக்குக்‌ கைம்மாறாக ஈசுவர சாஷாத்‌ 
காரம்‌ வருவதில்லை, ஓயாது அவனை வழுத்துதலின்‌ 
இடையே அவனைப்‌ பெறுதற்கு அவனது அருளையே 
நாடியிருக்க வேண்டும்‌. 

உலக ஆசை அறுபடுமளவு ஈசுவர பக்தி அதி 
கரிக்கும்‌. 

காற்று மேகத்தைச்‌ சிதறடிப்பதுபோன்‌ று இறைவ 
னுடைய திருநாம ஜபம்‌ உலகப்‌ பற்றுக்களை ஓட்டுகிறது. 

சந்தனத்தைத்‌ தொடுவதால்‌ கைக்கு மணம்‌ வருவது 
போன்று, ஈசுவர தியானத்தால்‌ மனது ஈசுவர மய 
மாகிறது. 

ஓயாத ஐபம்‌ மனதை ஸ்திரப்படுத்துறது. 

அாய மனதில்‌ ஈசுவர பாவனை குதித்தெழுந்து 
வருகிறது. 

தியானம்‌ பண்ணுவதும்‌ சேவை செய்வதும்‌ ஒன்றோ 
டொன்று நன்கு இணைக்கப்பட்டிருக்கவேண்டும்‌. 

ஈசுவர கிருபையே துன்பமாக வடிவெடுத்து வரு 
றது. அத்தகைய துன்பத்தைப்‌ பொறுத்துக்கொள்‌ 
பவரே பக்திக்குரியவர்‌ ஆகின்றனர்‌. 

இல்லறத்தார்‌ அறவறத்தார்‌ ஆலய இருதரத்தா 
ருக்கும்‌ பிரம்மசரியம்‌ இன்றியமையாதது: ஏனென்றால்‌ 
உடல்‌ சம்பந்தமான ஆசை போனாலொழிய ஆத்மானக்‌ 
தம்‌ தோன்றாது. 

உடல்‌ இன்றிருக்கிறது, நாளை மறைகிறது; அதற்‌. 
இடையிலும்‌ அது பல துன்பங்களுக்கு உட்படுகிற.து ;. 
இப்படி விசாரம்‌ செய்து விவேகத்தையும்‌ வைரர்க்கியத்‌. 
தையும்‌ பெறவேண்டும்‌. 

கடவுளுக்காக அனைத்தையும்‌ துறப்பவன்‌ நடமாடும்‌. 
கடவுளாகிறான்‌. 

விதி எனும்‌ தேவதை, அறவியைக்‌ குறித்துத்‌ தான்‌ 
முன்‌ விதித்தவைகளை யெல்லாம்‌ தானே துடைத்து 
விடுகிறாள்‌. 

அன்னையாரின்‌ திருமேனி மறைதற்கு இரண்டு: 
மூன்று நாட்களுக்கு முன்பு நிகழ்ச்சியொன்று நேர்ந்தது. 
நோய்வாய்ப்பட்டிருந்த அவர து அறைக்குள்‌ யாரும்‌ போய்‌. 
இடத்தை அடைத்துக்கொள்ளலாகாது என்ற கட்டளை 
பிறந்திருந்தது. அவரைப்‌ பார்க்கவந்த அன்னபூரணம்‌ 
மாள்‌ எனும்‌ மாது ஒருத்தி உள்ளே நுழைதற்கு அனுமதி 
யின்மையால்‌ வாயிலில்‌ அமர்ந்துகொண்டு இங்ஙனம்‌ 
எண்ணினாள்‌ :--₹ அன்னையாரின்‌ பூலோக வாழ்க்கை 
எனும்‌ நாடகம்‌ முற்றுப்பெற்றுத்‌ திரையும்‌ கீழே விழப்‌: 
போகிறது. இனி இந்தப்‌ பாழுலகல்‌ நம்முடையது 
என்று சொல்லுதற்கு என்ன இருக்கிறது? எங்கள்‌ கதி: 
என்னாகுமோ.” இதற்குள்‌ படுக்கையில்‌ இரும்பிப்படுத்த. 
தாயார்‌ இவளைக்‌ கண்டு, அருகில்‌ வரும்படி சைகை 
செய்தார்‌, வணங்கிவிட்டு முழந்தாளிட்டு நின்றுகொண் 
டிருந்த அம்மங்கையின்‌ தலையைத்‌ தடவிக்கொடுத்து, 
அடங்கிய ஆனால்‌ உறுதியான குரலில்‌, அன்னையார்‌ 
இவ்விதம்‌ இயம்புவாராயினர்‌- மகளே, உனக்கு மன 
வமைதி வேண்டுமானால்‌ உலகத்தவர்மீது குறை கூறாதே... 
மற்றும்‌ உன்னிடத்துள்ள குற்றத்தையே கிளறிப்பார்‌... 
உலக முழுதையும்‌ உன்னுடையதாக்கக்‌ கற்றுக்கொள்‌. 
நமக்கு உரியர்‌ உரியராகாதார்‌ என்று சொல்லும்‌ வேற்‌ 

ஹுமை நிலைமையில்‌ யாருமில்லை. உலகனைத்தும்‌ நமதே. 
இதை ஞாபகத்தில்‌ வைத்துக்கொள்‌." உடலை உகுக்கு 
முன்பு அன்ன பூரணம்மாள்‌ மூலமாக உலகனைத்துக்கும்‌ 
அன்னையார்‌ கொடுத்த கடைசிச்‌ செய்தி இதுவே. 

தீபத்தில்‌ எண்ணெய்‌ குறைவதுபோன்று அதிவேக 
மாய்‌ அன்னையாரின்‌ ஆக்கையின்‌ வலிவு ஒடுங்‌ஒற்று. 
இறுதிக்காலமும்‌ அணுடிற்று. பல்லாண்டுகளாகத்‌ தமது 
'தோழிமார்களாக விருந்த கொலாப்‌ அம்மையையும்‌ 
'யோகினி அம்மையையும்‌ அந்திய காலம்‌ வரையில்‌ நன்கு 
ஆதரிக்க வேண்டுமென்று ஸ்ரீமத்‌ சாரதானந்த சுவாமிக 
ளிடம்‌ அன்னையார்‌ ஆக்ஞாபித்தார்‌. பிறகு, குழுமி 
யிருந்த சிஷ்யர்களை யெல்லாம்‌ அவர்‌ கண்குளிரப்‌ 
பார்த்து, மனமுவந்து ஆசீர்வதித்தார்‌. மனது அந்தர்‌ 
முகமாகத்‌ திரும்பியது. இருள்‌ படிந்திருந்த முகத்தில்‌ 
இப்பொழுது தெய்விக எழில்‌ வீசிற்று. அந்‌ நிலையில்‌ 
பிராணனும்‌ அடங்கியது. 1920-ம்‌ வருஷம்‌ ஜுலை மாதம்‌ 
21-தேதி அதிகாலையில்‌ பிரம்ம முகூர்த்தத்தில்‌ அன்னை 
ஸ்ரீ சாரதா தேவியார்‌ பூத உடல்‌ நீத்துப்‌ பொன்றா உடல்‌ 
எய்தினார்‌. தக்க சடங்குகளுடன்‌ தேகம்‌ கல்காத்தாவுக்கு 
அருகிலுள்ள ஸ்ரீ ராமகிருஷ்ண மடத்தின்‌ தலைமை 
ஸ்தானமாகிய பேலூர்‌ மடத்தில்‌, கங்கைக்‌ கரையோரக்‌ 
தில்‌ தகனம்‌ செயயப்பட்டது. ஞானிகள்‌ தேகத்தையும்‌ 
தகனம்‌ செய்வது ஸ்ரீ ராமகிருஷ்ண மடத்து ஐதிகமாகும்‌. 
தகனம்‌ செய்யப்பட்ட இடத்தில்‌ அன்னையாருக்குக்‌ 
கட்டுவிக்கப்பட்ட சிறிய ஆலயம்‌ ஒன்று மடத்தை அலங்‌ 
கரித்துக்கொண்டு நிற்கிறது. 

பெண்மைக்கு ஓர்‌ எடுத்துக்‌ காட்டாகப்‌ பரமஹம்ஸ 
தேவர்‌ அன்னை ஸ்ரீ சாரதா தேவியாரை உலகுக்கு அளித்‌ 
தார்‌. அவரது பெண்மையில்‌ மனைமாட்டியும்‌, தாய்மை 
யும்‌, துறவும்‌ ஒன்று சேர்ந்து உச்சஸ்தானம்‌ பெற்றுத்‌ 


பூத உடல்‌ நீத்துப்‌ பொன்றா உடல்‌ புகுதல்‌ 10% 


இகழ்வன வாயின. புனித மடைந்த பெண்மை, பாரிலுள்‌ 
ளோர்க்கு எத்தகைய பெருமையைப்‌ பொழிய வல்லது 
என்பதற்கு அன்னையார்‌ ஒரு சான்றாவார்‌. பெண்பாலார்‌ 
பண்பு அடையாத நாடு பயன்‌ ஒன்றும்‌ அடையாது என்‌ 
பது முன்னாளைய மேலோர்‌ கொள்கை, அன்னார்‌ பெண்‌ 
மையைத்‌ தெய்வத்‌ தன்மையோடு இணையாக வைத்து 
வணங்கினர்‌. ஆகையாலேதான்‌ அவர்கள்‌ வணங்கிய 
இறைவனும்‌ மாது ஒரு பாகன்‌ ஆனான்‌, அன்னை பரா 
சக்தியின்‌ இயல்பாகிய பெண்மையே இந்தியாவுக்கு உயிர்‌ 
நாடி. பெண்மையைச்‌ சிறுமைப்‌ படுத்தியதினாலேயே: 
இக்காலத்து இந்தியர்‌ உயிரை இழந்தவர்‌ போன்று ஆம்‌: 
விட்டனர்‌. இந்த நெருக்கடியில்‌ பண்டைப்‌ பெண்மை 
யனைத்தும்‌ இரண்ட தொரு வடிவாய்‌ நம்மிடையில்‌ வந்‌ 
தருளினார்‌ அன்னை ஸ்ரீ சாரதா தேவியார்‌. அத்தகைய. 
புனிதம்‌ வாய்ந்த பெண்ணுலகை நாம்‌ எவ்வாறு போற்று. 
வது என்று ஸ்ரீ ராமகிருஷ்ணர்‌ ஈமக்கு வழிகாட்டியிருக்‌ 
கிறார்‌. அன்னையாரின்‌ பூத உடல்‌ இனி ஈம்‌ இடையில்‌. 
இல்லை. ஆனால்‌ அன்னையாரின்‌ வாழ்க்கை முறை எந்‌ 
நாளும்‌ இந்நன்னாட்டில்‌ நிலைத்திருக்கும்‌. தேவதைகளுக்கு 
ஒப்பான இந்தியப்‌ பெண்ணரசிகளது திருக்கூட்டத்தில்‌ 
திலகம்‌ போன்று அன்னையார்‌ இகழ்வாராக! அவரு. 
டைய நல்வாழ்வைப்‌ பின்பற்றி நம்மனோர்‌ நலம்‌ மிகப்‌: 
பெறுவார்களாக ! 
“ பேயென்றும்‌ மாய்கையென்றும்‌ 
பெண்களை இகழ்ந்து பேசிப்‌ 
பெருந்துற வடைந்தபேரும்‌ 
பிழைபுரிந்‌ தவரே யன்றோ! 
தாயென்றும்‌ துணைவியென்றும்‌ 
தன்னுடை நோக்கம்‌ காக்கும்‌ 


110 ஸ்ரீ சாரதா சேவியாரது சரிதம்‌ 
சகதர்ம சக்தியென்றும்‌ 
சாரதா தேவிதன்னை 
நீயென்றும்‌ மகிழ்ந்து கொண்ட 
நிர்மல வாழ்க்கை தன்னை 
நினை த்திடுக்‌ தோறும்‌ நெஞ்சம்‌ 
நெக்குநெக்‌ குருகும்‌ ஐயா 
தீயென்னப்‌ புலனைக்காய்ந்த 
கரனே ஞானவாழ்வின்‌ 


தீபமே ராமகிருஷ்ண 
தேவனே போற்றி போற்றி.” 


6 ரீ ராமகிருஷ்ண விஜயம்‌?? 


(1921-ம்‌ ஆண்டிலிருந்து நடந்துவரும்‌ ஓர்‌ ஆத்மார்த்த 


மாத தமிழ்‌ வெளியீடு) 


றட அடை 


இதில்‌ வெளிவரும்‌ கட்டுரைகளின்‌ பொதுவகை. 


(1) அடியார்கள்‌ திருவாய்‌ மலர்ந்து இசைத்த 
பேரின்பப்‌ பாக்கள்‌. 

(2) பெரியோர்கள்‌ அருளிய உறுதி மொழிகள்‌. 

(8) சாஸ்திரங்களின்‌ உள்பொருள்‌ விளக்கம்‌. 

(4) ஆன்ம தத்துவ ஆராய்ச்சி. 

(5) சாதன முறைகளின்‌ தெளிவுரை. 

(6) அடியார்களது இன்சுவைச்‌ சரிதங்கள்‌. 

(7) அரிய குரு - சிஷ்ய சம்வாதங்கள்‌. 

(8) ஆதீமார்த்தப்‌ புராணக்‌ கதைகள்‌. 

(9) ஐயக்திரிபுகளின்‌ தெளிபொருள்‌ விளக்கம்‌, 

வருட சந்தா கு. 3. தனிப்பிரதி அனு 6. 


ஸ்ரீ ராமகிருஷ்ண மடம்‌, மயிலாப்பூர்‌, சென்னை. 


இரு அருள்‌ மொழி ஸ்ரீமத்‌ பகவத்கீதை 


அட்டை ரூ. 3-8-0 2 
கலிகோ ரூ, 5-0-0 விலை ரூபாய்‌ 4 
தேவாரம்‌, திருவாசகம்‌, திவ்‌ நாகரத்திலும்‌ தமிழிலும்‌ 
வியப்‌ பிரபந்தம்‌ - இவற்றி மூலம்‌; பதவுரை; “ஸ்ரீ ராம 
லிருந்து பெபொறுக்கித்‌ ம்‌ நத i த 
தொகுத்த 500 பாக்கள்‌ | கிருஷ்ண தீபம்‌” என்னும்‌ 
(அழகிய உரையுடன்‌). புது விரிவுரை; சுலோக. 
பக்தி என்ன என்பதை | அகராதி முதலிய. 
விளக்கும்‌ விரிவான 403 பக்கம்‌ 
கட்டுரை. 
இத்தியப்‌ விவேகாநந்தரின்‌ 
பிரசங்கங்கள்‌ சம்பாஷணைகள்‌ 


சுவாமி விவேகாநந்தர்‌ 
அருளியவை — பக்கம்‌ 388 


சுவாமிகள்‌ அமெரிக்காவி 
லிருந்த இந்தியாவுக்குத்‌ 
திரும்பியபோது, அவர்க்கு 
அளித்த வரவேற்புக்குப்‌ 
பதிலாக அருளிய பிரசங்‌ 
கங்கள்‌; சமயம்‌, சமூக 
முன்னேற்றம்‌, தேசியம்‌ - 
இம்முறைகளை விளங்கக்‌ 
கூறும்‌ நரல்‌; மிகப்‌ புகழ்‌ 
பெற்றவை 


விலை குபாய்‌ 4 


புதிய வெளியிடு 
விலை ரூ. 3-12-0 
ஆத்ம ஞானம்‌, இந்தியா 
வின்‌ முன்னேற்றம்‌, கல்வி 
முதலிய பலவற்றைப்‌ பற்றி' 
யவை-சிஷ்யர்களின்‌ வினாச்‌. 
கட்கு விடைகளாக உள்‌ 


ளன - மிக்க ரஸமூடை 
யவை - வீரமும்‌ ஞானமும்‌ 
தேச பக்தியும்‌ ததும்பு: 
பவை. பக்கம்‌ 492: 


ஸ்ரீ ராமகிருஷ்ண மடம்‌, மயிலாப்பூர்‌, சென்னை 


